

بِسْمِ اللّٰهِ الرَّحْمٰنِ الرَّحِیْمِ

حقوق الزوجین

خاوند بیوی زندگی کے دوپہیے

تصنیف

حَبِیبُ دَمْتِکَا شَہْمِ الْعَالِیَہ
آستانہ عالیہ
محمد پورہ شریف،
فیصل آباد

فَقِیْہِ عَصْرِ
حَضْرَتِ قِبْلَہ
مفتی محمد امین



tablighulislam



PyaareNabiKiBaatain

سبب تالیف

بِسْمِ اللّٰهِ الرَّحْمٰنِ الرَّحِیْمِ

آج سے تقریباً ایک سال قبل فقیر نے جامع مسجد گلزارِ مدینہ محمد پورہ فیصل آباد پاکستان میں نمازِ فجر کے بعد نمازیوں کے سامنے درس کے دوران کچھ حقوق الزوجین بیان کیے تو سامعین میں سے بعض غلصین نے فرمائش کی یہ مسائل کتابی صورت میں منظرِ عام پر آنے چاہئیں لیکن

کُلُّ أَمْرٍ مَرْهُونٌ بِأَوْقَاتِهَا -

کے مطابق وقت گزرتا گیا اور پھر پچھلے دنوں بسبب پیرانہ سالی نیند کم ہو گئی رات جب آنکھ کھلتی بعد میں نیند نہ آتی تو قلم کاغذ کا سہارا لیا جاتا تو چند دن میں حقوق الزوجین کی تسوید مکمل ہوتی ازاں بعد خیال آیا کہ فضائلِ نکاح لکھ کر اس مضمون کے ساتھ احقاق کر دیا جائے لہذا ابتدا میں فضائلِ نکاح کا مضمون بھی شامل کر دیا گیا ہے۔ دُعا ہے کہ اللہ تعالیٰ اس حقیر سی سعی کو قبول فرما کر میرے اقا سیدہ العلیین صلی اللہ تعالیٰ علیہ وآلہ وسلم کی اُمت کے لیے رہنمائی حاصل کرنے کا ذریعہ بناتے۔ اس سے قبل بتوفیقہ تعالیٰ چھتیس چھوٹی بڑی کتابیں چھپ کر منظرِ شہود پر آچکی ہیں اور اب ادب کی اہمیت نیز شفاعت شفیع المذنبین صلی اللہ علیہ وآلہ وسلم زیرِ تسوید ہیں۔ واللہ تعالیٰ الموفق ونعم الوکیل -

فقیر ابو سعید غفرلہ

نکاح کے فضائل

بِسْمِ اللّٰهِ الرَّحْمٰنِ الرَّحِیْمِ

الحمد لله الذی فضل سَیِّدنا ومولانا مُحَمَّدًا صَلَّی اللہُ عَلَیْہِ
عَلِی الْعَلَمِیْنَ قاطِبَةً وجعلنا من امتہ صَلَّی اللہُ تَعَالٰی عَلَیْہِ
وَ عَلٰی آلہِ وَاَصْحَابہِ اَجْمَعِیْنَ اَمَّا بَعْدُ

نکاح کرنا یہ نبیوں رسولوں (علی نبینا وعلیہم الصلوة والسلام) کی سنت ہے
اللہ تعالیٰ جل جلالہ نے قرآن مجید فرقان حمید میں فرمایا :

وَلَقَدْ اَرْسَلْنَا رُسُلًا مِنْ قَبْلِكَ وَجَعَلْنَا لَهُمْ
اَزْوَاجًا وَذُرِّیَّةً

اے محبوب ہم نے آپ سے پہلے رسول بھیجے اور ہم نے انکو بیویوں اور
اولاد کی نعمت عطا کی۔

سیدنا امام غزالی ودیگر ائمہ کرام رحمہم اللہ تعالیٰ نے فرمایا کہ اللہ تعالیٰ جل جلالہ
نے قرآن مجید میں اپنے ان نبیوں، رسولوں کا ذکر کیا ہے جنہوں نے شادیاں
کی تھیں۔

وَيُقَالُ إِنَّ اللّٰهَ تَعَالٰی لَمْ يَذْكُرْ فِي كِتَابِهِ
مِنَ الْاَنْبِیَاءِ اِلَّا الْمَتَاهِلِیْنَ - (احیاء العلوم ص ۳ جلد ۱ قوت القلوب ص ۳۹۹)

یعنی کہا جاتا ہے کہ اللہ تعالیٰ نے قرآن مجید میں انہیں نبیوں کا ذکر کیا ہے جنہوں نے شادیاں کی تھیں۔

نیز فرمایا :

وَأَمَّا عِيسَى عَلَيْهِ السَّلَامُ فَإِنَّهُ سَيَنْكِحُ إِذَا نَزَلَ

الْأَرْضَ وَيُولَدُ لَهُ (احیاء العلوم ص ۲۲ جلد ۲ قوت القلوب ص ۴۹۹)

یعنی سیدنا عیسیٰ علیہ السلام جب زمین پر اتریں گے تو وہ بھی شادی کریں گے اور ان کی اولاد بھی ہوگی۔

نیز فرمایا :

فَقَالُوا إِنَّ يَحْيَىٰ عَلَيْهِ السَّلَامُ قَدْ تَزَوَّجَ وَلَمْ

يَجَامِعْ قِيلَ إِنَّمَا فَعَلَ ذَلِكَ لِنَيْلِ الْفَضْلِ وَإِقَامَةِ

السُّنَّةِ وَقِيلَ لِفَضْلِ الْبَصَرِ (احیاء العلوم ص ۲۲ جلد ۲)

یعنی یہ بھی فرمایا گیا ہے کہ حضرت یحییٰ نبی علیہ السلام نے شادی کی تھی مگر قربت نہ کی (کیونکہ یحییٰ علیہ السلام حصور تھے) اور آپ نے شادی کا اجر و ثواب حاصل کرنے کے لیے اور سنت پوری کرنے کے لیے شادی کی تھی نیز بدنگاہی سے بچنے کے لیے۔

احادیث مبارکہ

حدیث نمبر ۱ : سیدہ دو عالم نبی مکرم صلی اللہ علیہ وآلہ وسلم نے فرمایا :

النِّكَاحُ سُنَّتِي فَمَنْ رَغِبَ عَنْ سُنَّتِي فَقَدْ

رَغِبَ عَنِّي۔ (احیاء العلوم ص ۲۲ جلد ۱، فتح الباری شرح بخاری ص ۹ جلد ۱)

نکاح میری سنت ہے لہذا جس نے میری سنت سے منہ موڑا اس نے

مجھ سے منہ موڑا۔

حدیث نمبر ۲ : **أَرْبَعٌ مِنْ سُنَنِ الْمُرْسَلِينَ الْغَيَاءُ**

وَالْتَعَطُّ وَالسَّوَالُ وَالنِّكَاحُ۔

(سنن ترمذی ص ۲۰۶ جلد ۱ ترغیب و ترہیب ص ۶۰۹ جلد ۲)

رحمت دو عالم صلی اللہ علیہ وآلہ وسلم نے فرمایا چار چیزیں رسولوں کی سنت

سے ہیں :

۱۔ حیا ۲۔ خوشبو لگانا ۳۔ مسواک کرنا ۴۔ نکاح کرنا۔

حدیث نمبر ۳ : **جَاءَ رَهْطٌ إِلَى بُيُوتِ أَزْوَاجِ**

النَّبِيِّ صَلَّى اللَّهُ عَلَيْهِ وَسَلَّمَ يَسْأَلُونَ عَنْ

عِبَادَةِ النَّبِيِّ صَلَّى اللَّهُ عَلَيْهِ وَسَلَّمَ فَلَمَّا أُخْبِرُوا

كَانَهُمْ تَقَالُوهَا فَقَالُوا آيْنَ مَخْنٌ مِنَ النَّبِيِّ صَلَّى اللَّهُ عَلَيْهِ وَسَلَّمَ
فَقَدْ غُفِرَ لَهُ مَا تَقَدَّمَ مِنْ ذَنْبِهِ وَمَا تَأَخَّرَ قَالَ
أَحَدُهُمْ أَمَّا أَنَا فَإِنِّي أَصَلَّى اللَّيْلَ أَبَدًا وَقَالَ
آخَرُ أَنَا أَصُومُ الدَّهْرَ وَلَا أَفْطِرُ وَقَالَ آخَرُ
أَنَا أَعْتَزِلُ النِّسَاءَ فَلَا أَتَزَوَّجُ أَبَدًا فَبَاءَ رَسُولُ
اللَّهِ صَلَّى اللَّهُ عَلَيْهِ وَسَلَّمَ إِلَيْهِمْ فَقَالَ أَنْتُمُ الَّذِينَ
قُلْتُمْ كَذًا وَكَذًا أَمَّا وَاللَّهِ إِنِّي أَخْشَاكُمْ
بِلِلَّهِ وَاتَّقَاكُمْ وَلِكِنِّي أَصُومُ وَأَفْطِرُ وَأُصَلِّي
وَأَزُقُّ وَأَتَزَوَّجُ النِّسَاءَ فَمَنْ رَغِبَ عَنْ سُنَّتِي
فَلَيْسَ مِنِّي - (صحیح بخاری ص ۵۸، جلد ۲ صحیح مسلم ص ۴۹ جلد ۱)

مع اختلاف یسیر مشکوٰۃ ص ۲۷ الترغیب والترہیب ص ۴۳، ۴۴ جلد ۳

نسائی شریف ص ۶۹ جلد ۲ سنن الکبریٰ بیہقی ص ۷۷ ص جلد ۷

یعنی تین مرد امہات المومنین (ازواج مطہرات) کی دربار میں پوچھنے
آئے کہ رسول اکرم صلی اللہ علیہ وآلہ وسلم عبادت کتنی کرتے ہیں اور جب انہیں
بتایا گیا تو گویا انہوں نے اس عبادت کو تھوڑا جانا اور بولے کہاں ہم اور
کہاں اللہ تعالیٰ کے نبی صلی اللہ علیہ وآلہ وسلم حالانکہ نبی اکرم صلی اللہ علیہ وسلم
کے اگلے پچھلے کوئی گناہ نہیں ہیں پھر ان میں سے ایک نے کہا میں آئندہ

ہمیشہ ساری رات نماز پڑھا کروں گا دوسرے نے کہا میں آئندہ ہمیشہ روزہ رکھا کروں
 گا تیسرے نے کہا میں شادی نہیں کروں گا۔ پھر رسول اللہ صلی اللہ علیہ وسلم نے ان کے پاس
 جلوہ افروز ہو کر فرمایا تم نے یوں یوں کہا ہے لہذا کان کھول کر سُن لو
 میں تم سب کی نسبت اللہ تعالیٰ سے زیادہ ڈرنے والا اور متقی ہوں لیکن
 میں روزہ بھی رکھتا ہوں اور کبھی روزہ نہیں رکھتا اور میں رات کو نماز
 بھی پڑھتا ہوں اور سو بھی جاتا ہوں اور میں شادیاں بھی کرتا ہوں۔
 سُن لو جس نے میرے طریقے سے مُنہ موڑا وہ میری اُمت سے نہیں ہے۔

حدیث نمبر ۱ عَنْ مَعْقِلِ بْنِ يَسَارٍ قَالَ قَالَ
 رَسُولُ اللَّهِ صَلَّى اللَّهُ عَلَيْهِ وَسَلَّمَ تَزَوَّجُوا الْوُدُودَ
 الْوُلُودَ فَإِنَّ مُكَارِثَكُمْ الْأُمَمَ -

(رواہ ابو داؤد ص ۲۸۰ والنسائی ص ۷۷ جلد ۷ مشکوٰۃ ص ۲۶)

(الترغیب والترہیب ص ۴۶ جلد ۳ ، ابن جبان ص ۴۴ جلد ۱)

رسول اعظم صلی اللہ علیہ وآلہ وسلم نے فرمایا اے میری اُمت تم ایسی
 عورتوں سے شادی کرو جو محبت کرنے والی اور زیادہ بچے جننے والی ہوں
 تاکہ میں تمہاری کثرت کی وجہ سے باقی اُمتوں پر فخر کر سکوں۔

حدیث نمبر ۲ تَنَاجَوْا تَنَاسَلُوا فَإِنَّ مُكَارِثَكُمْ
 الْاُمَمَ يَوْمَ الْقِيَامَةِ - (وقت القلوب ۲۹۶ - سنن الکبریٰ للبیہقی ص ۷۷)

شادیاں کرو تاکہ تمہاری نسل بڑھے اور میں قیامت کے دن تمہاری کثرت کی وجہ سے دوسری امتوں پر فخر کر سکوں (کہ دیکھو میری امت کتنی زیادہ ہے)۔

حدیث نمبر ۶ عَنْ أَنَسٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا تَزَوَّجَ الْعَبْدُ فَقَدْ اسْتَكْمَلَ نِصْفَ الْإِيمَانِ فَلْيَتَّقِ اللَّهَ فِي النِّصْفِ الْبَاقِي - (مشکوٰۃ ص ۲۶۸)

(الترغیب والترہیب ص ۴۲ جلد ۳ - مجمع الزوائد ص ۲۵۵ جلد ۴)
رسول اکرم شفیع اعظم صلی اللہ علیہ وآلہ وسلم نے فرمایا جب بندہ شادی کر لیتا ہے تو اس کا نصف ایمان مکمل ہو گیا اور نصف باقی میں اللہ سے ڈرے۔

حدیث نمبر ۷ مَنْ تَرَكَ التَّزْوِيجَ مَخَافَةَ الْعِيَاةِ فَلَيْسَ رَمَتًا (احیاء العلوم ص ۲۲ جلد ۲ قوت القلوب ص ۲۸۹) -

سنن الکبریٰ باختلاف یریر ص ۷۷

جس نے تنگدستی کے ڈر سے شادی نہ کی وہ میری امت سے نہیں ہے۔

نکاح کے فوائد

فائدہ نمبر (۱)

نکاح نبی اکرم حبیبِ محترم و دیگر انبیاء و مرسلین صلوٰۃ اللہ و سلام علیہ علیہم اجمعین کی سنت ہے اور جو مسلمان شاہِ کونین صلی اللہ علیہ وآلہ وسلم کی سنتِ مبارکہ سے محبت رکھے وہ جنتی ہے۔

حدیثِ پاک میں ہے :

مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي
يَكُونُ مَعِيَ فِي الْجَنَّةِ -

(رواہ الترمذی عن انس رضی اللہ عنہ ص ۹۶ جلد ۲ - مشکوٰۃ ص ۳۰)
جس نے میری سنت کے ساتھ محبت کی بیشک اس نے میرے ساتھ
محبت کی اور جس نے میرے ساتھ محبت کی وہ میرے ساتھ جنت میں ہوگا۔
اسی لیے مروی ہے :

وَكَانَ ابْنُ مَسْعُودٍ رَضِيَ اللَّهُ عَنْهُ يَقُولُ لَوْ
لَمْ يَبْقَ مِنْ عُمُرِي إِلَّا عَشْرَةُ أَيَّامٍ لَأَحْبَبْتُ أَنْ
أَتَزَوَّجَ لِكَي لَا أَلْقَى اللَّهَ عَزَبًا -

(احیاء العلوم ص ۲۳ جلد ۲ - قوت القلوب ص ۴۹۶)

سیدنا ابن مسعود صحابی رضی اللہ تعالیٰ عنہ فرمایا کرتے تھے کہ اگر میری عمر میں سے صرف دس دن باقی رہتے ہوں تو میں پسند کروں گا کہ میری شادی ہو جائے تاکہ میں اللہ تعالیٰ کے دربار غیر شادی شدہ جاؤں۔ یہ تھا صحابہ کرام رضوان اللہ علیہم اجمعین کا جذبہ اتباع رسول صلی اللہ علیہ وآلہ وسلم۔

نیز: ﴿يَا أَيُّهَا الَّذِينَ آمَنُوا اتَّبِعُوا رَسُولَ اللَّهِ وَاتَّقُوا اللَّهَ ۚ يَأْمُرُ بِالْعَدْلِ وَاتَّقُوا اللَّهَ ۚ إِنَّ اللَّهَ شَدِيدُ الْعِقَابِ﴾

سیدنا معاذ رضی اللہ عنہ کی دو بیویاں طاعون میں فوت ہو گئیں، اور وہ خود بھی عارضۂ طاعون میں مبتلا تھے تو فرمایا :

رَوِّجُونِي -

یعنی میری شادی کرو کیونکہ میں پسند نہیں کرتا کہ اللہ تعالیٰ کے دربار غیر شادی شدہ جاؤں۔

(احیاء العلوم ص ۲۳ جلد ۲ - قوت القلوب ص ۴۹۷)

اور یہ سنت رسول صلی اللہ علیہ وآلہ وسلم ہی کی برکت ہے کہ رسول اکرم حبیب محترم والی امت صلی اللہ علیہ وآلہ وسلم نے فرمایا :

فَضِّلُ الْمُتَاهِلَ عَلَى الْعَزْبِ كَفَضْلِ الْمُجَاهِدِ

فِي سَبِيلِ اللَّهِ عَلَى الْقَاعِدِ -

(احیاء العلوم ص ۲۴ جلد ۲)

شادی شدہ مسلمان کی غیر شادی شدہ پر ایسی فضیلت ہے جیسی فی سبیل اللہ جہاد کرنے والے کی فضیلت گھر بیٹھنے والے پر ہے۔

حکایت :

سیدنا امام غزالی رحمۃ اللہ علیہ نے تحریر فرمایا ایک عابد شادی شدہ تھا وہ اپنی بیوی کے ساتھ بہت اچھا سلوک کیا کرتا تھا، اس کی بیوی فوت ہو گئی تو اجاب نے اس عابد کو شادی کی پیش کش کی لیکن اس نے یہ کہہ کر انکار کر دیا کہ تنہائی بہت اچھی ہے دل پُر سکون رہتا ہے پھر کچھ دنوں کے بعد اس عابد نے خواب میں دیکھا اور بیان کیا کہ آسمان کے دروازے کھلے ہیں اور کچھ لوگ آسمانوں سے اتر رہے ہیں اور ہوا میں تیر رہے ہیں اور جب ان میں سے کوئی میرے پاس سے گزرتا تو کہتا ”یہ ہے منحوس“ یہ سن کر دوسرا کہتا ہاں یہی منحوس ہے پھر تیسرا پھر چوتھا یوں ہی کہتا لیکن میں ہیبت کی وجہ سے پوچھ نہ سکا کہ کون منحوس ہے اور جب آخری ان کا میرے پاس سے گزرا تو میں نے اس سے پوچھ لیا کہ وہ کون منحوس ہے جس کی طرف آپ لوگ اشارہ کر رہے ہیں اس نے کہا وہ آپ ہیں، میں نے اس سے پوچھا میں منحوس کس وجہ سے ہوں اس نے بتایا ہم آپ کے اعمال مجاہدین کے اعمال کے ساتھ اٹھایا کرتے

تھے لیکن جب سے آپ کی بیوی فوت ہوتی ہے، ہمیں حکم ملا ہے کہ آپ کے اعمال مخالفین کے اعمال کے ساتھ اٹھائیں اور جب اس عابد کی آنکھ کھلی تو فرمایا :

زَوْجُونِي - زَوْجُونِي -

یعنی میری شادی کرو میری شادی کرو۔

(احیاء العلوم ص ۲۳ ج ۲)

حَدِيثُ پَاک رُكْعَةٌ مِنَ الْمَتَاهِلِ أَفْضَلُ مِنْ

سَبْعِينَ رُكْعَةً مِنَ الْعَزْبِ -

(احیاء العلوم ص ۲۴ ج ۲)

اس مضمون کی حدیث ملاحظہ ہو۔ (لالی المصنوعہ ص ۱۴)

شادی شدہ کی ایک رکعت غیر شادی شدہ کی ستر رکعتوں سے افضل

ہے۔ اور خواجہ ابوطالب مکی رحمۃ اللہ علیہ نے فرمایا :

وَيَشْرَكَ فِي ذَلِكَ النِّسَاءُ -

(وقت القلوب ص ۲۹۹)

یعنی یہ ساری فضیلتیں جو نکاح کی ہیں کہ شادی شدہ مجاہد فی سبیل اللہ

کی طرح ہے اور شادی شدہ کی ایک رکعت غیر شادی شدہ کی ستر رکعتوں

سے افضل ہے اس میں عورتیں بھی شریک ہیں -

نیز : 

سیدنا بشر حافی رحمۃ اللہ علیہ نے فرمایا :

فَضَّلَ عَلَى أَحْمَدَ بْنِ حَنْبَلٍ بِثَلَاثِ بِطَلَبِ
الْحَلَالِ لِنَفْسِهِ وَلِغَيْرِهِ وَأَنَا أَطْلُبُهُ لِنَفْسِي
فَقَطُّ وَلَا تَسَاعِي فِي النِّكَاحِ وَصِيقِي عَنْهُ
وَلَا نَهْ نَصِبَ إِمَامًا لِلْعَامَّةِ -

(احیاء العلوم ص ۲۴ ج ۲ - قوت القلوب ص ۴۹۶)

فرمایا کہ امام احمد بن حنبل مجھ پر تین وجہ سے درجے میں فائق ہیں،
ایک یہ کہ وہ طلبِ حلال اپنے لیے بھی کرتے ہیں اور دوسروں کے لیے
بھی اور میں صرف اپنے لیے کرتا ہوں دوم یہ کہ امام احمد بن حنبل نے
شادیاں کی ہیں مگر میں نے شادی نہیں کی سوم یہ کہ وہ مسلمانوں کے
امام منتخب ہوتے ہیں -

نیز : 

سیدنا بشر حافی رحمۃ اللہ علیہ کو کسی نے خواب میں بعد وصال دیکھا
اور پوچھا آپ کو کیا مقام عطا ہوا ہے فرمایا مجھے ستر بڑے بڑے بلند
سے بلند مرتبہ عطا ہوتے ہیں لیکن میں شادی شدہ اولیاءِ کرام کے درجے

کو نہیں پہنچ سکا۔

(احیاء العلوم ص ۲۴ ج ۲ قوت القلوب ص ۴۹۶)

انتباہ :

ایک طرف قرآن و حدیث ہے سنتِ مصطفیٰ صلی اللہ علیہ وآلہ وسلم ہے اور صحابہ کرام رضی اللہ عنہم، بزرگانِ دین، ولیوں، قطبوں، غوثوں کے اقوال و افعال و معمولات ہیں دوسری طرف ایک ہندوانہ رسم ہے کہ دوسری شادی کو بُرا اور معیوب سمجھا جاتا ہے اور طعن و تشنیع کی جاتی ہے اور اس بد رسم کی تائید نہ قرآن و حدیث سے ہے نہ صحابہ کرام و ائمہ دین سے ہے بلکہ احادیثِ مبارکہ میں اس کا فرانہ اور ہندوانہ رسم کی مذمت آتی ہے۔ لہذا اگر مسلمان بھی اس رسم کی وجہ سے دوسری شادی کو بُرا جانیں تو یہ سراسر ایمان کی کمزوری ہے۔ اللہ تعالیٰ ہدایت عطا کرے۔ **وَهُوَ نَعْمَ الْوَكِيلُ۔**

اور یہ ایمان کی کمزوری ہی کا شاخسانہ ہے کہ اگر کوئی سُود کا لین دین کرتا ہے اسے اتنا معیوب اور بُرا نہیں جانا جاتا حالانکہ سُود ایسا گناہ ہے کہ سُود کا ایک درہم کھانا چھتیس^{۳۶} بار زنا کرنے سے بُرا ہے۔

(دارقطنی، مشکوٰۃ شریف)

اور اگر کوئی شراب پیتا ہے اسے اتنا معیوب نہیں جانا جاتا حالانکہ شرابی کے متعلق سرکاری فرمان ہے کہ شرابی جنت نہیں جاسکتا اور اگر کوئی نکاح ثانی کر لیتا ہے اسے موردِ عتاب گردانا جاتا ہے اور طرح طرح کی باتیں کی جاتی ہیں حالانکہ نکاح نبیوں رسولوں کی سنت ہے جیسے کہ آپ پڑھ چکے ہیں۔

فالی اللہ المشتکی -

نکاح بیوگان کو مجرا جاننا یہ کافرانہ اور ہندوانہ رسم ہے اور اس بدسم کو توڑنے کے لیے بزرگانِ دین علمائے راسخین نے کتابیں لکھیں ان میں ایک سیدی دسندی محدث کچھوچھوی ہیں، آپ نے اسی سلسلہ میں ایک کتاب لکھی ”نکاح بیوگان“ اس میں سے ایک حوالہ پیش خدمت ہے۔

یاد رکھو کہ جو نکاح بیوگان پر یہ جانتے ہوئے کہ یہ سنتِ رسول ہے اس قسم کے فقرے کتاب ہے وہ شریعت کے ساتھ استہزا اور سنت کا استحفاظ

اور اہمات المؤمنین کی توہین کرتا ہے اور یہ استہزا اور استحفاف باتفاق ائمہ اسلام کفر صریح ہے، اس کہنے والے کی بیوی اس کے نکاح سے نکل گئی وہ جلد سے جلد اس کفر سے توبہ کر کے اپنی بیوی سے دوبارہ نکاح کرے۔

ماہنامہ آستانہ ص ۷۷ شماره نمبر ۳ - ۴ مہیج، اپریل ۱۹۹۷ء

نیز : سیدنا بشر حافی رحمۃ اللہ علیہ نے بعد وصال فرمایا :
قَالَ لِي مَا كُنْتُ أَحَبُّ أَنْ تَلْقَانِي عَزَبًا -

(اجیال العلوم ج ۲ - قوت القلوب ص ۴۹۶)

میرے رب تعالیٰ نے مجھ سے فرمایا اے بشر مجھے یہ پسند نہیں کہ
 تو میرے دربار بغیر شادی کے آتا -

انتباہ : مسلمان کو چاہیے کہ وہ سنت مصطفیٰ صلی اللہ علیہ وآلہ وسلم کی نیت
 سے شادی کرے کیونکہ مندرجہ بالا جتنے فضائل نکاح کے مذکور ہوتے ہیں
 یہ سب سنت مبارکہ کی برکت ہے ورنہ صرف شادی تو سارے ہی کرتے
 ہیں - ہندو بھی ، سکھ بھی ، یوڈی بھی دہریے بھی سب ہی کرتے
 ہیں الحاصل نیت پر دار و مدار ہے -

حکایت :

ایک شخص اپنے مکان میں روشن دان بنا رہا تھا وہاں سے کسی اللہ والے
 کا گزر ہوا آپ نے اس سے پوچھا کیا کر رہا ہے اس مالک مکان نے
 کہا روشندان بنا رہا ہوں تاکہ ہوا آیا کرے یہ سن کر اللہ والے نے
 فرمایا ارے بندہ خدا کیوں نیت نہیں کرتا کہ روشندان بناؤں تاکہ اذان
 کی آواز آیا کرے اور پھر تجھے ہوا جھونگے میں آجایا کرے گی - لہذا
 مسلمان کو چاہیے کہ جو کام بھی کرے سنت جان کر کرے ، شادی کمرے

تو اتباعِ سنت کی نیت سے کرے جبھی تو ہم فرما دہم ثواب ہوگا۔

وَاللّٰهُ تَعَالٰی الْمَوْفِقُ وَنَعْمَ الْوَكِيلُ -

اور یہ سنتِ مبارکہ کی ہی برکت ہے کہ سیدنا امامِ الائمہ امامِ اعظم
ابو حنیفہ رضی اللہ عنہ کے نزدیک نکاح کرنا تخیلِ بالعبادۃ سے افضل ہے۔

(اجیاء العلوم ص ۲۱، ۲۲)

یعنی ایک مسلمان شادی نہیں کرتا اور اللہ تعالیٰ کی عبادت میں
مشغول ہے رات کو جاگ کر عبادت کرتا ہے دن کو روزے رکھتا ہے
دوسرا مسلمان جس نے سنت کے مطابق شادی کی ہے لیکن وہ راتوں
کو قیام نہیں کرتا اور نفلی روزے نہیں رکھتا تو یہ دوسرا اس پہلے سے
افضل ہے کیونکہ اس دوسرے نے سنتِ مصطفیٰ (صلی اللہ علیہ وآلہ وسلم)
کو اپنایا ہے۔

نکاح صالح اولاد کے حاصل کرنے کا ذریعہ ہے اور نیک اولاد بخشش
اور رفع درجات کا بہترین ذریعہ ہے حدیثِ پاک میں ہے :

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ
رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ
لَيَرْفَعُ الدَّرَجَةَ لِلْعَبْدِ الصَّالِحِ فِي الْجَنَّةِ فَيَقُولُ
يَا رَبِّ انِّي لِي هَذِهِ فَيَقُولُ يَا سَتِغْفَارُ وَلَدَكَ لَكَ

رواہ احمد، مشکوٰۃ ص ۲۰۶، سنن الکبریٰ بیہقی ص ۷۹ ج ۱ مصنف ابن ابی شیبہ ۳۹۷
 رسول اللہ صلی اللہ علیہ وآلہ وسلم نے فرمایا اللہ تعالیٰ جنت میں کسی
 مومن بندے کے درجے بلند کرتا ہے تو وہ بندہ عرض کرتا ہے یا اللہ یہ
 میرے درجے کسی وجہ سے بلند کیے گئے ہیں اللہ تعالیٰ فرماتا ہے اے
 بندے تیرے بیٹے نے تیرے لیے دُعا استغفار کی ہے اس وجہ سے
 تیرے درجے بلند کیے گئے ہیں۔

اور کشف الغمہ میں بِاسْتِغْفَارٍ وَلَدِکَ کی جگہ بِدُعَائِ وَلَدِکَ ہے۔
 (کشف الغمہ ص ۵۲ ج ۲ سنن الکبریٰ بیہقی ص ۷۹ جلد ۷)

یعنی اے بندے تیرے درجے بلند اس لیے گئے ہیں کہ تیرے بیٹے
 نے تیرے لیے رفع درجات کی دُعا کی ہے

اس سے معلوم ہوا کہ انسان نیک اولاد چھوڑ جائے تو یہ بہت بڑا
 انعام ہے اور یہ سب نکاح کے ثمرات میں سے ہے۔

اس لیے شادی نہ کرنے والوں کے لیے شدید انتباہ آیا ہے۔

وَقَالَ صَلَّى اللَّهُ عَلَيْهِ وَسَلَّمَ لَعَنَ اللَّهُ الْمُتَبَتِّلِينَ
 مِنَ الرِّجَالِ الَّذِينَ يَقُولُونَ لَا نَتَزَوَّجُ لَعَنَ اللَّهُ
 الْمُتَبَتِّلَاتِ مِنَ النِّسَاءِ إِلَّا يُقْلَنَ لَا نَتَزَوَّجُ۔

(توت القلوب ص ۴۹۹)

یعنی لعنت کرے اللہ تعالیٰ ایسے مردوں کو جو کہتے ہیں کہ ہم شادی نہیں کریں گے اور لعنت کرے اللہ تعالیٰ ایسی عورتوں پر جو یہ کہتی ہیں کہ ہم شادی نہیں کریں گی۔

اسی وجہ سے اس عورت کو جس نے خاوند کے حقوق کے متعلق سوال کیا اور بعد میں کہا **فَلَا أَتَزَوَّجُ** میں شادی نہیں کروں گی یہ جواب سُن کر شاہ کونین صلی اللہ علیہ وآلہ وسلم نے فرمایا **بَلَىٰ فَتَزَوَّجِي فَإِنَّهُ خَيْرٌ**۔

تو شادی کر ہی تیرے لیے بہتر ہے۔ چنانچہ حدیث پاک ہے ،

عَنْ عَائِشَةَ رَضِيَ اللَّهُ عَنْهَا قَالَتْ أَتَيْتُ فَتَاةً إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَتْ يَا رَسُولَ اللَّهِ إِنِّي فَتَاةٌ أُحْطَبُ وَإِنِّي أَكْثَرُهُ التَّزْوِيجَ فَمَا حَقُّ الزَّوْجِ عَلَى الْمَرْأَةِ فَقَالَ لَوْ كَانَ مِنْ فَرَقٍ إِلَى قَدَمِهِ صَدِيدٌ فَلَحِثَتْهُ مَا آدَتْ شُكْرَهُ قَالَتْ فَلَا أَتَزَوَّجُ قَالَ بَلَى فَتَزَوَّجِي فَإِنَّهُ خَيْرٌ۔

(قوت القلوب ص ۵۱۵)

ام المؤمنین عائشہ صدیقہ رضی اللہ تعالیٰ عنہا نے فرمایا ایک جوان عورت نے دربارِ نبوت میں حاضر ہو کر عرض کیا یا رسول اللہ صلی اللہ علیہ وآلہ وسلم میں جوان عورت ہوں اور میرا رشتہ طلب کیا جا رہا ہے لیکن میں شادی کو پسند نہیں

کرتی لہذا فرمایا جائے کہ خاوند کا بیوی پر کیا حق ہے یہ سن کر والی
 کو نین صلی اللہ علیہ وآلہ وسلم نے فرمایا اگر خاوند کو سہ سے قدموں
 تک پیپ بہتی ہو اور بیوی اس کو چاٹ لے تو پھر بھی خاوند کا
 حق ادا نہ ہوا یہ سن کر اس عورت نے کہا میں شادی نہیں کروں گی اس
 پر فرمایا شادی کر اسی میں بہتری ہے ۔

الحاصل نیک اولاد حاصل کرنے کا ذریعہ نکاح ہے اور پھر اولاد کی
 وجہ سے جو انعامات قیامت کے دن عطا ہوں گے ان کا اندازہ کرنا مشکل
 ہے چنانچہ سیدنا امام غزالی رحمۃ اللہ علیہ نے فرمایا :

وَفِي الْخَبَرِ أَنَّ الْأَطْفَالَ يَجْتَمِعُونَ فِي مَوْقِفِ
 الْقِيَامَةِ عِنْدَ عَرْشِ الْخَلَّائِقِ لِلْحِسَابِ فَيُقَالُ
 لِلْمَلَائِكَةِ إِذْ هَبُوا يَهْئُلَاءِ إِلَى الْجَنَّةِ فَيَقِفُونَ
 عَلَى بَابِ الْجَنَّةِ فَيُقَالُ لَهُمْ مَرْحَبًا بِذُرِّيَةِ
 الْمُسْلِمِينَ ادْخُلُوا لِاحْسَابِ عَلَيْكُمْ فَيَقُولُونَ
 آيِنَ آبَاؤُنَا وَأُمَهَاتُنَا فَيَقُولُ الْخَزَنَةُ إِنَّ آبَاكُمْ
 وَأُمَهَاتَكُمْ كَيْسُوا مِثْلَكُمْ إِنَّهُ كَانَتْ
 لَهُمْ ذُنُوبٌ وَسَيِّئَاتٌ فَمَنْ يُحَاسِبُونَ عَلَيْهَا

وَيُطَاوَبُونَ قَالَ فَيُضَاغِضُونَ وَيَضْجُونَ
 عَلَى أَبْوَابِ الْجَنَّةِ ضَجَّةً وَاحِدَةً فَيَقُولُ اللَّهُ سُبْحَانَهُ
 وَهُوَ أَعْلَمُ بِهِمْ مَا هَذِهِ الضَّجَّةُ فَيَقُولُونَ
 رَبَّنَا أَطْفَالُ الْمُسْلِمِينَ قَالُوا لَا نَدْخُلُ الْجَنَّةَ إِلَّا
 مَعَ آبَائِنَا فَيَقُولُ اللَّهُ تَعَالَى تَخْلُوا الْجَمْعَ فَخُذُوا
 بِأَيْدِي آبَائِهِمْ فَادْخِلُوا هُمُ الْجَنَّةَ -

(احیاء العلوم ص ۲۸)

قیامت کے دن جب حساب شروع ہوگا اور میدان حشر میں مسلمانوں کے بچے جمع ہوں گے تو پھر اللہ تعالیٰ فرشتوں سے فرمائے گا ان بچوں کو جنت لے جاؤ وہ بچے جب جنت کے دروازے پر پہنچیں گے تو وہاں رک جائیں گے فرشتے ان سے کہیں گے مرجا مرجا یہ مسلمانوں کے بچے ہیں لے بچو جنت میں داخل ہو جاؤ کیونکہ تم پر کوئی حساب نہیں یہ سن کر وہ بچے کہیں گے اے فرشتو ہمارے ماں باپ کہاں ہیں ان سے جنت کے فرشتے کہیں گے تمہارے والدین تم جیسے نہیں ان کے ذمہ گناہ اور غلطیاں ہیں لہذا ان کا حساب ہوگا یہ سن کر وہ بچے جنت کے دروازہ پر پہنچیں گے اور شور مچائیں گے اللہ تعالیٰ جو کہ سب کچھ جانتا ہے فرشتوں سے پوچھے گا یہ شور کیسا ہے ملائکہ کرام عرض کریں گے یا اللہ یہ مسلمانوں کے بچے ہیں

وہ رو رہے ہیں اور کہتے ہیں ہم اپنے والدین کے بغیر جنت نہیں جاتیں گے اس پر اللہ تعالیٰ فرمائے گا اے فرشتو! عمر کے میدان میں گھوم جاؤ اور ان بچوں کے والدین کو تلاش کر کے ان کے ساتھ ہی جنت بھیج دو۔

نتیجہ :

ان بچوں کے والدین ان کی برکت سے بغیر حساب ہی جنت پہنچ جاتیں گے اور یہ ساری برکتیں شادی کی ہیں جس کی وساطت سے اولاد ہوتی۔

نیز :

سیدنا امام غزالی رحمۃ اللہ علیہ نے فرمایا پہلی اُمتوں میں ایک عابد تھا جو کہ عبادت کی وجہ سے زمانہ بھر میں مشہور تھا لیکن اس نے شادی نہیں کی تھی اور جب اس عابد کا ذکر اس وقت کے نبی علیہ السلام کے سامنے کیا گیا تو انہوں نے فرمایا وہ عابد بہت اچھا ہے کاش وہ ایک سُنّت کا تارک نہ ہوتا اور جب اس عابد کو یہ خبر پہنچی تو وہ بڑا پریشان ہوا اور وہ اپنے زمانہ کے نبی علیہ السلام کی خدمت میں حاضر ہو کر عرض گزار ہوا حضور وہ کونسی سُنّت ہے جس کا میں تارک ہوں فرمایا وہ سُنّت نکاح ہے یہ سُن کر عابد نے عرض کیا میں نکاح کو ناجائز یا حرام نہیں کہتا لیکن میں تنگدست ہوں میں شادی نہیں کر سکتا تو اللہ تعالیٰ کے نبی علیہ السلام نے فرمایا میں تجھے اپنی بیٹی کا رشتہ دیتا ہوں، اور آپ نے اپنی بیٹی کا

اس عابد کے ساتھ نکاح کر دیا - (احیاء العلوم ص ۲۲ ج ۲)



سیدنا امام غزالی رحمۃ اللہ علیہ نے فرمایا بیان کیا جاتا ہے کہ ایک نیک اور صالح آدمی کو نکاح کی پیش کش کی جاتی تو وہ انکار کر دیتے کچھ دنوں کے بعد وہ خواب سے بیدار ہوئے تو فرمایا : زَوْجُ جَوْفِي مِیرِی شادی کر دو احباب نے شادی کرنے کے بعد استفسار کیا کہ جناب پہلے تو آپ انکار کرتے رہے اور پھر خود ہی فرمایا ہے کہ مِیرِی شادی کر دو اس کی کیا وجہ ہے فرمایا میں نے خواب میں دیکھا ہے کہ قیامت قائم ہے اور مخلوقِ خدا اکٹھی ہے میں بھی ان میں ہوں، مجھے سخت اور تباہ کن پیاس لگی ہے بلکہ ساری خدائی پیاس سے تڑپ رہی ہے اچانک دیکھا کہ کچھ بچے آگئے ان پر نور کے رومال ہیں ان کے ہاتھوں میں چاندی کے جگ اور سونے کے گلاس ہیں اور وہ بچے ایک ایک کو پانی پلا رہے ہیں لیکن کچھ لوگوں کو چھوڑے جا رہے ہیں میں نے ایک بچے کی طرف ہاتھ بڑھایا اور کہا مجھے بھی پانی پلاؤ مجھے پیاس ہلاک کر رہی ہے یہ سُن کر اس بچے نے کہا ہم میں آپ کا کوئی نہیں ہے ہم تو اپنے والدین کو پانی پلاتے ہیں میں نے پوچھا تم کون ہو اس بچے نے بتایا ہم مسلمانوں کے وہ بچے ہیں جو بچپن میں فوت ہو گئے

تھے اور جب میں بیدار ہوا تو آپ احباب سے کہا میری شادی کر دو یہ اس لیے ہے کہ شاید اللہ تعالیٰ مجھے بھی بیٹا عطا کرے اور وہ بچپن میں فوت ہو جاتے اور میرے لیے آگے کا سامان یعنی روز قیامت پانی پینے کا سبب بن جاتے۔ (احیاء العلوم ص ۲۸ ج ۲)



نکاح کے فوائد میں سے یہ بھی ہے کہ والدین کو اولاد کی پرورش اور نگہداشت میں مشقت اٹھانا پڑتی ہے اور یہ باعثِ اجرِ عظیم ہے چنانچہ سیدنا عبداللہ بن مبارک ایک دن جہاد (جنگ) میں شریک تھے، تو اس حالت میں اپنے ساتھیوں سے فرمایا کیا تم جانتے ہو کہ کوئی ایسا بھی عمل ہے جو ہمارے اس جہاد والے عمل سے بھی فوقیت رکھتا ہو اور باعثِ اجر ہو دوستوں نے عرض کیا ہمیں تو ایسے عمل کا علم نہیں تو فرمایا میں وہ عمل جانتا ہوں پھر دوستوں کے استفسار پر فرمایا وہ جہاد سے افضل عمل یہ ہے کہ کسی مسلمان کے بچے ہوں ان بچوں کو رات سوتے میں کپڑا اتر جاتا ہے تو باپ میٹھی نیند چھوڑ کر ان بچوں کو سنبھالتا ہے ان کو کپڑے سے ڈھانپتا ہے اور یہ عمل اس جہاد والے عمل سے افضل ہے۔

(احیاء العلوم ص ۳۳ ج ۲)

نیز :

سیدنا امام غزالی رحمۃ اللہ علیہ نے فرمایا ایک عالم دین کی خدمت میں ایک شخص نے حاضر ہو کر عرض کیا اللہ تعالیٰ کا مجھ پر بڑا فضل ہے کہ اس نے مجھے ہر نیک عمل کی توفیق عطا کر کے مجھے حج کی نعمت اور جہاد کی نعمت سے بھی نوازا ہے یہ سن کر اس بزرگ (عالم دین) نے فرمایا لیکن تُو ابدال کے اعمال خیر کو نہیں حاصل کر سکا عرض کیا وہ کیا ہیں فرمایا وہ اہل و عیال کے لیے کسبِ حلال کا طلب کرنا ہے ۔

(احیاء العلوم ص ۲۳ جلد ۲ ، قوت القلوب ص ۵۰۹)

نیز :

حدیثِ پاک میں ہے :

مَنْ حَسُنَتْ صَلَاتُهُ وَكَثُرَ عِيَالُهُ وَقَلَّ مَالُهُ وَلَمْ يَغْتَبِ الْمُسْلِمِينَ كَانَ مَعِيَ فِي الْجَنَّةِ كَهَاتَيْنِ -

(احیاء العلوم ص ۲۳ جلد ۲ ، قوت القلوب ص ۵۰۹)

یعنی جس مسلمان کی نماز اچھی ہو اور اس کے اہل و عیال زیادہ ہوں مال کی قلت ہو اور وہ مسلمان غیبت سے بچا رہے وہ میرے ساتھ جنت میں یوں ہوگا جیسے ہاتھ کی یہ دو انگلیاں ہیں ۔

نیز :

سیدنا حبیب دو عالم صلی اللہ علیہ وآلہ وسلم سے مروی ہے :
مِنَ الذُّنُوبِ لَا يُكَفِّرُهَا إِلَّا اللَّهُمَّ بَطْلِبِ
الْمَعِيشَةَ - (احیاء العلوم ص ۳۳ جلد ۳ ، قوت القلوب ص ۵۹)

بندے کے کچھ ایسے بھی گناہ ہوتے ہیں کہ ان کا کفارہ صرف رزقِ حلال کی طلب ہے ۔

نیز :

سیدنا بشر حافی رحمۃ اللہ علیہ سے ایک شخص نے کہا حضور میرے اہلِ عیال بہت زیادہ ہیں اور فقر و فاقہ نے مجھے پریشان کر رکھا ہے لہذا میرے لیے دُعا کریں یہ سُن کر فرمایا جب تیرے اہل و عیال بھوک سے روئیں تو اس وقت تو میرے لیے دُعا کر کیونکہ اس وقت تیری دعا میری دعا سے افضل ہوگی ۔ (قوت القلوب ص ۵۰۹)

مندرجہ بالا واقعات سے پتہ چلتا ہے کہ شادی بہت بڑی اور مقبول ترین نیکی ہے ۔

اللَّهُمَّ وَقِنَا لِمَا تَحِبُّ وَتَوْضِي -

پھر یہ کہ اگر اولاد میں بیٹیاں ہونگی اور وہ باپ ان کی پرورش کرے گا تو یہ بیٹیاں دوزخ سے بچنے اور جنت جانے کا ذریعہ بنیں گی ۔ (حدیث)

عَنْ عَائِشَةَ رَضِيَ اللَّهُ عَنْهَا قَالَتْ جَاءَتْنِي
 امْرَأَةٌ مَعَهَا ابْنَتَانِ لَهَا تَسَالُنِي فَلَمْ تَجِدْ عِنْدِي
 غَيْرَ تَمْرَةٍ وَاحِدَةٍ فَأَعْطَيْتُهَا إِيَّاهَا فَقَسَمَتْهَا
 بَيْنَ ابْنَتَيْهَا وَلَمْ تَأْكُلْ مِنْهَا ثُمَّ قَامَتْ فَخَرَجَتْ
 فَدَخَلَ النَّبِيُّ صَلَّى اللَّهُ عَلَيْهِ وَسَلَّمَ فَخَدَّ اللَّهُ فَقَالَ
 مَنْ ابْتُلِيَ مِنْ هَذِهِ الْبَنَاتِ بِشَيْءٍ فَأَحْسَنَ إِلَيْهِنَّ
 كُنَّ لَهُ سِتْرًا مِنَ النَّارِ -

(متفق علیہ ، مشکوٰۃ ص ۴۲۱ ، مسلم ص ۳۳۰ جلد ۲ ترمذی ص ۲۱)

(بخاری ص ۸۸۷ جلد ۲ ، الترغیب والترہیب ص ۶۶ جلد ۳)

ام المؤمنین عائشہ صدیقہ رضی اللہ عنہا نے فرمایا ایک دن میرے پاس ایک عورت آتی اور اس کے ساتھ اس کی دو بیٹیاں بھی تھیں وہ عورت مجھ سے سوال کرنے آتی تھی لیکن میرے پاس سوائے ایک کھجور کے اور کوئی چیز نہیں تھی میں نے اس کو وہ کھجور دیدی اس نے اس کھجور کے دو حصے کیے اور ایک ایک حصہ دونوں بچیوں کو دیدیا خود کچھ نہ کھایا اور جب وہ عورت چلی گئی تو نبی اکرم صلی اللہ علیہ وآلہ وسلم تشریف لے گئے میں نے عورت والا واقعہ عرض کیا تو سن کر فرمایا جس مسلمان کی بیٹیاں ہوں اور وہ ان کی پرورش کرے تو وہ بیٹیاں اس کے لیے

دوزخ سے حجاب بن جائیں گی دوزخ سے بچنے کا سبب بن جائیں گی۔
حدیث پاک :

عَنْ النَّسْرِ رَضِيَ اللَّهُ عَنْهُ قَالَ قَالَ
رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ عَالَ
جَارَيْتَيْنِ حَتَّى تَبْلُغَا جَاءَ يَوْمَ الْقِيَامَةِ أَنَا
وَهُوَ هَكَذَا وَضَمَّ أَصَابِعَهُ -

(رواة مسلم مشکوٰۃ ص ۴۲۱)

فرمایا رسول اللہ صلی اللہ علیہ وآلہ وسلم نے جس نے اپنی دو بیٹیوں کی
پرورش کی حتیٰ کہ وہ دونوں بالغ ہو گئیں وہ مسلمان قیامت کے دن میرے
ساتھ یوں ہو گا جیسے یہ انگلیاں ملی ہوئی ہیں -

(الترغیب والترہیب ص ۳۳۰ جلد ۳، مسلم ص ۳۳۰ جلد ترمذی ص ۱ جلد ۲)

حدیث پاک

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ قَالَ
رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ كَانَتْ لَهُ
أُنْتَى فَلَمْ يَأِدْهَا وَلَمْ يُهْنِهَا وَلَمْ يُؤْشِرْ
وَلَدَهُ عَلَيْهَا يَعْنِي الذُّكُورَ أَدْخَلَهُ اللَّهُ الْجَنَّةَ

(مشکوٰۃ ص ۴۲۳) (رواه أبو داود) (الترغیب والترہیب ص ۴۸)

سیدنا ابن عباس رضی اللہ عنہما سے مروی ہے کہ رسول اللہ صلی اللہ علیہ وسلم نے فرمایا جس مسلمان کی بیٹی ہو اور وہ اس کو نہ تو زندہ درگور کرے اور نہ اس کو ذلیل کرے اور نہ وہ اپنی بیٹی پر بیٹے کو ترجیح دے اللہ تعالیٰ ایسے کو جنت عطا کرے گا۔

فائدہ نمبر ۲

نکاح کے فوائد میں سے یہ بھی ہے کہ شادی کے بعد اگر انسان بدکاری اور بد نگاہی (غلط نظر) سے بچنا چاہے تو آسانی کیج سکتا ہے۔

حدیث پاک میں ہے :

عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُمَا قَالَ
قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَا مَعْشَرَ
الشَّبَابِ مَنْ اسْتَطَاعَ مِنْكُمْ الْبَاءَةَ فَلْيَتَزَوَّجْ
فَإِنَّهُ أَغْضُ لِلْبَصَرِ وَأَحْصَنُ لِلْفَرْجِ وَمَنْ لَمْ
يَسْتَطِعْ فَعَلَيْهِ بِالصَّوْمِ فَإِنَّهُ لَهُ وَجَاءٌ -

(صحیح بخاری ص ۷۵۸ جلد ۳ صحیح مسلم ص ۴۴۹ مشکوٰۃ ص ۲۶۷)

(الترغیب والترہیب ص ۴۰ جلد ۳ ، أبوداؤد ص ۲۷۹ جلد ۱)

فرمایا رسول اکرم شفیع اعظم صلی اللہ علیہ وآلہ وسلم نے اے نوجوانو! جو

کوئی تم میں سے نکاح کرنے کی استطاعت رکھتا ہے اسے چاہیے کہ وہ شادی کرے کیونکہ شادی کرنے سے انسان بدنگاہی اور بدکاری سے بچ جاتا ہے اور اگر کسی کو نکاح کی استطاعت نہ ہو تو وہ روزے رکھے کیونکہ روزے بچاؤ کا ذریعہ ہیں۔

انتباہ :

یہ جو کہا گیا ہے کہ جو بدکاری اور بدنگاہی سے بچنا چاہیے یہ اس لیے ہے کہ جو بچنا ہی نہ چاہے تو وہ خواہ کتنی شادیاں کرے اس کو کچھ فائدہ نہیں ہے حالانکہ زنا ایسا گناہ ہے کہ آخرت کو تباہ کر دیتا ہے اور ایمان کو برباد کر دیتا ہے۔

قرآن پاک میں اللہ تعالیٰ نے فرمایا :

وَلَا تَقْرَبُوا الزَّانَا إِنَّهُ كَانَ فَاحِشَةً وَ
وَسَاءَ سَبِيلًا -

اے بندو زنا کے قریب مت جاؤ کیونکہ زنا سرسبز حیاتی اور اللہ تعالیٰ کی ناراضگی کا ذریعہ ہے اور بہت بُرا راستہ ہے نیز حدیث میں ہے :

لَا يَزْنِي الزَّانِي حِينَ يَزْنِي وَهُوَ مُؤْمِنٌ -

(مسلم شریف ص ۵۵ جلد ۱) (متفق علیہ مشکوٰۃ ص ۱۷) (الترغیب والترہیب ص ۲۶۹)

زنا کرنے والا جب زنا کرتا ہے وہ مومن نہیں ہوتا۔

نیز حدیث پاک میں ہے :

إِذَا ظَهَرَ الزَّانَا وَالرَّبَا فِي قَرْيَةٍ فَقَدْ أَحْلَوْا
أَنْفُسَهُمْ عَذَابَ اللَّهِ - (جامع صغیر)

جب کسی بستی کسی شہر میں زنا اور سود عام ہوتا ہے تو گویا اس
بستی اور شہر والوں نے اپنے اوپر عذاب الہی کو دعوت دیدی ہے۔
نیز حدیث پاک میں ہے :

لَا شَتَدَّ غَضَبُ اللَّهِ عَلَى الزَّانَاةِ (جامع صغیر)
زنا کرنے والوں پر اللہ تعالیٰ کا سخت عذاب ہوگا۔

نیز حدیث پاک میں ہے :

وَأَنَّ فُرُوجَ الزَّانَاةِ لَيُوزِي أَهْلُ النَّارِ
نَتْنًا مَرِيحَهَا - (جامع صغیر)

دوزخ میں دوزخ والے لوگ زانی مردوں اور عورتوں کی شرمگاہوں
سے جو بدبو پھیلے گی اس سے سخت تکلیف اٹھائیں گے۔
بدنگاہی (غلط نظر) کا وبال۔

جو لوگ بیگانی عورتوں کو غلط نظر سے دیکھتے ہیں قیامت کے دن
ان کی آنکھوں میں سیسہ (قلعی) ڈالا جائے گا۔ (زواجر ہندی)۔
حدیث پاک میں ہے :

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ النَّظْرَةُ

سَهْمٌ مِنْ سَهَامِ ابْلِيسَ - (نزہۃ الناظرین ص ۲۰۶)

(در منشور ص ۴۱ - مستدرک امام حاکم ص ۳۱۴ جلد ۴، الترغیب ص ۳۴)

بری نظر شیطان کے تیروں میں ایک تیر ہے (کہ جس کو لگ گیا اس کا بدکاری سے بچنا مشکل ہے) -

وَقَالَ عِيسَى عَلَيْهِ السَّلَامُ إِيَّاكُمْ وَالنَّظْرَةَ
فَإِنَّهَا تَزْمَعُ فِي الْقَلْبِ شَهْوَةً وَكَفَى بِهَا فِتْنَةً

(نزہۃ الناظرین ص ۲۰۶)

سیدنا عیسیٰ علیہ السلام نے فرمایا اے لوگو اپنے آپ کو بُری نظر سے بچاؤ
”کسی عورت یا لڑکے کی طرف غلط نظر سے نہ دیکھو“ کیونکہ بُری نظر دل میں
شہوت پیدا کرتی ہے اور یہ فتنہ کے لیے کافی ہے۔



سیدنا فضیل بن عیاض رحمۃ اللہ علیہ نے فرمایا :

يَقُولُ ابْلِيسُ هِيَ قَوْسِي الْقَدِيمَةِ الَّتِي
أَرَمِي بِهَا وَسَهْمِي الَّذِي لَا يُخْطِئُ بِهِ يَعْنِي النَّظْرَةَ

(نزہۃ الناظرین ص ۲۰۶)

شیطان (ابلیس) کہتا ہے میری نظر میرا تیرا کمان ہے جس کو لوگ جاتے خطا نہیں جاتا۔

نیز :

نزہۃ الناظرین میں ہے ایک شخص مر گیا بعد میں کسی کو خواب میں ملا تو اُس نے پوچھا کیا حال ہے اس مرنے والے نے بتایا اللہ تعالیٰ نے میرے سارے گناہ معاف کر دیے ہیں مگر ایک گناہ کے بدلے مجھے کھڑا رکھا حتیٰ کہ میرے چہرے کا گوشت گر گیا خواب دیکھنے والے نے پوچھا وہ کونسا گناہ ہے بتایا وہ یہ ہے کہ ایک دن میں نے ایک خوبصورت لڑکے کو شہوت کی نظر سے دیکھا تھا۔ (نزہۃ الناظرین ص ۲۰۶)

تنبیہ

اجنبیہ (بیگانی) عورت کو بنظرِ شہوت دیکھنا حرام چھونا حرام بوس و کنار کرنا حرام ہے اور سخت گناہ ہے جیسے کہ بعض کتابوں میں آیا ہے جو شخص غیر عورت کو بنظرِ شہوت دیکھے گا قیامت کے دن اس کی آنکھوں میں سیسہ (سکّہ) پگھلا کر ڈالا جائے گا احوال غیر عورت کو جیسے دیکھنا، چھونا، گفتگو کرنا سخت گناہ ہے، اتنا ہی اپنی بیوی کو بنظرِ شہوت دیکھنا، چھونا، گفتگو کرنا باعثِ اجر و ثواب ہے۔ چنانچہ خواجہ ابوطالب مکی رحمۃ اللہ علیہ نے اپنی کتاب

قوتِ القلوب میں فرمایا :

وَأَنَّ الْمَرَأَةَ إِذَا لَاعَهَا بَعْلُهَا وَقَبَّلَهَا
كَثُرَتْ لَهُ مِنَ الْحَسَنَاتِ مَا شَاءَ اللَّهُ
وَإِذَا اغْتَسَلَ خَلَقَ اللَّهُ تَعَالَى مِنْ كُلِّ
قَطْرَةٍ مَلَكًا يُسَبِّحُ اللَّهَ تَعَالَى إِلَى
يَوْمِ الْقِيَامَةِ وَجَعَلَ ثَوَابَهَا لَهُمَا - (قوتِ القلوب)

یعنی جب عورت کے ساتھ اس کا خاوند کھیلتا ہے اور اس کے
بوسے لیتا ہے تو اس کو اتنی نیکیاں ملتی ہیں جتنی اللہ تعالیٰ کو منظور
ہوں اور جب دونوں غسل کرتے ہیں تو اللہ تعالیٰ پانی کے ہر قطر
سے ایک فرشتہ پیدا کرتا ہے جو قیامت تک اللہ تعالیٰ کی تسبیح بیان
کرے گا اور اس تسبیح کا ثواب دونوں (خاوند-بیوی) کو عطا ہوگا -
نیز حدیثِ پاک میں ہے :

إِنَّ الرَّجُلَ إِذَا نَظَرَ إِلَى امْرَأَتِهِ وَنَظَرَتْ إِلَيْهِ
نَظَرَ اللَّهُ تَعَالَى إِلَيْهِمَا نَظْرَ رَحْمَةٍ فَإِذَا أَخَذَ بِكَفِّهَا
تَسَاقَطَتْ ذُنُوبُهُمَا مِنْ خِلَالِ أَصَابِهِمَا - (جامعِ مغیرہ)

جب مرد اپنی بیوی کو دیکھتا ہے اور بیوی اپنے خاوند کو دیکھتی ہے تو اللہ تعالیٰ
ان دونوں کی طرف رحمت کی نظر فرماتا ہے اور جب خاوند اپنی بیوی کا ہاتھ پکڑتا ہے تو
دونوں (خاوند-بیوی) کے گناہ جھڑ جاتے ہیں حتیٰ کہ انکلیوں دریاں بھی گناہ جھڑ جاتے ہیں -

زندگی کے

دوپہیے

(خاندن = بیوی)

حقوق الزوجین

بِسْمِ اللَّهِ الرَّحْمَنِ الرَّحِيمِ
الْحَمْدُ لِلَّهِ الَّذِي هَدَانَا لِهَذَا وَمَا كُنَّا
لِنَهْتَدِيَ لَوْلَا أَنْ هَدَانَا اللَّهُ وَالصَّلَاةُ وَالسَّلَامُ
عَلَى مَنْ بَعَثَهُ اللَّهُ رَحْمَةً لِلْعَالَمِينَ وَعَلَى آلِهِ
وَاصْحَابِهِ أَجْمَعِينَ آمَنَّا بَعْدُ !

جس گاڑی کے دوپہیے ہوں اگر اس کے دونوں پیٹے برابر ہوں تو
وہ گاڑی سیدھی چلتی ہے اور رواں دواں منزل مقصود تک پہنچ جاتی ہے
اور اگر گاڑی کے دونوں پیٹے برابر نہ ہوں بلکہ ایک چھوٹا ایک بڑا ہو تو وہ
گاڑی سیدھی نہیں چل سکتی یونہی زندگی کے دوپہیے ہیں خاندن۔ بیوی
لہذا اگر یہ دونوں برابر ہوں تو زندگی کی گاڑی سیدھی چلتی ہے ، اور
رواں دواں چلتی ہوتی جنت پہنچ جاتی ہے اور اگر یہ دونوں زندگی کے

پیٹے برابر نہ ہوں تو زندگی اجیرن بن جاتی ہے یہ زندگی کی گاڑی سیدھی چل نہیں سکتی بلکہ ٹوٹ پھوٹ کا شکار ہو جاتی ہے۔



خاوند بیوی میں برابری کا معیار وہ معتبر نہیں جو انسان کا بنایا ہوا ہے بلکہ برابری کا معیار وہ معتبر ہے جو خالق کائنات جلّ جلالہ نے عطا کیا ہے لہذا جن قوموں نے خاوند بیوی کے درمیان برابری کا معیار خود ایجاد کیا ہے وہ قومیں بربریت کا شکار ہو گئیں وہ بے حیائی بے راہروی اور بد معاشری کی وادی میں کھو گئیں۔ ان کا معاشرہ حیوانیت، غلاظت اور گندگی کا نقشہ پیش کر رہا ہے۔ جس کا دل چاہے وہ یورپ جا کر دیکھ لے۔ اور جن قوموں نے برابری کا وہ معیار اپنایا جو ان کو اللہ تعالیٰ اور اس کے سچے رسول نبی رحمت صلی اللہ علیہ وآلہ وسلم نے عطا کیا ہے۔ ان قوموں نے مقصدِ حیات پالیا ہے اور وہ دونوں جہاں میں کامیاب و کامران ہو گئیں اور ان کی زندگی کی گاڑی رواں دواں فردوسِ اعلیٰ میں پہنچ گئی۔ **اللّٰهُمَّ اجْعَلْنَا مِنْهُمْ**۔

الحاصل خاوند، بیوی میں برابری کا معیار یہ ہے کہ جن حقوق کی ذمہ داری اللہ تعالیٰ نے اور اس کے سچے رسول صلی اللہ علیہ وآلہ وسلم نے بیوی پر ڈالی ہے وہ خاوند کے حقوق پورے کرے اور جن حقوق کی

ذمہ داری شریعت مطہرہ نے خاوند پر ڈالی ہے وہ اپنی بیوی کے حقوق پورے کرے تو دنیا میں بھی خوشگوار زندگی بسر ہوگی اور آخرت میں بھی دونوں کو سرخروئی حاصل ہوگی۔

فائدہ :

جب مرد و عورت کی آپس میں شادی ہوتی ہے تو خاوند بیوی کے درمیان شدید ترین محبت پیدا ہو جاتی ہے کہ ایسی طبعی محبت اور کسی موقع پر ہو ہی نہیں سکتی فرمایا رسول اکرم صلی اللہ علیہ وآلہ وسلم نے

لَمْ تَرَ لِّلْمُتَحَابِّينِ مِثْلَ النِّكَاحِ - (مشکوٰۃ ص ۲۶۸)۔

یعنی جیسی نکاح میں محبت ہوتی ہے ایسی محبت کہیں نہیں کبھی گئی۔

زاں بعد چونکہ دنیا میں خاوند بیوی کے اپنے اپنے جذبات ہیں لہذا اس اختلاف جذبات کی وجہ سے خاوند بیوی کے درمیان محبت میں کمی آنا شروع ہو جاتی ہے پھر اگر جذبات کا اختلاف معمولی ہو تو اس خداداد محبت

وَجَعَلَ بَيْنَكُمْ مَوَدَّةً وَرَحْمَةً (قرآن مجید)

یعنی ہم نے خاوند بیوی کے درمیان محبت و رحمت پیدا کر دی ہے۔

کی وجہ سے اختلاف پر قابو پایا جاسکتا ہے۔ لیکن اگر جذبات میں زیادہ اختلاف و افتراق ہو تو پھر ساری زندگی عذاب بن جاتی ہے یا پھر

طلاق اور قطع تعلقی تک نوبت پہنچ جاتی ہے۔ ہاں ہاں جنت میں جنتی بیویوں کے اپنے کوئی جذبات نہ ہوں گے بلکہ ان کے جذبات ہمیشہ یہی رہیں گے کہ خاوند کو راضی رکھا جائے چنانچہ جنتی بیویاں یوں گویا ہوں گی

نَحْنُ الرَّاٰضِيَّاتُ فَلَا نَسْخَطُ اَبَدًا

ہم ہمیشہ ہی راضی رہیں گی ہم کبھی ناراض نہ ہوں گی۔ بدیں و جہنمت میں خاوند بیوی کے درمیان جو شدید تر محبت ہوگی اس میں کمی آ ہی نہیں سکتی بلکہ وہ محبت بڑھتی ہی جائے گی، خواہ لاکھوں سال گزر جاتیں۔ اسی لیے اللہ تعالیٰ نے قرآن مجید میں فرمایا:

وَ اِنَّ الدَّارَ الْاٰخِرَةَ لِهِيَ الْحَيٰوَانُ لَوْ كَانُوْا يَعْلَمُوْنَ -

یعنی اسے بندو اگر زندگی ہے تو وہ آخرت کی (جنت) کی زندگی ہے کاش بندے اس بات کو جانیں سمجھیں اور اس ابدی زندگی کو حاصل کرنے کی کوشش کریں۔

اور جب یہ امر مسلم ہے کہ دُنیا میں خاوند بیوی کے اپنے اپنے جذبات و مفادات ہوتے ہیں اور ان جذبات کی وجہ سے ان کے آپس میں اختلافات رونما ہونے شروع ہو جاتے ہیں خاوند چاہتا ہے کہ میری مانی جائے۔ بیوی میری لونڈی بن کر رہے اور بیوی

چاہتی ہے کہ خاوند رن مرید بن کر رہے۔ نتیجہ یہ نکلتا ہے کہ زندگی کی گاڑی سیدھی نہیں چلتی لیکن اگر خاوند بیوی دونوں ہی ان حقوق کی نگہداشت کریں جو ان کو ان کے رب کریم نے سونپے ہیں تو گویا دونوں پیسے برابر ہو گئے اب گاڑی سیدھی چلے گی۔ اور رواں دواں جنت الفردوس پہنچ جائے گی اس مختصر سی تمہید کے بعد خاوند بیوی کے حقوق بیان کیے جاتے ہیں تاکہ میرے مسلمان بھائی اپنے اپنے حقوق پورے کر کے مقصدِ حیات حاصل کر سکیں۔

ان ارید الا اصلاح ما استطعت وما
توفیقی الا باللہ۔



بیوی کے حقوق

بیوی کے حقوق میں سے یہ ہے کہ خاوند اپنی بیوی کے ساتھ خوش خلقی نرمی اور محبت کے ساتھ زندگی بسر کرے۔ اللہ تعالیٰ نے قرآن مجید میں فرمایا ہے :

وَعَاشِرُهُنَّ بِالْمَعْرُوفِ (قرآن مجید)

یعنی اے مردو اپنی بیویوں کے ساتھ اچھے طریقے سے زندگی بسر کرو۔ اور اس معروف یعنی اچھے طریقے سے زندگی بسر کرنے کی تفسیر رسول اکرم حبیب مکرم صلی اللہ علیہ وآلہ وسلم نے قولاً اور عملاً دونوں طرح سے بیان فرمادی ہے۔

(معروف کی قولی تفسیر)

حدیث نمبر ۱ ارشاد گرامی ہے :

**أَكْمَلُ الْمُؤْمِنِينَ إِيمَانًا أَحْسَنُهُمْ خُلُقًا وَ
الطَّهَرُومُ بِأَهْلِهِ -**

(احیاء العلوم ص ۴۵ جلد ۱ ، نزہۃ الناظرین ص ۶۶)

بے شک کامل ایمان والا وہ ہے جس کا خلق اچھا ہو اور وہ اپنی

بیوی کے ساتھ نرمی سے پیش آوے۔

حدیث نمبر ۲ :

أَكْمَلُ الْمُؤْمِنِينَ إِيمَانًا أَحْسَنُهُمْ خُلُقًا
وَحَيَا رُكْمٌ خِيَارُكُمْ لِلنِّسَاءِ هِمٌّ وَالطَّفْهُمُ
بِأَهْلِهِ وَأَنَا خَيْرُكُمْ لِأَهْلِي -

(کشف الغمہ ص ۷۹ جلد ۲، مشکوٰۃ المصابیح ص ۲۸۲، ترمذی شریف ص ۲۱)

(مسند امام احمد ص ۳۹۶، ص ۲۰۸ جلد ۷ قال احمد اشاکر)

(اسنادہ صحیح (۱۰۰ ۶۲) (الترغیب والترہیب ص ۴۹ ج ۳)

مومنوں میں سے کامل ایمان والا وہ ہے جس کا خلق اچھا ہو اور
اے میری اُمت تم میں سے بہتر وہ ہے جو اپنی بیوی کے ساتھ بہتر
زندگی بسر کرے اور بیوی کے ساتھ لطف و مہربانی کرے اور اے میری
اُمت میں تم سب سے اپنے گھر میں بہتر زندگی بسر کرتا ہوں۔

حدیث نمبر ۳ :

خَيْرُكُمْ خَيْرُكُمْ لِأَهْلِهِ وَأَنَا خَيْرُكُمْ
لِأَهْلِي مَا أَكَدَمَ النِّسَاءَ إِلَّا كَرِيمٌ وَلَا
أَهَانَهُنَّ إِلَّا لَيْئِمٌ -

(جامع صغیر ص ۱۱ ج ۲، ترمذی شریف ص ۲۵۲، الترغیب والترہیب ص ۴۹)

اے میری اُمّت تم میں سے بہتر وہ ہے جو اپنے گھر والوں (بیوی) کے ساتھ بہتر ہے۔ اور میں تم سب سے اپنے گھر والوں کے ساتھ بہتر ہوں بیوی کی عزّت کرنے والا کریم ہے اور بیوی کو ذلیل کرنے والا کینہ ہے۔

حدیث نمبر ۴۱ :

اِسْتَوْصُوا بِالنِّسَاءِ خَيْرًا فَإِنَّ الْمَرْأَةَ خُلِقَتْ
مِنْ ضَلَعٍ لَنْ تَسْتَقِيمَ عَلَى طَرِيفَةٍ فَإِنْ اسْتَطَعْتَ
مَا اسْتَمْتَعْتَ بِهَا وَفِيهَا عَوْجٌ وَإِنَّ أَعْوَجَ
مَا فِي الضِّلَعِ أَعْلَاهُ فَإِنْ ذَهَبَتْ تُقِيمُهُ كَسَرْتَهَا
وَإِنْ تَرَكْتَهُ لَمْ يَزَلْ أَعْوَجَ فَاسْتَوْصُوا بِالنِّسَاءِ

(کشف الغمہ ص ۸، جلد ۱، مسلم شریف ص ۲۷۵، جلد ۱، مشکوٰۃ ص ۲۸۰)
(الترغیب والترہیب ص ۵۰ جلد ۳) -

اے میری اُمّت بیویوں کے حق میں میری اچھی نصیحت پر عمل کرو (ان کے ساتھ اچھا سلوک رکھو) کیونکہ عورت ٹیڑھی پسلی سے پیدا کی گئی ہے لہذا وہ سیدھی نہیں رہ سکتی اگر تم اس کے ٹیڑھے پن کے ساتھ گزارا کر سکو تو کرو اور اگر تم چاہو کہ وہ بالکل سیدھی ہو جائے تو وہ ٹوٹ جائے گی مگر سیدھی نہ ہوگی لہذا تم اپنی بیویوں کے بارے میں میری اچھی نصیحت پر عمل کرو اور اس ٹیڑھی کے ساتھ ہی گزارہ کرو۔

حدیث نمبر ۵ :

وَكَانَ صَلَّى اللَّهُ عَلَيْهِ وَسَلَّمَ يَقُولُ لَا يَفْرَأُ
مُؤْمِنٌ مُؤْمِنَةً إِنْ كَرِهَ مِنْهَا خُلُقًا رَضِيَ

أُخْرَى - (كشف الغمہ ص ۷۹ جلد ۲ - مسند امام احمد ۸۳۲۵)

ص ۲۹۰ جلد ۸ قال احمد الشاکر اسنادہ صحیح، (صحیح مسلم ص ۴۷۵)

مشکوٰۃ شریف ص ۲۸۰، السنن الکبریٰ للبیہقی ۲۹۵ جلد ۲ -

الترغیب والترہیب ص ۵۵ جلد ۳ -

رسول اکرم نبی رحمت صلی اللہ علیہ وآلہ وسلم فرمایا کرتے تھے کہ
کوئی مومن اپنی ایماندار بیوی کے ساتھ بغض نہ رکھے کیونکہ اگر اس
کی ایک خصلت ناپسندیدہ ہے تو دوسری خصلت اسکی پسندیدہ ہوگی۔
نیز قرآن مجید میں ہے :

وَعَاشِرُوهُنَّ بِالْعَرُوفِ فَإِنْ كَرِهْتُمُوهُنَّ
فَعَسَى أَنْ تَكْرَهُوا شَيْئًا وَيَجْعَلَ اللَّهُ فِيهِ
خَيْرًا كَثِيرًا -

یعنی بیویوں کے ساتھ اچھے طریقے سے زندگی گزارو اور اگر تم
بیوی کو ناپسند کرو تو ممکن ہے اللہ تعالیٰ اس میں بہت زیادہ خیر اور
بھلائی کر دے -

حدیث نمبر ۶ :

مَنْ صَبَرَ عَلَى سُوءِ خُلُقِ امْرَأَتِهِ اَعْطَاهُ
اللَّهُ تَعَالَى مِنَ الْاَجْرِ مِثْلَ مَا اَعْطَى اَيُّوبَ
عَلَى بَلَائِهِ وَمَنْ صَبَرَ عَلَى سُوءِ خُلُقِ
مَرْوَجِهَا اَعْطَاهَا اللَّهُ تَعَالَى مِثْلَ ثَوَابِ
آسِيَةِ امْرَأَةِ فِرْعَوْنَ -

(احیاء العلوم ص ۲۴ جلد ۲)

جو خاوند اپنی بیوی کی بد خلقی پر صبر کرے اس کو اللہ تعالیٰ ایسا
ثواب عطا کرے گا جیسے کہ ایوب علیہ السلام کو ان کی آزمائش پر صبر
کرنے سے عطا ہوا۔ اور جو بیوی اپنے خاوند کی بد خلقی پر صبر کرے اس
کو اللہ تعالیٰ ایسا ثواب عطا کرے گا جیسے کہ فرعون کی ایماندار بیوی
آسیہ کو عطا ہوا۔

تنبیہ :

اس کا یہ مطلب نہیں کہ ایوب علیہ السلام کے درجے کو پہنچ گیا ،
کیونکہ غیر نبی کسی نبی علیہ السلام کے درجے کو نہیں پہنچ سکتا اور اجر و
ثواب میں تمثیل بھی صرف ترغیب کیلئے ہے کیونکہ تشبیہ من کل الوجوه
نہیں ہوا کرتی اور ترغیب و ترہیب کے لیے شریعت مطہرہ میں اس کے

بے شمار نظائر ہیں (فافہم)

۷۔ سیدنا امام غزالی رحمۃ اللہ نے فرمایا :

وَأَعْلَمُ أَنَّهُ لَيْسَ حُسْنُ الْخُلُقِ مَعَهَا كَفُّ
الْأَذَى عَنْهَا بَلْ إِحْتِمَالُ الْأَذَى عَنْهَا وَالْحِلْمُ
عِنْدَ طَيْشِهَا وَغَضَبِهَا اقْتِدَاءً بِرَسُولِ
اللَّهِ صَلَّى اللَّهُ عَلَيْهِ وَسَلَّمَ -

(احیاء العلوم ص ۴۹ جلد ۲)

جان لینا چاہیے کہ بیوی کے ساتھ حسن خلق یہی نہیں کہ اسکو تکلیف نہ دی جاتے بلکہ حسن خلق یہ ہے کہ بیوی جب طیش اور غصہ میں آتے اس کے غصے کو برداشت کیا جاتے۔ مصطفیٰ کریم صلی اللہ علیہ وسلم کی پیروی کرتے ہوئے۔

۸۔ إِذَا سَقَى الرَّجُلُ امْرَأَةً الْمَاءَ أُجِرَ (حدیث)

(جامع صغیر ص ۲۸ جلد ۱۔ کنز العمال ۳۵۳۴ ص ۲۷۵ جلد ۱۶)

، الترغیب والترہیب^{۴۴} ص ۳)

اگر خاوند اپنی بیوی کو پانی پلائے تو اس پر بھی اس خاوند کو اجر و ثواب عطا ہو گا۔



اس سے وہ حضرات سبق حاصل کریں جو گھر میں ساری خدمات بیوی پر ہی ڈال دیتے ہیں حتیٰ کہ پانی پینا ہو تو خود نہیں پیتے بلکہ بیوی ہی پلاتے۔ اُمّت کے والی صلی اللہ علیہ وآلہ وسلم تو گھر کے کام خود کرتے تھے چنانچہ حدیث پاک میں ہے :

قَالَتْ عَائِشَةُ كَانَ يَكُونُ فِي مِهْنَةِ أَهْلِهِ
تَعْنِي خِدْمَةَ أَهْلِهِ فَإِذَا أَحْضَرَةَ الصَّلَاةُ
خَرَجَ إِلَى الصَّلَاةِ (رواه البخاری مشکوٰۃ ص ۵۱۹)

اُمّ المؤمنین عائشہ صدیقہ رضی اللہ عنہا نے فرمایا نبی اکرم صلی اللہ علیہ وسلم گھر کے کام خود کرتے اور جب نماز کا وقت ہوتا نماز کے لیے تشریف لے جاتے

حدیث ۹ عَنِ الْعَرَبِاضِ بْنِ سَارِيَةَ رَضِيَ اللَّهُ عَنْهُ
قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ
يَقُولُ إِنَّ الرَّجُلَ إِذَا سَقَى إِمْرَأَتَهُ مِنَ الْمَاءِ
أُجِرَ قَالَ فَأَتَيْتُهَا فَسَقَيْتُهَا وَحَدَّ ثُتْهَا بِمَا
سَمِعْتُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ

(ترغیب ترہیب ص ۹۰ جلد ۲)

سیدنا العرباض رضی اللہ عنہ نے فرمایا میں نے رسول اکرم صلی اللہ علیہ وسلم

کو فرماتے سنا کہ اگر خاوند اپنی بیوی کو پانی پلائے تو اس کو اجر و ثواب عطا ہوگا یہ سن کر میں اپنی بیوی کے پاس آیا اور اسے پانی پلا کر سرکار کا ارشاد مبارک سنا دیا۔

حدیث ۱۰ إِنَّ الرَّجُلَ لَيُوجَرُ فِي رَفْعِ
اللُّقْمَةِ إِلَىٰ فِي امْرَأَتِهِ -

(نزہۃ الناظرین ص ۱۴۳، قوت القلوب ص ۵۰۹)

خاوند بیوی کے منہ میں لقمہ ڈالے تو اس پر بھی اسے اجر و ثواب عطا ہوگا۔

حدیث ۱۱ اَلْهَوَا وَالْعَبْوَا فَاِنِّي اَكْرَهُ اَنْ
يُرَاى فِي دِينِكُمْ غِلْظَةٌ - (جامع صغیر ۶۲ جلد ۱)

خاوند بیوی آپس میں ہنسیں کھیلیں کیونکہ میں پسند نہیں کرتا کہ تمہارے دین میں سختی ہو۔

۱۲ : سیدنا فاروق اعظم رضی اللہ عنہ کا ارشاد گرامی ہے :

**يَنْبَغِي لِلرَّجُلِ اَنْ يَكُوْنَ فِي اَهْلِهِ مِثْلُ
الصَّبِيِّ** - (احیاء العلوم ص ۴۶ جلد ۲، کشف الغمہ ص ۴۸)

خاوند کو چاہیے کہ اپنے اہل و عیال میں بچوں کی طرح رہے۔

۱۳ : یوں ہی حضرت لقمان علیہ السلام کا ارشاد مبارک ہے۔

وَقَالَ لُقْمَانُ عَلَيْهِ السَّلَامُ يَنْبَغِي لِلْعَاقِلِ
أَنْ يَكُونَ فِي أَهْلِهِ كَالصَّبِيِّ -

(احیاء العلوم ص ۴۶) -

عقل مند کو چاہیے کہ وہ اپنے اہل و عیال میں بچوں کی طرح رہے -

۱۴ : اَلثَّالِثُ اَنْ يَزِيْدَ اِحْتِمَالُ الْاَذَى

بِالْمُدَاعَبَةِ وَالْمُزَاجِ وَالْمَلَاعِبَةِ فَهِيَ

الَّتِي تُطِيبُ قُلُوْبَهُمْ وَقَدْ كَانَ صَلَّى اللّٰهُ عَلَيْهِ وَسَلَّمَ

يَمْزَحُ مَعَهُمْ - (احیاء العلوم ص ۴۵ جلد ۲)

نیز یہ کہ بیوی کی ایذا رسانی کو خوب برداشت کرے اس کے ساتھ مزاح، خوش طبعی، ہنسی کھیل کرے۔ کیونکہ یوں بیوی کا دل خوش ہو جائے گا۔ اور نبی رحمت دالی اُمّت صلی اللہ علیہ وآلہ وسلم بھی ازواجِ مطہرات کے ساتھ خوش طبعی کیا کرتے تھے۔

حدیث ۱۲ : سیدنا جابر رضی اللہ عنہ کی شادی ہوئی تو

نبی اکرم صلی اللہ علیہ وآلہ وسلم نے پوچھا اے صحابی! تو نے کنواری کے

ساتھ شادی کی ہے یا بیوہ کے ساتھ صحابی نے عرض کیا بیوہ کے ساتھ

شادی کی ہے۔ یہ سُن کر فرمایا :

هَذَا بَكْرًا تَلَا عِبَّهَا وَتَلَا عِبَّكَ

(نزہۃ المناظرین ص ۱۴۴ - احیاء العلوم ص ۲۴۶)

اے جابر تو نے کنواری کے ساتھ شادی کیوں نہ کی اگر تو کنواری سے شادی کرتا تو تو اس کے ساتھ کھیلتا اور وہ تیرے ساتھ کھیلتی۔

مذکورہ بالا فرامین مبارکہ کے مطابق ہر مسلمان خاوند کو چاہیے کہ وہ اپنے اہل و عیال کے ساتھ سنت کے مطابق زندگی بسر کرے۔

واللہ تعالیٰ الموفق ونعم الوکیل۔

نیز :

بیوی کے حقوق میں سے یہ بھی ہے کہ خاوند اپنے اہل و عیال پر کھانے پینے میں میانہ روی رکھے۔ نہ تو فضول خرچی کرے کیوں کہ قرآن مجید میں اللہ تعالیٰ نے فرمایا :

كُلُوا وَاشْرَبُوا وَلَا تُسْرِفُوا (القرآن)

یعنی اے بندو کھاؤ پیو لیکن فضول خرچی نہ کرو۔

(۱) اور نہ ہی خاوند کھانے پینے میں تنگی کرے۔

حدیث پاک میں ہے :

شَرُّ النَّاسِ الْمُسْتَقِ عَلَى أَهْلِهِ - (جامع صغیر ص ۴۷ جلد ۲)

(کنز العمال (۴۴۹۷۲) ص ۳۷۵ جلد ۱۶، المعجم الاوسط (۸۷۹۳) ص ۳۶۹ جلد ۲)

گھر والوں پر تنگی کرنے والا بدترین انسان ہے۔



المضيق على أهله كما ایک مفہوم یہ بھی ہے :

شَرُّ النَّاسِ الضَّيِّقُ عَلَى أَهْلِهِ قَالُوا يَا رَسُولَ اللَّهِ
كَيْفَ يَكُونُ ضَيِّقًا عَلَى أَهْلِهِ قَالَ الرَّحْبُ
إِذَا دَخَلَ بَيْتَهُ خَشَعَتْ أَمْرَاتُهُ وَهَرَبَ
وَلَدُهُ وَفَرَّ عَبْدُهُ فَإِذَا أَخْرَجَ ضَيِّقًا
أَمْرَاتُهُ وَاسْتَأْنَسَ أَهْلُ بَيْتِهِ -

(المعجم الاوسط ص ۶۹ جلد ۹)

یعنی جب رسول اکرم صلی اللہ علیہ وآلہ وسلم نے فرمایا کہ اپنے
اہل و عیال پر تنگی کرنے والا بدترین انسان ہے تو صحابہ کرام رضوان اللہ علیہم
نے عرض کیا یا رسول اللہ تنگی کرنے والا کیسے تنگی کرتا ہے۔ یہ سن کر
شاہ کونین صلی اللہ علیہ وآلہ وسلم نے فرمایا کہ جب مرد گھر میں داخل ہوتا
ہے اس کی بیوی ڈر جاتی ہے اس کے بچے بھاگ جاتے ہیں اس کے نوکر
غلام بھی سم جاتے ہیں اور جب وہ گھر سے نکل جاتا ہے تو اس کی بیوی
ہنسنے لگ جاتی ہے (جیسے اس پر سے مصیبت ٹل گئی ہے) اور اس
کے بچے اور نوکر غلام خوش ہو جاتے ہیں۔

اس ارشادِ مبارک پر ہر مسلمان کو غور کرنا چاہیے کہ کہیں اس ارشادِ مبارک کا مصداق تو نہیں بن رہا -

إِنَّ اللَّهَ يُبْغِضُ الْجَعْفَرِيَّ الْجَوَّاذَ قِيلَ هُوَ
الشَّدِيدُ عَلَى أَهْلِهِ الْمُتَكَبِّرُ فِي نَفْسِهِ -

(توت القلوب ص ۵۱۷)

یعنی اللہ تعالیٰ کے نزدیک ایسا شخص نہایت مبغوض و ناپسندیدہ ہے جو اپنے اہل و عیال پر سخت گیر ہے اور اپنے کو دُہ بڑا سمجھتا ہے۔
العیاذ باللہ العلی العظیم -

(۲) نیز حدیث پاک میں ہے : دِينَارًا أَنْفَقْتَهُ فِي سَبِيلِ اللَّهِ
وَدِينَارًا أَنْفَقْتَهُ فِي رَقَبَةٍ وَدِينَارًا تَصَدَّقْتَهُ
عَلَى مُسْكِينٍ وَدِينَارًا أَنْفَقْتَهُ عَلَى أَهْلِكَ أَعْظَمَهَا
أَجْرًا الَّذِي أَنْفَقْتَهُ عَلَى أَهْلِكَ -

جامع صغیر ص ۱۶ جلد ۲، الترغیب والترہیب ص ۶۱ جلد ۳، سلم شریف ص ۳۲۲

(صحیح الجامع الصغیر ص ۶۳۹ جلد ۱، السنن الکبریٰ للبیہقی ص ۴۶۷ جلد ۷)

اے میرے اُمتی ایک دینار تو فی سبیل اللہ خرچ کرے اور ایک دینار
تو غلام آزاد کرنے میں خرچ کرے ایک دینار تو کسی مسکین پر صدقہ کھے
اور ایک دینار تو اپنے گھر والوں (بیوی بچوں) پر خرچ کرے تو ان سب

میں سے زیادہ اجر و ثواب اس دینار کا ہے جو تو نے اپنے اہل و عیال پر خرچ کیا۔

(۳) وَقَالَ ابْنُ سِيرِينَ يَسْتَحَبُّ أَنْ يَعْمَلَ
لِأَهْلِهِ فِي كُلِّ جُمُعَةٍ فَاَلْوَدَّ جَهَّ -

(احیاء العلوم ص ۴۹ جلد ۲)

یعنی خاوند کے لیے مستحب ہے کہ وہ ہر جمعہ کو اہل و عیال کے لیے فالودہ بنائے۔

(۴) عَنْ جَابِرٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ
قَالَ أَوَّلُ مَا يُوضَعُ فِي مِيزَانِ الْعَبْدِ نَفَقَتُهُ عَلَى
أَهْلِهِ - (رواہ الطبرانی ، الترغیب والترہیب ص ۶۸۹ جلد ۲)

فرمایا نبی رحمت صلی اللہ علیہ وآلہ وسلم نے قیامت کے دن مسلمان کی نیکی کے پڑے میں جو چیز سب سے پہلے رکھی جائیگی وہ نفقہ ہے جو اس نے اہل و عیال پر خرچ کیا ہوگا۔

(۵) خواجہ ابوطالب مکی رحمۃ اللہ علیہ نے فرمایا :

وَلَا يَنْبَغِي أَنْ يَقْتَرَعَ عَلَى أَهْلِهِ مِنْ الْوُفَا قِ

(قوت القلوب ص ۵۱۶)

مسلمان کو چاہیے کہ وہ اپنے گھر والوں پر خرچ کرنے میں تنگی نہ کھے۔

نیز :

بیوی کے حقوق میں سے یہ بھی ہے کہ خاوند جب کھانا کھائے تو اہل و عیال کو ساتھ کھلائے ل کر کھائیں۔ چنانچہ احیاء العلوم میں ہے :

وَإِذَا أَكَلَ الرَّجُلُ فَيُقْعِدُ عِيَالَهُ عَلَى
مَائِدَةٍ فَقَدْ قَالَ السُّفْيَانُ إِنَّ اللَّهَ تَعَالَى
مَلَائِكَتُهُ يُصَلُّونَ عَلَى أَهْلِ بَيْتٍ يَأْكُلُونَ
جَمَاعَةً - (احیاء العلوم ص ۴۹ جلد ۲)

جب مرد کھانا کھاتے تو اپنے بیوی بچوں کو دسترخوان پر بٹھاتے کیونکہ خواجہ سفیان ثوری رحمۃ اللہ علیہ نے فرمایا ہم تک یہ ارشاد مبارک پہنچ چکا ہے کہ جو گھر والے اکٹھے کھانا کھاتے ہیں۔ ان پر اللہ تعالیٰ اور اس کے فرشتے رحمتیں نازل فرماتے ہیں۔

مسئلہ :

جب گھر کے افراد ایک دسترخوان پر اکٹھے کھائیں تو کوئی اجنبی عورت ان کے ساتھ نہ کھائے۔

نیز بیوی کے حقوق میں سے یہ بھی ہے کہ خاوند اپنی بیوی کے ساتھ بالکل بے تکلف نہ ہو جائے یوں اس پر سے رعب اٹھ جائیگا تو وہ خود بھی آداب شرع کی حدود سے تجاوز کر جائیگی۔ اور خاوند کو

پہچھے لگا لے گی اور جہنم رسید کر دیگی لہذا کوئی کام خلاف شرع دیکھے
تو خاوند اپنی بیوی کو تنبیہ کرے سختی سے روکے چنانچہ کشف الغمہ میں ہے:

وَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَقُولُ
عَلِّقُوا السُّوْطَ حَيْثُ يَرَاهُ أَهْلُ الْبَيْتِ فَإِنَّهُ
أَدَبٌ لَهُمْ -

کشف الغمہ ص ۸۱ جلد ۲، کنز العمال (۴۴۹۲۸) ص ۳۷۱ جلد ۱۶ -

المصنّف لعبد الرزاق (۱۷۹۶۳) ص ۴۴۸ جلد ۹ تاریخ بغداد ص ۲۰۳ -

حلیۃ الاولیاء ص ۳۳۲ جلد ۷ المقاصد الحسنۃ ص ۷۱ ص ۲۹۲ -

رَسُولُ اللَّهِ صَلَّى اللَّهُ عَلَيْهِ وَسَلَّمَ فرمایا کرتے تھے کوڑا ایسی جگہ
لٹکائے رکھو جہاں سے گھر والے اس کو دیکھتے رہیں۔ کیوں کہ یہ
ان کے لیے تادیب ہے۔

نیز حدیث پاک میں ہے:

وَأَنْفِقْ عَلَى عِيَالِكَ مِنْ طَوْلِكَ وَلَا تَرْفَعْ
عَنْهُمْ عَصَاكَ أَدَبًا وَآخِفْهُمْ فِي اللَّهِ -

رواہ احمد مشکوٰۃ ص ۱۸

اے بندے تو اپنے گھر والوں پر، بیوی بچوں پر اپنی وسعت کے
مطابق خرچ کر اور ان پر تادیب کی لاٹھی لٹکائے رکھ، اور ان کو

اللہ تعالیٰ جلّ جلالہ کے حق میں ڈراتا رہے، نیز سیدنا فاروق اعظم رضی اللہ عنہ کا ارشاد گرامی ہے :

خَالِفُوا النِّسَاءَ فَإِنَّ فِي خِلَافِهِنَّ الْبَرَكَهَ -

احیاء العلوم ص ۴۶ جلد ۲ ، اتحاف السادة المتقين ص ۳۵۶ جلد ۵
(خلاف شرع کام میں) عورتوں کی مرضی کے خلاف کرو کیونکہ اسی میں برکت ہے اور اگر خلاف شرع کے کاموں میں بیوی کی اطاعت کریگا تو اللہ تعالیٰ کا نافرمان ہو کہ مجرموں کے گروہ میں شامل ہو جائے گا۔
ارشاد گرامی ہے :

لَا طَاعَةَ لِمَخْلُوقٍ فِي مَعْصِيَةِ الْخَالِقِ -

(مسند امام احمد)

نیز :

بیوی کے حقوق میں سے یہ بھی ہے کہ اسے حلال کھلاتے،
حرام و ناجائز نہ کھلاتے کیونکہ حرام کھانے والا دوزخ کا حقدار
ہے۔ حدیث پاک ہے :

**عَنْ جَابِرٍ رَضِيَ اللَّهُ عَنْهُ قَالَ قَالَ
رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَدْخُلُ الْجَنَّةَ
لَحْمٌ نَبَتَ مِنَ السُّحْتِ وَكُلُّ لَحْمٍ نَبَتَ مِنْ**

السُّعْتِ كَانَتْ النَّارُ أَوَّلِيَّ بِهِ -

(مشکوٰۃ شریف ص ۲۴۲ ، المستدرک للحاکم ص ۴۲۲ جلد ۳)

مسند امام احمد (۱۳۳۷۸) ص ۴۴۹ جلد ۱۱ ، التہیید

لابن عبد البر ص ۳۰۳ جلد ۲ ، شعب الایمان (۵۷۶۲) ص ۵۵ جلد ۵ -

فرمایا رسول اللہ صلی اللہ علیہ وآلہ وسلم نے جس جسم کی پرورش حرام مال سے ہوتی ہے وہ جنت نہ جاسکے گا بلکہ ہر وہ جسم جس کی پرورش حرام مال سے ہوتی ہے دوزخ کا حقدار ہے۔ نیز حدیث پاک میں ہے:

عَنْ أَبِي بَكْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَا يَدْخُلُ الْجَنَّةَ جَسَدٌ غُذِيَ بِالْحَرَامِ -

رواہ البیہقی ، مشکوٰۃ شریف ص ۲۴۳ ، مشکوٰۃ المصابیح (۲۷۸۷)

باب اکسب طلب الحلال لفصل ثالث شعب الایمان (۵۷۵۹)

رسول اللہ صلی اللہ علیہ وآلہ وسلم نے فرمایا وہ جسم جس کی پرورش حرام سے ہوتی وہ جنت نہ جاسکے گا۔ اور اللہ تعالیٰ کا ارشاد گرامی ہے:

يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ

نَارًا - (قرآن مجید)

اے ایمان والو! تم اپنے آپ کو اور اپنے اہل و عیال (بیوی بچوں)

کو دوزخ کی آگ سے بچاؤ۔

لہذا ظاہر ہے کہ جب اپنے اہل و عیال کو حرام کھلائے گا تو اللہ تعالیٰ کی حکم عدولی کرتے ہوئے بیوی بچوں کو دوزخ کا حقدار بنائے گا۔ اور پھر قیامت کے دن بیوی بچے حرام کھلانے والے باپ اور خاوند کی گردن پکڑ کر دربارِ الہی میں پیش ہوں گے اور عرض کریں گے۔

يَا مَرْبَّنَا خُذْ لَنَا بِحَقِّنَا مِنْهُ فَإِنَّهُ مَا عَلَّمَنَا
مَا نَجْهَلُ وَكَانَ يُطْعِمُنَا الْحَرَامَ وَنَحْنُ
لَا نَعْلَمُ فَيَقْضَى لَهُمْ -

(نذہتہ الناظرین ص ۵۱۳، احیاء العلوم ص ۳۴ جلد ۲)

یا اللہ! یہ ہمارا باپ ہے یہ میرا خاوند ہے اس نے ہمیں علم دین نہ پڑھایا اور ہمیں حرام کھلاتا رہا اور ہمیں معلوم نہیں تھا۔ لہذا ہمیں اس سے ہمارا حق دلایا جائے۔ اس مطالبہ پر ان بیوی بچوں کے حق میں فیصلہ دیا جائے گا۔ (ان کو باپ اور خاوند سے حق دلادیا جائے گا)۔

واقعہ مہمہ :

حضرت شیخ احمد بن ثابت مغربی رحمۃ اللہ علیہ نے فرمایا میں نے خواب میں دیکھا کہ میرا ایک دوست اور اسکی بیوی دوزخ میں ہیں اور میں نے دیکھا ایک ہنڈیا ہے اس میں کھولتا ہوا گندھک ہے

میرے دوست کی بیوی نے مجھے بتایا کہ یہ آپکے دوست کے پینے کی چیز ہے۔ اس پر میں نے دوست کی بیوی سے پوچھا کہ میرے اس دوست کو یہ سزا کیوں ملی؟ حالانکہ یہ نیک آدمی تھا اس سوال پر دوست کی بیوی نے بتایا کہ میرا خاوند اگرچہ نیک تھا مگر یہ مال اکٹھا کیا کرتا تھا اور یہ نہیں دیکھتا تھا کہ یہ حلال ہے یا حرام، جائز ہے یا ناجائز اس وجہ سے اسے یہ سزا ملی۔ (سعادۃ الدارین ص ۱۱)

الحاصل مسلمان پر فرض ہے کہ وہ اپنے بیوی بچوں کو حرام نہ کھلاتے ورنہ قیامت کے دن چھٹکارا شکل ہو جائے گا۔

حَسْبُنَا اللَّهُ وَنِعْمَ الْوَكِيلُ -

دُکھ اس بات کا ہے کہ آج مسلمان کی سوچ بھی کافروں کی سی ہو گئی ہے اللہ تعالیٰ نے قرآنِ ذیشان میں فرمایا :

يَعْلَمُونَ ظَاهِرًا مِّنَ الْحَيَاةِ الدُّنْيَا وَهُمْ عَنِ الْآخِرَةِ هُمْ غَفِلُونَ -

کافر لوگ صرف ظاہری دُنیا کو جانتے ہیں وہ آخرت سے بے خبر ہیں۔ آج کا مسلمان بھی صرف دُنیا کو ہی اپناتا ہے بیوی بچوں کے سوٹ بُٹ کے لیے حلال حرام کی تمیز ہی اٹھا دی ہے ادھر نمازیں بھی ہو رہی ہیں نفلی روزے بھی ہیں تسبیح بھی چل رہی ہے ادھر

رشت بھی عروج پر ہے دھوکہ فریب سے بھی مال کمایا جا رہا ہے،
سود کا لین دین بھی چل رہا ہے حالانکہ سود کا اتنا وبال ہے کہ الامان
اسحیف حدیث پاک میں ہے :

عَنْ عَبْدِ اللَّهِ بْنِ حَنْظَلَةَ غَسِيلِ الْمَلِكَةِ
قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ دِرْهَمُ
رَبْوَايَا كُلِّ الرَّجُلِ وَهُوَ يَعْلَمُ أَشَدَّ مِنْ
سِتَّةٍ وَثَلَاثِينَ زَنْبَةً -

(رواہ احمد، دارقطنی، مشکوٰۃ ص ۲۴۶)

فرمایا رسول اللہ صلی اللہ علیہ وآلہ وسلم نے سود کا ایک درہم (روپیہ)
دیدہ دانستہ کھانا یہ چھتیس بار زنا کرنے سے بدتر ہے نیز حدیث پاک
میں ہے :

عَنْ جَابِرٍ رَضِيَ اللَّهُ عَنْهُ قَالَ لَعَنَ
رَسُولُ اللَّهِ صَلَّى اللَّهُ عَلَيْهِ وَسَلَّمَ آكِلُ الرِّبْوَا
وَمُؤْكَلَهُ، وَكَاتِبَهُ، وَشَاهِدِيهِ وَقَالَ
وَهُمْ سَوَاءٌ - (رواہ مسلم مشکوٰۃ ص ۲۴۴)

رسول اللہ صلی اللہ علیہ وآلہ وسلم نے سود کھانے والے پر کھنے والے
پر گواہوں پر لعنت فرمائی اور فرمایا یہ گناہ میں برابر ہیں -

اے میرے مسلمان بھائی ذرا گریبان میں منہ ڈال کر سوچ کہ جن بیوی بچوں کی خاطر تو حرام کتا ہے وہی بیوی بچے قیامت کے دن اس حرام کھلانے سے تیری گردن پکڑیں کیا یہ عقلمندی ہے کیا تجھے ہوش نہیں آتی کیا تجھے دنیا کی محبت نے اتنا ہی اندھا کر دیا ہے اے میرے عزیز رب تعالیٰ کا قرآنِ ذیشان پکار رہا ہے۔

قُواْ اَنْفُسَكُمْ وَاَهْلِيكُمْ نَارًا -

اے ایمان والو بچاؤ بچاؤ اپنے اہل و عیال کو دوزخ کی آگ سے اور آج کا مسلمان ہے کہ انہیں جہنم میں دھکیل رہا ہے۔
وَلَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيْمِ -

نیز :

بیوی کے حقوق میں سے یہ بھی ہے کہ خاوند اپنی بیوی کو نماز روزہ اور طہارت (حیض نفاس اور غسل وغیرہ) کے مسائل سکھائے اگر خود نہیں جانتا تو کوئی ایسی کتاب مہیا کرے جس میں مذکور مسائل ہوں۔

نیز :

بیوی کے حقوق میں سے یہ ہے کہ خاوند اپنی بیوی کو عقائد اہلسنت و جماعت کی تعلیم دے چنانچہ سیدنا امام غزالی رحمۃ اللہ علیہ نے فرمایا :

فَعَلَيْهِ أَنْ يُلْقِنَهَا عِتْقَادَ أَهْلِ السُّنَّةِ

(احیاء العلوم ص ۲۹ جلد ۲)

خاند پر لازم ہے کہ بیوی کو عقائد اہل سنت کی تلقین کرے اور یہ اس لیے فرمایا گیا ہے کہ بغیر عقائد اہل سنت و جماعت کے بخشش ناممکن ہے۔ سیدنا امام ربانی خواجہ مجدد الف ثانی قدس سرہ نے فرمایا :

”اُدھی کے لیے اہل سنت و جماعت کے عقائد کے مطابق عقیدہ رکھنے کے سوا چارہ نہیں تاکہ آخرت کی کامیابی اور نجات حاصل ہو، اور اہل سنت و جماعت کے خلاف عقیدہ رکھنا زہرِ قاتل ہے جو کہ ہمیشہ کی موت اور دائمی عذاب کا سبب ہے۔ عمل میں کوتاہی ہو تو نجات (بخشش) کی اُمید کی جا سکتی ہے۔ لیکن اگر عقیدے میں کوتاہی ہو تو بخشش کی گنجائش نہیں رہتی۔“ (مکتوبِ مجددیہ مکتوب ۱ جلد ۲)

اسی لیے خواجہ خواجگان خواجہ عبید اللہ احرار قدس سرہ نے فرمایا :

اگر تمام احوال و مواجید ہمیں عطا کیے جائیں لیکن ہمیں عقائد اہل سنت و جماعت نہ ملیں تو ہم اس کو سراسر خرابی جانتے ہیں اور اگر تمام خرابیاں ہم پر جمع کر دی جائیں لیکن ہمیں اہل سنت و جماعت کے عقائد عطا ہوں تو ہمیں کوئی فکر نہیں

(تذکرہ مشائخ نقشبندیہ ص ۱۱۱)

اور یہی ارشاد سیدنا امام ربّانی مجدد الف ثانی قدس سرّہ نے مکتوبات
مجددیہ کے مکتوب ۲۰۲ جلد اول میں فرمایا ہے۔

نیز اسی عقائد اہلسنت و جماعت کی اہمیت کی بنا پر سیدنا امام ربّانی
مجدد الف ثانی قدس سرّہ نے فرمایا:

”اہلسنت و جماعت جو کہ نجات پانے والی جماعت ہے اس
کی پیروی کے بغیر نجات (بخشش) کا تصور بھی نہیں کیا
جاسکتا اگر بال برابر بھی اہلسنت و جماعت کی مخالفت ہوئی
تو خطرہ ہی خطرہ ہے اور یہ بات کشف صحیح سے بھی یقین کے
درجہ تک پہنچ چکی ہے اس لیے اس میں غلطی کا احتمال نہیں ہے
پس خوش نصیب ہے وہ بندہ جس کو اہلسنت و جماعت کی
پیروی کی توفیق ملی اور ان کی تقلید کا شرف حاصل ہوا اور
ہلاکت ہے ان لوگوں کے لیے جو اہلسنت و جماعت کے خلاف
چلے اور ان سے منہ موڑا اور ان کی جماعت سے نکل گئے وہ
خود بھی گمراہ ہوتے اور دوسروں کو بھی گمراہ کرتے ہیں۔“

(مکتوب ۵۹ جلد ۲)

نیز سیدنا امام ربّانی مجدد الف ثانی قدس سرّہ نے فرمایا:
”عقلمندوں پر پہلا فرض یہ ہے کہ وہ اہلسنت و جماعت

کے مطابق اپنے عقیدے درست کریں کیونکہ اہلسنت و جماعت
ہی جنتی گروہ ہے۔ (مکتوب ص ۲۴۲ جلد اول)

نیز اسی عقیدہ کی اہمیت کی بنا پر ولیوں کے ولی سیدنا امام ربانی
عبدوالف ثانی قدس سرہ بھی یہی دُعا کرتے ہیں :

اللَّهُمَّ ثَبِّتْنَا عَلَى مَعْتَقَدَاتِ أَهْلِ السُّنَّةِ
وَالْجَمَاعَةِ وَامْتَنَّا فِي زَمَرَتِهِمْ وَاحْشُرْنَا

مَعَهُمْ۔ (مکتوب ص ۶۷ جلد دوم)

یا اللہ ہمیں اہلسنت و جماعت کے عقائد پر ثابت قدم رکھ
اور ہمیں انہیں کے گروہ میں موت دے اور ہمارا حشر بھی اہلسنت
و جماعت کے ساتھ کر۔

اپیل :

عقیدہ کی اہمیت معلوم کرنے کے لیے فقیر کی کتاب جنتی گروہ کا
مطالعہ کریں۔

انتباہ :

کچھ لوگ جن کے عقائد میں بے ادبی بھری ہوتی ہے وہ بھی
اپنے کو اہلسنت و جماعت کہتے اور لکھتے ہیں لیکن یہ سراسر زیادتی اور
نا انصافی ہے اگر بوتل میں پشیا ب بھرا ہوا ہو اور اس پر شربت

روح افزا کا لیل لگا دیا جائے تو لیل لگانے سے وہ پیشاب شربت روح افزا نہیں بن سکتا۔ **وَاللّٰهُ الْهَادِي وَنَعْمَ الْوَكِيلُ -**

نیز : 

بیوی کے حقوق میں سے یہ بھی ہے کہ اسے بن ٹھن کہ (میک اپ کر) کر کے باہر جانے سے روکے جیسے فی زمانہ خواتین بیاہ شادیوں پر اور رشتہ داروں کے ہاں میک اپ کر کے، اچھا لباس پہن کر خوشبو لگا کر جاتی ہیں۔ کیونکہ رحمت کائنات صلی اللہ علیہ وآلہ وسلم نے فرمایا:

(۱) **كُلُّ عَيْنٍ زَانِيَةٌ وَالْمَرْأَةُ إِذَا اسْتَعْطَرَتْ
فَمَرَّتْ بِالْمَجْلِسِ فَهِيَ كَذَا وَكَذَا يَعْنِي مَرَانِيَّةٌ**

رواہ ابو داؤد و الترمذی و قال حسن صحیح ، الزواجر ص ۲۵ جلد ۲
الترغیب والترہیب ۸۴ جلد ۳ ، مشکوٰۃ المصابیح (۱۰۶۵) سنن
الترمذی (۲۷۸۶) قال ہذا حدیث حسن ، صحیح باب ماجاء فی
کراہیت خروج المرأة معطرة ص ۱۲۰ جلد ۲ ، مسند امام احمد (۱۹۴۶۹)
قال حمزہ اسنادہ صحیح (۱۹۵۹۹) ص ۱۵۱۱۱۱ موارد الطہمان
للیمتی (۱۴۷۴) ص ۳۵۵ ، صحیح ابن حبان ص ۲۱۱ جلد ۶
سنن دارمی ص ۲۷۹ جلد ۲ ، سنن النسائی ص ۲۱۲۸۶ ، السنن
الکبری للنسائی ص ۳۳۵ جلد ۵ ، سنن ابی داؤد ص ۲۱۹ جلد ۲۔

عورت جب خوشبو لگا کر کسی مجلس کے پاس سے گزرتی ہے تو وہ بدکار ہے، زانیہ ہے۔ (یعنی زنا کرے نہ کرے اس کا نام بدکاروں میں لکھا گیا ہے)۔

نیز سیدنا ابو ہریرہؓ نے دیکھا کہ ایک عورت مسجد کی طرف جا رہی ہے اور اس سے خوشبو کی مہک آرہی تھی۔ آپ نے پوچھا بی بی کہاں جا رہی ہے؟ اس نے کہا مسجد کو نماز کے لیے جا رہی ہوں۔ آپ نے پوچھا کیا تو نے نماز کے لیے خوشبو لگائی ہے اس نے کہا ہاں تو آپ نے فرمایا :

(۲) اَرْجِعِيْ فَاغْتَسِلِيْ فَإِنِّي سَمِعْتُ رَسُوْلَ اللهِ صَلَّى اللهُ عَلَيْهِ وَسَلَّمَ يَقُوْلُ لَا يَقْبَلُ اللهُ مِنْ امْرَأَةٍ خَرَجَتْ إِلَى الْمَسْجِدِ لِصَلَاةٍ وَرِيْحُهَا يُعْصِفُ حَتَّى تَرْجِعَ فَتَغْتَسِلَ -

(الزواجر لابن حجر ص ۲۵ جلد ۲ ، الترغیب والترہیب ص ۸۵)

المصنّف لعبد الرزاق (۸۱۰۹) ص ۳۷۱ جلد ۴ ، سنن

ابن ماجہ (۹۴۰۰۲) ص ۱۳۲۶ جلد ۲ ، ابوداؤد شریف ص ۲۱۹

یعنی بی بی واپس جا اور غسل کر کے آ کیونکہ میں نے رسول اللہ ﷺ

ﷺ رضی اللہ عنہ

سے سنا ہے سرکارِ صلی اللہ علیہ وآلہ وسلم فرماتے تھے اللہ تعالیٰ اس عورت کی نماز قبول نہیں کرتا جو مسجد کو نماز کے لیے خوشبو لگا کر نکلی، تا وقتیکہ وہ واپس لوٹے اور غسل کر کے (خوشبو ختم کر کے) آئے۔

مقامِ عبرت ہے کہ نماز کے لیے خوشبو لگانے والیوں کے لیے یہ وعید ہے تو جو صرف بیاہ شادیوں پر بناؤ سنگار کرتی ہیں خوشبو لگاتی ہیں ان کا مقام کیا ہوگا۔

یا اللہ! ہمیں نظرِ بصیرت عطا کر کہ ہم اپنی قبروں کو دوزخ کا گڑھا نہ بنالیں۔

وَاللّٰهُ تَعَالٰی الْمَوْفُوقُ وَنَعْمَ الْوَكِيلُ ۔

(۳) ابن ماجہ میں ہے :

بَيْنَمَا رَسُولُ اللَّهِ صَلَّى اللَّهُ عَلَيْهِ وَسَلَّمَ جَالِسٌ فِي الْمَسْجِدِ فَدَخَلَتْ امْرَأَةٌ مِنْ مُزَيْنَةَ تَرْفُلُ فِي زِينَةٍ لَهَا فِي الْمَسْجِدِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ أَيُّهَا النَّاسُ إِنَّهُمْ نِسَاءٌ كُمْ عَنْ لَبْسِ الزَّيْنَةِ وَالتَّبَخُّرِ فِي الْمَسْجِدِ فَإِنَّ بَنِي إِسْرَائِيلَ لَمْ يَلْعَنُوا حَتَّى لَبَسَ نِسَاءُهُمُ الزَّيْنَةَ وَتَبَخَّرَتِ

فی المساجد -

(الزواجر ص ۴۵ جلد ۲، الترغیب والترہیب ص ۸۵ جلد ۳)

رحمت کائنات حبیب مکرم صلی اللہ علیہ وآلہ وسلم مسجد میں بیٹھے تھے تو ایک عورت قبیلہ مزینہ کی زرق برق لباس پہنے مسجد میں ٹہل رہی ہے دیکھ کر رسول اللہ صلی اللہ علیہ وآلہ وسلم نے فرمایا اے لوگو اپنی عورتوں کو زینت کا لباس پہننے اور مسجدوں میں یوں پھرنے سے روکو (منع کرو) کیونکہ بنی اسرائیل پر اس وجہ سے لعنت پڑی کہ ان کی عورتیں بناؤ سنگھار کر کے مسجدوں میں ٹہلتی تھیں۔

نیز رسول مکرم صلی اللہ علیہ وآلہ وسلم نے فرمایا :

لَا يَدْخُلُ عَلَيْهَا الرِّجَالُ وَهِيَ لَا تَدْخُلُ السُّوقَ

(احیاء العلوم ص ۲۴۸ جلد ۲، مسند امام احمد ص ۴۵۵ جلد ۲ (۱۹۳۴))

قال احمد اشکر، اسناد صحیح -

مرد کی غیرت سے یہ ہے کہ عورتوں کے ہاں بیگانے مرد نہ آئیں اور عورتیں بازاروں میں نہ جائیں -

نیز : 

رسول اکرم نبی محترم صلی اللہ علیہ وآلہ وسلم نے فرمایا :

لَا يَخْلُونَ أَحَدًا بِامْرَأَةٍ وَلَا تَسَافِرُ امْرَأَةٌ

إِلَّا وَمَعَهَا ذُو مَحْرَمٍ -

(مسند امام احمد ص ۴۵۵ جلد ۲ - قال احمد اشكر اسنادہ صحیح)

محرم کے سوا کسی کے ساتھ سفر نہ کرے۔

انتباہ :

فی زمانہ اس تاکید کی حکم کی خلاف ورزی کی جا رہی ہے کہ عورت اپنے دیور بہنوئی وغیرہ نامحرم کے ساتھ بلا جھجک سفر کرتی ہے۔ یا اللہ ہمیں اپنے حبیب صلی اللہ علیہ وآلہ وسلم کی سچی غلامی عطا کر آمین۔ ایک دن سیدہ دو عالم نبی رحمت صلی اللہ علیہ وآلہ وسلم نے اپنی نخت جگر خاتونِ جنت سیدہ فاطمہ رضی اللہ عنہا سے پوچھا بیٹی یہ بتاؤ کہ عورت کے لیے بہتر کیا ہے۔ یہ سن کر عرض کیا۔

قَالَتْ أَنْ لَا تَرَى رَجُلًا وَلَا يَرَاَهَا رَجُلٌ
فَضَمَّهَا إِلَيْهِ وَقَالَ ذُرِّيَّةٌ بَعْضُهَا مِنْ

بَعْضٍ - (احیاء العلوم ص ۴۸ جلد ۲)

یا رسول اللہ عورت کے لیے یہ بہتر ہے کہ وہ کسی اجنبی مرد کو نہ دیکھے اور اسے کوئی اجنبی مرد نہ دیکھے یہ سن کر سیدہ الطہرین صلی اللہ علیہ وسلم نے سیدہ فاطمہ زہرا رضی اللہ عنہا کی تحسین فرمائی۔ نیز حدیث پاک میں ہے:

الْمَرْأَةُ عَوْرَةٌ إِذَا خَرَجَتْ اسْتَشْرَفَهَا

الشَّيْطَانُ - (وقت القلوب ۵۱۶)

عورت عورت ہے جب وہ باہر نکلتی ہے تو اسے شیطان
جھانکتے ہیں۔

فائدہ :

قدرت نے مردوں میں عورتوں کو دیکھنے کا شوق پیدا کیا ہے،
اور عورتوں میں دکھانے کا شوق پیدا کیا ہے۔ اور یہ سب بلاتے امتحان
ہے تو جب عورت اچھے کپڑے پہنے گی، میک اپ کرے گی اس کا شوق
بڑھے گا کہ مجھے مرد دیکھیں۔ اسی بنا پر شریعت مطہرہ نے عورت کو
بناؤ سنگھار کر کے باہر جانے سے منع کیا ہے۔ چنانچہ حدیث پاک میں ہے،

اِسْتَعِينُوا عَلَى النِّسَاءِ بِالْعُرَى فَإِنَّ الْمَرْأَةَ
إِذَا كَثُرَتْ ثِيَابُهَا وَاحْسَنْتْ زِينَتَهَا
أَعَجَبَهَا الْخُرُوجُ -

(کشف الغمہ ص ۸۱ جلد ۲، کنز العمال (۳۴۹۵۲) ص ۲۷۶ جلد ۱۹)

الکامل العدی البحر جانی ص ۳۰۷ جلد ۱ -

اے میری اُمّت عورتوں کو بُرائی سے بچانے کے لیے انہیں اچھا
لباس پہننے سے روکو کیونکہ جب عورت کا لباس زیادہ اور اچھا ہوتا
ہے تو اسے باہر نکلنے کا شوق پیدا ہوتا ہے۔

مسئلہ :

عورت اپنے خاوند کے لیے گھر میں جیسے بھی زیب و زینت ، بناؤ سنگھار کرے یہ جائز ہے بلکہ اجر و ثواب کی حقدار ہے ۔ مگر فی زمانہ معاملہ الٹ ہو گیا ہے ۔ خاوند کے لیے پردہ اور بیاہ شادیوں پر جانے کے لیے خوب میک اپ کیا جاتا ہے ۔

یا اللہ ہمیں نفسِ شیطان کے شر سے بچا ۔

(۷) سیدنا حسن بصری رحمۃ اللہ علیہ فرمایا کرتے تھے :

أَتَدْعُونَ نِسَاءَكُمْ مِنْ أِحْشَاءِ الْعُلُوجِ
فِي الْأَسْوَاقِ قَبَّحَ اللَّهُ مِمَّنْ لَا يَخَارُ -

(احیاء العلوم ص ۴۸ جلد ۲)

اے مرد کیا تم اپنی بیویوں کو اجازت دیتے ہو کہ وہ بازاروں میں جا کر نوجوانوں کے ساتھ مزاحم ہوں ۔ تباه کرے اللہ تعالیٰ ایسے بے غیرت مردوں کو ۔

(۸) سیدنا فاروق اعظم فرمایا کرتے تھے :

أَعْدُوا النِّسَاءَ يَلْزَمَنَّ الْحِجَالَ وَإِنَّمَا
قَالَ ذَلِكَ لِأَنَّهُنَّ لَا يَرْعَبْنَ فِي الْخُرُوجِ فِي
الْهَيْئَةِ الرَّثَّةِ -

(احیاء العلوم ص ۴۸ جلد ۲)

یعنی عورتوں کو زینت کا لباس مت پہناؤ کیونکہ عورتیں سادے لباس میں ہوں تو وہ باہر جانا پسند نہیں کرتیں۔

(۹) **وَكَانَ أَصْحَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ يَسُدُّونَ الْكُؤَى وَالْثُّبَّ فِي الْحِطَّانِ لَعَلَّا تَطْلُعَ النِّسْوَانُ إِلَى الرِّجَالِ -**

(احیاء العلوم ص ۴۸ جلد ۲)

صحابہ کرام رضی اللہ عنہم روشن دان اور دیواروں کے سوراخ بند کر دیتے تھے تاکہ عورتیں مردوں کو نہ جھانکیں۔

(۱۰) **وَرَأَى مَعَاذُ امْرَأَتِهِ تَطْلُعُ فِي الْكُؤِ فَضَرَبَهَا -**

(احیاء العلوم ص ۴۸)

سیدنا معاذ صحابی رضی اللہ عنہم نے دیکھا کہ بیوی روشن دان سے باہر جھانک رہی ہے تو آپ نے بیوی کو مارا۔

انتباہ

آجکل کا ماڈرن مسلمان جو کہ انگریز کا جوٹھا میٹھا کھا کر ان ہی کی یونیورسٹیوں سے پڑھا ہوا ہے، وہ تو ان مذکورہ بالا باتوں کو برا جانے لگا اور کہے گا اس کا مطلب یہ ہوا کہ خاوند کا گھر بیوی کے لیے قید خانہ بن گیا۔ لیکن ایسے مسلمان کو جنت کی نعمتوں کی ہوا بھی نہیں لگی اور

وہ یہ نہیں جانتا کہ جنت تو حبیبِ خدا سیدِ انبیاء صلی اللہ علیہ وآلہ وسلم کی غلامی سے ہی مل سکتی ہے۔ مگر افسوس کہ آج کل کے مسلمان کی سوچ بھی کافروں کی سوچ جیسی ہو گئی ہے۔ کافروں کی سوچ یہ ہے جس کا اللہ تعالیٰ نے قرآن پاک میں ذکر فرمایا ہے :

يَعْلَمُونَ ظَاهِرًا مِّنَ الْحَيَاةِ الدُّنْيَا وَهُمْ
عَنِ الْآخِرَةِ هُمْ غَفْلُونَ - (قرآن مجید)

یعنی کافر لوگ صرف ظاہری دنیا کو ہی جانتے ہیں اور وہ آخرت سے بے خبر ہیں۔ اور آج کا مسلمان بھی اگر دنیا ہی کو دیکھے اور آخرت کو بھول جاتے تو فرق کون سا رہ گیا۔

آج کا مسلمان یہ بتاتے کہ اگر (معاذ اللہ) دوزخ میں ہزاروں سال جلنا پڑے یہ بہتر ہے یا کہ دنیا میں پچاس-تیس سال نبی صلی اللہ علیہ وسلم کی غلامی میں گزار کر ہمیشہ ہمیشہ کے لیے جنت حاصل کرے یہ بہتر ہے۔ اللہ تعالیٰ ہمیں نظرِ بصیرت عطا کرے تاکہ ہم اپنی آخرت سنواریں۔

وَاللَّهُ تَعَالَى الْمَوْفُوقُ وَهُوَ حَسْبُنَا وَنِعْمَ الْوَكِيلُ
انتباہ

بعض لوگوں کا گمان ہے کہ اگر ہماری عورتیں جب رشتہ داروں میں

بیاہ شادیوں میں جاتیں اور اچھا لباس نہ ہو تو ناک (عزت) نہیں رہتی
یہاں یہ سوال ہے کہ اگر آپ کی بیوی یا بہو بیٹی دو ہزار والا سوٹ
پہن کر گئی اور وہاں امیرزادیاں پانچ پانچ ہزار والا سوٹ پہن کر
آتی ہوں تو ناک تو پھر بھی نہ رہی۔ لہذا اسے میرے مسلمان بھائی
ناک کو چھوڑ اور اللہ، رسول (جل جلالہ)، صلی اللہ علیہ وآلہ وسلم
کے فرامین پر عمل کر۔ کیونکہ اللہ تعالیٰ کا ارشادِ گرامی ہے،

وَلِلّٰهِ الْعِزَّةُ وَلِرَسُولِهِ -

عزت تو اللہ تعالیٰ اور اس کے رسول صلی اللہ علیہ وآلہ وسلم کی ہے
لہذا انہیں کا دامن پھٹ پھر دیکھ کیسے دین و دنیا کی عزتیں ملتی ہیں۔

تَشْكُرُ :

فقیر کے بچوں کی والدہ (اللہ تعالیٰ اسکی قبر کو جنت کا باغ بنائے)
جو مسئلہ سنتی تھی اس پر عمل کرنے کی پوری کوشش کرتی تھی اور یہ
نہیں دیکھا کرتی تھی کہ لوگ کیا کہیں گے۔ اس کے پاس ایک سادہ
سا کھدر کا سوٹ تھا جس پر معمولی سے پھول بنے ہوئے تھے (تاکہ
مردوں اور عورتوں کے لباس میں امتیاز رہے) جب اسے والدین یا
بھائیوں کے گھر جانا پڑتا تو وہ کھدر کا لباس پہن کر جاتی اور وہ اسلئے
سادہ سوٹ پہن کر جاتی تاکہ اللہ رسول (جل جلالہ، صلی اللہ علیہ وآلہ وسلم)

کی نافرمانی نہ ہو جاتے اور وہ اس بات کی پرواہ نہیں کیا کرتی تھی کہ دنیا کیا کہے گی۔

اَلْحَمْدُ لِلّٰہِ رَبِّ الْعٰلَمِیْنَ ۔

اس سے نہ تو ہماری ناک کٹی نہ نیچی ہوئی بلکہ نبی اکرم صلی اللہ علیہ وآلہ وسلم کی غلامی کی برکت سے ناک (عزت) اُونچی ہوئی کہ خواتین اسے عزت کے ساتھ ہی یاد کرتی ہیں۔ کیونکہ ساری عزتیں اللہ تعالیٰ اور اس کے پیارے حبیب صلی اللہ علیہ وآلہ وسلم کے دامن میں ہیں۔

دُعا :

یا اللہ اے ہمارے مالک و مولیٰ میرے آقا رحمت کائنات صلی اللہ علیہ وسلم کی اُمت کی خواتین کو توفیق عطا فرما کہ وہ جہاں الشیطان نہ بن جائیں۔
بِیَدِكَ الْخَيْرُ اِنَّكَ عَلٰی كُلِّ شَیْءٍ قَدِیْر۔

نیز جو عورتیں بناؤ سنگھار کر کے باہر نکلتی ہیں اور وہ مردوں کے دل اپنی طرف مائل کرتی ہیں حدیث پاک میں ان کے متعلق جو وعید آتی ہے اسے غور سے پڑھیں اور دوزخ سے بچ جائیں۔

عَنْ اَبِي هُرَيْرَةَ رَضِيَ اللّٰهُ عَنْهُ قَالَ قَالَ
رَسُوْلُ اللّٰهِ صَلَّی اللّٰهُ عَلَیْہِ وَسَلَّمَ۔ صِنْمَانِ
مَنْ اَهْلَ النَّارِ لَمْ اَرَهُمَا قَوْمٌ مَّعَهُمْ

سَيَاطُ كَاذَنَابِ الْبَقَرَةِ يَخْضِرُونَ بِهَا النَّاسَ
وَنِسَاءً كَأَسِيَّاتٍ عَارِيَّاتٍ مُمِيلَاتٍ مَا يَلَاتُ
رُؤُسَهُنَّ كَأَسْنِمَةِ الْبُخْتِ الْمَائِلَةِ لَا يَدْخُلُونَ
الْجَنَّةَ وَلَا يَجِدُونَ رِجْلَهَا لَتُوجَدُ مِنْ مَسِيرَةٍ
كَذَا وَكَذَا -

(رواہ مسلم ، مشکوٰۃ شریف ص ۳۰۶ ، السنن الکبریٰ ۲۳۴ جلد ۲)
مسند امام احمد ص ۳۸۲ جلد ۸ (۸۶۵۰) شرح السنہ
للبنی (۲۵۷۸) ص ۲۷۱ جلد ۱۰ وقال ہذا حدیث صحیح
صحیح مسلم (۲۱۲۸) باب النساۃ الکاسیات العاریات ص ۲۰۵
الجامع لاحکام القرآن (تفسیر قرطبی) ص ۳۱۰ - جلد ۱۲
صحیح الجامع الصغیر (۳۷۰۰)

رسول اللہ صلی اللہ علیہ وآلہ وسلم نے فرمایا دو گروہ جو کہ دوزخی
ہیں ابھی وہ ظاہر نہیں ہوئے۔ ایک گروہ حکام کا گروہ ہے جن کے
ساتھ کوڑے ہونگے اور وہ لوگوں کو ماریں گے دوسرا گروہ ان عورتیں
کا ہوگا جو کہ لباس بھی پہنے ہونگی اور ننگی بھی ہوں گی (باریک لباس
پہنیں گی یا کندھوں پر دوپٹہ اور سینہ ننگا ہوگا) وہ عورتیں مردوں کے
دل اپنی طرف مائل کریں گی اور اپنے دل مردوں کی طرف مائل کریں گی۔

ان کے سر کے بال یوں ہوں گے جیسے بجتی اونٹ کی کو ہانڈ ہوتی ہے۔
 (ایک طرف جھکی ہوتی) ایسی عورتوں کا جنت جانا درکنار وہ تو جنت
 کی خوشبو بھی حاصل نہ کر سکیں گی حالانکہ جنت کی خوشبو دُور دُور تک
 پہنچتی ہوگی۔



جو عورتیں سیاہ رنگ کا فیشنی برقع پہن کر باہر جاتی ہیں کہیں وہ
 اس وعید میللات میں داخل تو نہیں۔

یہاں جائز یا ناجائز کی بحث نہیں لیکن ظاہر ہے کہ ایسی عورتیں اس
 وعید میللات میں یعنی اپنی طرف مردوں کے دل کھینچنے والی عورتوں میں داخل
 ہیں۔ یہاں ایک واقعہ تحریر کیا جاتا ہے، پڑھیں اور عبرت حاصل کریں
 ہو سکتا ہے کہ کوئی مسلمان بہن اپنی اصلاح کر لے۔



چند سال ہوئے اخبار میں لاہور کی ایک خاتون نے اپنا واقعہ لکھا
 کہ میں ایک دن فیشنی برقع اور ڈھکر بس سٹاپ پر کھڑی ہو گئی بس
 کے انتظار میں لیکن بس کے آنے سے پہلے چند نوجوان آئے اور انہوں
 نے میرے ساتھ چھیڑ خانی شروع کر دی میری قسمت اچھی تھی کہ سٹاپ
 پر بس جلدی آگئی اور میں سوار ہو کر ان غنڈوں سے بچ گئی۔ میں

گھر جا کر سوچنے لگ گئی کہ آخر یہ ایسے کیوں ہوا۔ تو میرے دل نے گواہی دی کہ اس فیشنی برقع کی وجہ سے ہوا ہے۔ دوسرے دن میں ٹوپنی والا برقع پہن کر قصداً اسی بس سٹاپ پر جا کر کھڑی ہو گئی تو چند نوجوان آتے اور یہ کہتے ہوئے گزر گئے ”گھورا ای اوئے گھورا“

اس واقعہ سے بھی عیاں ہے کہ فیشنی سیاہ رنگ کا برقع میلالت میں داخل ہے۔ پھر ہر ذی شعور اندازہ کر سکتا ہے کہ ٹوپنی برقع دلیاں اور چادر اوڑھنے والیاں بوڑھی معلوم ہوتی ہیں، خواہ وہ جوان ہی ہوں۔ اور فیشنی برقع والیاں جوان معلوم ہوتی ہیں خواہ وہ بوڑھی ہوں۔ لہذا وہ بد معاشوں کا شکار بن جاتی ہیں جیسے کہ اخبارات میں ایسی خبریں روزانہ شائع ہوتی رہتی ہیں۔

فالی اللہ المشتکی نیز حدیث پاک میں ہے :

إِنَّمَا الْقَبْرُ وَضْعَةٌ مِّنْ رِّبَاضِ الْجَنَّةِ أَوْ

حُفْرَةٍ مِّنْ خُفْرِ النَّيِّرَانِ -

(اتحاف السادة المتقين ص ۳۰۱ جلد ۶ - ترمذی مشکوٰۃ ص ۴۵۸)

یعنی قبر یا تو جنت کے باغوں میں سے باغ بنے گی یا دوزخ کے

گڑھوں میں ایک گڑھا بنے گی۔

ایسیل :

اے میرے بھائی اے میری بہن سوچیں اور غور کریں کہ فیشن اپنانے سے اور نفس و شیطان کو خوش کرنے سے قبر جنت کا باغ نہیں بن سکتی بلکہ قبر نے جنت کا باغ بننا ہے تو حبیبِ خدا صلی اللہ علیہ وآلہ وسلم کی عُلّامی سے بننا ہے لہذا سیدہ فاطمہ خاتونِ جنت رضی اللہ عنہا کا ارشادِ مبارک جو سچھے مذکور ہوا ایک مرتبہ پھر پڑھ لیں ہو سکتا ہے کہ اللہ تعالیٰ آپ کی قبر کو جنت کا باغ بنا دے۔

وَمَا ذَلِكَ عَلَى اللَّهِ بَعْدِ ذَٰلِكَ -

نیز بیوی کے حقوق میں سے یہ بھی ہے کہ خاوند جنسی تعلق کے مطالبے کا حق بیوی کو بھی دے یہ نہیں کہ اپنی ہی مرضی کرے ورنہ برابر ہی کا تصور ختم ہو جائے گا۔

حدیثِ پاک میں ہے کہ جب رحمۃ اللّٰعلّٰمین صلی اللہ علیہ وآلہ وسلم مدینہ منورہ جلوہ افروز ہوئے تو حضور صلی اللہ علیہ وآلہ وسلم نے صحابہ کرام رضی اللہ عنہم کے درمیان مواخات قائم کی یعنی دو دو کو آپس میں بھائی بھائی بنا دیا۔ اس سلسلہ میں رحمتِ کائنات صلی اللہ علیہ وسلم نے حضرت سلمان فارسی اور حضرت ابوذر را رضی اللہ عنہما کو بھائی بھائی بنا دیا۔ زراں بعد حضرت سلمان فارسی ایک دن اپنے بھائی ابوذر را

کی ملاقات کے لیے ان کے گھر گئے۔ اتفاقاً حضرت ابودرداء گھر میں موجود نہیں تھے اور حضرت ابودرداء کی بیوی کو دیکھا کہ وہ بالکل سادی حالت میں ہے یہ دیکھ کر پوچھا بہن کیا بات ہے کہ تو اس سادی حالت میں ہے، اُنہوں نے جواباً کہا کہ آپ کے بھائی کو میری طرف رغبت ہی نہیں تو میں کس لیے اپنی حالت سنواروں۔ پھر جب حضرت ابودرداء رضی اللہ عنہ آئے ملاقات ہوئی اور خوش ہوئے پھر کھانا تیار ہو گیا اور حضرت ابودرداء نے کہا لیجیے بھائی صاحب کھانا کھا لیجیے، حضرت سلمان نے پوچھا آپ نہیں کھائیں گے، حضرت ابودرداء نے جواباً کہا میرا روزہ ہے لہذا آپ کھائیں۔ یہ سن کر حضرت سلمان فارسی رضی اللہ عنہ نے فرمایا یوں نہیں ہوگا بلکہ آپ میرے ساتھ کھانا کھائیں اور ان کو اپنے ساتھ کھانا کھلایا اور جب رات ہوئی اور بسترے لگ گئے تو حضرت ابودرداء نے کہا بھائی صاحب آپ سو جائیں یہ سن کر حضرت سلمان فارسی رضی اللہ عنہ نے پوچھا تو آپ نہیں سوتیں گے، حضرت ابودرداء رضی اللہ عنہ نے کہا میں اللہ تعالیٰ کی عبادت کرنا چاہتا ہوں۔ فرمایا نہیں بلکہ سو جاؤ حضرت ابودرداء بیٹھو دیر سو کر اٹھنے لگے تو فرمایا ابھی نہیں بلکہ ابھی سو جاؤ یوں کرتے کرتے رات گزر گئی اور تہجد کے وقت حضرت سلمان فارسی نے فرمایا

اے بھائی اُمّہ تو بھی اور میں بھی تہجد کی نماز پڑھیں۔ زماں بعد حضرت سلمان فارسی نے فرمایا اے بھائی سُن :

إِنَّ لِنَفْسِكَ عَلَيْكَ حَقًّا وَلِرَبِّكَ عَلَيْكَ
حَقًّا وَلِخَصِيْفِكَ عَلَيْكَ حَقًّا وَإِنَّ لِأَهْلِكَ
عَلَيْكَ حَقًّا فَأَعْطِ كُلَّ ذِي حَقٍّ حَقَّهُ -

(ترمذی شریف ص ۶۴۲)

یعنی اے میرے بھائی تجھ پر تیرے نفس کا بھی حق ہے، تجھ پر تیرے رب تعالیٰ کا بھی حق ہے اور تجھ پر تیرے مہمان کا بھی حق ہے اور تجھ پر تیری بیوی کا بھی حق ہے لہذا ہر حقدار کو اس کا حق ادا کرو۔ پھر جب صبح ہوتی تو دونوں بھائی دربار رسالت میں حاضر ہو گئے اور حضرت ابو درداء رضی اللہ عنہ نے حضرت سلمان فارسی رضی اللہ عنہ کا قول عرض کر دیا۔ یہ سن کر والی اُمت نبی رحمت صلی اللہ علیہ وسلم نے فرمایا:

صدق سلمان -

(ترمذی شریف ص ۶۴)

یعنی سلمان فارسی رضی اللہ عنہ نے سچ کہا ہے کہ ہر حقدار کو اس کا حق ادا کرو۔

الحاصل گھر والوں کے حق چھوڑ کر صرف اللہ تعالیٰ کی عبادت میں مشغول رہنا اس کی شریعت میں قباحت ہے بُرائی ہے۔
 یا اللہ! اُمّت کے مردوں عورتوں کو توفیق عطا فرما کہ تیرے حبیب صلی اللہ علیہ وآلہ وسلم کے طریقے پر چلیں اور اپنی مرضی کرنے سے بچا۔
 وَمَا ذَٰلِكَ عَلَى اللَّهِ بِعَزِيزٍ -

وَصَلَّى اللَّهُ تَعَالَى عَلَى حَبِيبِهِ سَيِّدِ الْأَنْبِيَاءِ
 وَالْمُرْسَلِينَ وَعَلَى آلِهِ وَأَصْحَابِهِ وَأَزْوَاجِهِ
 الطَّاهِرَاتِ الْمُطَهَّرَاتِ امَّهَاتِ الْمُؤْمِنِينَ
 إِلَى يَوْمِ الدِّينِ -



تہسید

ہر مسلمان کو چاہیے
 کہ پہلے وہ اپنے ذہن میں یہ چسینہ رکھے کہ
 حبیبِ خدا ﷺ ہر نفسانی خواہش سے پاک ہیں خود فرمایا کہ،
 اللہ تعالیٰ نے میرے نفس کو میرا مطیع کر دیا ہے لہذا نبی اکرم ﷺ
 کا ہر کام تعلیمِ اُمت کے لیے ہے۔ **لَقَدْ كَانَ لَكُمْ فِي**
رَسُولِ اللَّهِ أُسْوَةٌ حَسَنَةٌ۔ (قرآن مجید) یا یوں کہیں کہ اللہ تعالیٰ
 کے حبیب ﷺ جو کام بھی کرتے ہیں ان سے اللہ تعالیٰ کروانا
 ہے تاکہ اُمت کے لیے قانون اور منشور بننا جاتے۔ اور یہ اسلئے بطور
 تہسید عرض کر دیا گیا ہے مبادا کوئی مسلمان بھاتی دل میں یہ خیال
 لائے کہ رسول اللہ ﷺ میں بھی نفسانی خواہشات
 تھیں ایسا گمان سرسراکت ہے اور ایسے کا ایمان
 خطرے میں ہے۔ **وَاللَّهُ الْمُهْدِي**
وَهُوَ وَلِيُّ الْمُتَوَفِّقِ

وَعَائِشَةُ رَضِيَ اللَّهُ عَنْهَا

کی عملی تفسیر جو رحمت کائنات جانِ جہاں صلی اللہ علیہ وآلہ وسلم نے عملاً واضح فرمائی وہ مندرجہ ذیل احادیثِ مبارکہ سے عیاں ہے۔

(۱) **وَكَانَ صَلَّى اللَّهُ عَلَيْهِ وَسَلَّمَ إِذَا خَلَا بِنِسَائِهِ أَلَيْنَ النَّاسَ وَأَكْرَمَ ضَعَا كَأَلْبَسَامًا**
(کنز العمال ص ۱۲۸ جلد ۲، کشف الغمہ ص ۱۷ جلد ۲، ازواجِ انبی ص ۳۸)

رسول اللہ صلی اللہ علیہ وآلہ وسلم ازواجِ مطہرات کے ساتھ سب سے زیادہ نرم طبیعت اور ہنستے مسکراتے ہوتے۔

(۲) **وَكَانَ صَلَّى اللَّهُ عَلَيْهِ وَسَلَّمَ مِنْ أَفْكِرِ النَّاسِ مَعَ نِسَائِهِ** -

(احیاء العلوم ص ۲۵ جلد ۲)

رسول اکرم حبیبِ مکرم صلی اللہ علیہ وآلہ وسلم ازواجِ مطہرات کے ساتھ سب سے زیادہ خوش طبعی فرمایا کرتے تھے۔

(۳) **وَقَدْ كَانَ صَلَّى اللَّهُ عَلَيْهِ وَسَلَّمَ يَمْدَحُ مَعَهُنَّ** - (احیاء العلوم ص ۲۵ جلد ۲)

رسول اللہ صلی اللہ علیہ وآلہ وسلم ازواجِ مطہرات کے ساتھ مزاح،
اور خوش طبعی فرمایا کرتے تھے۔

(۴) **وَكَانَتْ عَائِشَةُ أَحَبَّ نِسَاءِ رَسُولِ اللَّهِ صَلَّى اللَّهُ عَلَيْهِ وَسَلَّمَ
إِلَيْهِ وَمِنْ حُبِّهِ لَهَا أَنَّهُمَا كَانَتْ إِذَا هَوَيْتِ
الشَّيْءَ تَابَعَهَا عَلَيْهِ وَافَقَهَا -**

(ذرقانی علی المواہب ۲۳۳ جلد ۳)

ازواجِ مطہرات میں سے نبی اکرم صلی اللہ علیہ وآلہ وسلم کو سب سے
پیاری بیوی حضرت ام المومنین عائشہ صدیقہ بنت صدیق رضی اللہ عنہا
تھیں اور محبت یہاں تک تھی کہ ام المومنین عائشہ صدیقہ رضی اللہ عنہا جب
کسی چیز کی خواہش کرتیں تو رسول اکرم صلی اللہ علیہ وآلہ وسلم اس میں موافقت
فرماتے یعنی اس خواہش کو پورا فرماتے تھے۔

(۵) **وَإِذَا التَّمَسَّتْ أَمْرًا لَيْسَ فِيهِ مَحْذُورٌ
وَافَقَ وَتَابَعَ -**
(سفر السعادة ص ۱۷)

ام المومنین عائشہ صدیقہ رضی اللہ عنہا جب کسی چیز کا مطالبہ کرتیں
تو نبی مکرم شفیع معظم صلی اللہ علیہ وآلہ وسلم اس کو پورا فرماتے بشرطیکہ وہ
مطالبہ خلافِ شرع نہ ہوتا۔

فائدہ :

یہی حکم امت کے لیے ہے کہ خاوند اپنی بیوی کو خوش رکھے لیکن اگر کوئی مطالبہ کوئی رسم و رواج خلاف شرع ہو تو اس میں ہرگز بیوی کا کہا نہ مانے ورنہ الناکہ کے دوزخ میں پھینکا جائے گا۔

حدیث پاک میں ہے کہ فرمایا رسول اللہ صلی اللہ علیہ وآلہ وسلم نے :
تَعَسَّ عَبْدُ الزَّوْجَةِ - (قوت القلوب ص ۵۲۰ جلد ۱)

جو خاوند اپنی بیوی کا غلام بن جاتے (کہ وہ ہر جائز و ناجائز میں اس کی اطاعت کرے) وہ ذلیل ہو گیا۔

اور سیدنا حسن بصری رحمۃ اللہ علیہ نے فرمایا :

**مَا أَصْبَحَ الْيَوْمَ رَجُلٌ يُطِيعُ امْرَأَتَهُ
 فِيمَا تَهْوَى إِلَّا أَكَبَّهُ اللَّهُ فِي النَّارِ**

(قوت القلوب ص ۵۲۰)

جو خاوند بیوی کی ہر بات (جائز و ناجائز) میں اس کی اطاعت

کرتا ہے اللہ تعالیٰ اسے اونڈھا کر کے دوزخ میں پھینکے گا۔

یا اللہ ہمیں ہر کام میں اپنے حبیبِ محترم صلی اللہ علیہ وآلہ وسلم کی سچی غلامی نصیب کر۔

(۴) **وَشَرِبْتُ مِنْ كُوْزٍ فَآخَذَهُ رَسُوْلُ اللّٰهِ صَلَّی اللّٰهُ عَلَیْہِ وَاٰلِہٖ وَسَلَّم**

وَوَضَعَ شَفْتَهُ عَلَى مَوْضِعِ شَفْتِهَا ثُمَّ شَرِبَ

(زرقانی علی المواہب ، انوار محمدیہ ص ۱۵۱ ، سفر السعادة ص ۱۱۷)

ایک دن ام المؤمنین عائشہ صدیقہ رضی اللہ عنہا نے آبخورے سے پانی پیا تو نبی رحمت صلی اللہ علیہ وآلہ وسلم نے ان کے ہاتھ سے آبخورہ لے لیا اور جہاں ام المؤمنین نے منہ لگا کر پیا تھا سرکار صلی اللہ علیہ وآلہ وسلم نے وہیں پر منہ مبارک لگا کر پانی پیا۔

(۷) رَفَعَتْ عَظْمًا فَنَهَشَتْ مِمَّا عَلَيْهِ مِنْ

اللَّحْمِ فَآخَذَهُ صَلَّى اللَّهُ عَلَيْهِ وَسَلَّمَ مِنْ

يَدِهَا وَآكَلَ مِنْ مَوْضِعِ فَمِهَا -

(سفر السعادة ص ۱۱۷)

ایک مرتبہ ام المؤمنین عائشہ صدیقہ رضی اللہ عنہا نے ہڈی پر سے دانتوں کے ساتھ گوشت نوچا تو رحمت کائنات صلی اللہ علیہ وآلہ وسلم نے ان کے ہاتھ سے وہ ہڈی لے لی اور جہاں سے ام المؤمنین رضی اللہ عنہا نے کھایا تھا وہیں سے سرکار علیہ الصلوٰۃ والسلام نے گوشت کھانا شروع کر دیا۔

(۸) ام المؤمنین عائشہ صدیقہ بنت الصدیق رضی اللہ عنہا نے فرمایا جب نبی اکرم صلی اللہ علیہ وآلہ وسلم تہجد کی نماز کے لیے کھڑے ہوتے تو میں مصیٹ پر لیٹ جاتی اور جب رحمتِ دو عالم صلی اللہ علیہ وآلہ وسلم سجدہ

کرتے میں اپنے پاؤں سمیٹ لیتی اور جب حضور صلی اللہ علیہ وآلہ وسلم
سجدہ کر لیتے تو میں اپنے پاؤں دراز کر لیتی ۔

(مدارج النبوة ص ۸۰۷ جلد ۲)

(۹) ایک صحابی رضی اللہ عنہ نے سیدِ دو عالم صلی اللہ علیہ وآلہ وسلم
کی دعوت پکائی اور حاضر ہو کر عرض گزار ہوئے کہ حضور (صلی اللہ علیہ وسلم)
میرے غریب خانہ پر تشریف لے چلیں تو فرمایا **وہذہ** کیا عائشہ کی
بھی دعوت ہے صحابی رضی اللہ عنہ نے معذرت کی اور پھر دوسری بار
پھر تیسری بار یوں ہوا تو صحابی رضی اللہ عنہ نے عرض کیا ہاں
یا رسول اللہ (صلی اللہ علیہ وآلہ وسلم) ان کی بھی دعوت ہے، یہ سن کر
والی اُمت نبی رحمت صلی اللہ علیہ وآلہ وسلم اُٹھے اور اُمّ المؤمنین حضرت
عائشہ صدیقہ رضی اللہ عنہا کو ساتھ لے کر صحابی کے گھر جلوہ افروز ہو گئے۔
اور یہ پردہ کا حکم نازل ہونے سے پہلے کا واقعہ ہے ۔

(کشف الغمہ ص ۹۹ جلد ۲)

(۱۲) اُمّ المؤمنین عائشہ صدیقہ بنت الصدیق رضی اللہ عنہا نے
فرمایا میں نے ایک دن نبی اکرم صلی اللہ علیہ وآلہ وسلم کے لیے ”حسیرہ“
پکایا اور جب لے کر خدمتِ اقدس میں حاضر ہوئی تو وہاں ام المؤمنین
حضرت سودہ رضی اللہ عنہا بھی موجود تھیں ۔ میں نے سودہ (رضی اللہ عنہا)

سے کہا اسے پی لیں انہوں نے انکار کر دیا پھر میں نے کہا اسے پی لیں ورنہ میں تیرے چہرہ پر ل دوں گی انہوں نے پھر انکار کر دیا، میں نے اپنا ہاتھ شوربے میں ڈبو کر اُمّ المؤمنین سودہ رضی اللہ عنہا کے چہرے پر ل دیا یہ منظر دیکھ کر سیدہ دو عالم رحمۃ اللعلین صلی اللہ علیہ وآلہ وسلم مسکراتے اور سودہ رضی اللہ عنہا سے فرمایا تو بھی اس کے چہرے پر ل دے تو انہوں نے بھی شوربے میں ہاتھ بھگو کر میرے چہرے پر ل دیا مگر علیہ السلام دیکھ کر مسکرا دیے۔ اتنے میں حضرت عمر رضی اللہ عنہ کی آواز آتی تو حضور صلی اللہ علیہ وآلہ وسلم نے فرمایا جاؤ دونوں جا کر اپنے چہرے دھو کر آؤ۔
(مدارج النبوة ص ۹۷) (کشف الغمہ ص ۸۹ جلد ۲) -

(۱۰) سیدنا ابن عباس رضی اللہ عنہما نے فرمایا میں نے رحمت کائنات صلی اللہ علیہ وآلہ وسلم سے سنا حضور صلی اللہ علیہ وآلہ وسلم فرماتے تھے:

عَائِشَةُ مَعِيَ فِي الْجَنَّةِ - (کشف الغمہ ص ۹۰ جلد ۲)

یعنی عائشہ (رضی اللہ عنہا) جنت میں میرے ساتھ ہوگی۔

اللہ تعالیٰ جل جلالہ ہر مسلمان کو اپنے حبیب رحمۃ اللعلین صلی اللہ علیہ وآلہ وسلم کے طریقے پر چلنے کی توفیق عطا کرے۔ **وَهُوَ حَسْبُنَا وَنَعْمَ الْوَكِيلُ**
وَصَلَّى اللّٰهُ تَعَالٰی عَلٰی نَبِيِّہٖ وَرَسُوْلہٖ سَيِّدِ الْمُرْسَلِیْنَ
وَعَلٰی اَزْوَاجِہٖ وَاَصْحَابِہٖ اَجْمَعِیْنَ -

خاوند کے حقوق

خاوند کے جو بیوی پر حق ہیں ان میں سے ایک یہ ہے کہ بیوی اپنے پر اللہ رسول (جل جلالہ، صلی اللہ علیہ وآلہ وسلم) کے بعد سب سے بڑا حق خاوند کا جانے۔ جیسے کہ حدیث پاک میں ہے :

(۱) عَنْ عَائِشَةَ رَضِيَ اللَّهُ عَنْهَا قُلْتُ يَا رَسُولَ اللَّهِ
فَأَيُّ النَّاسِ أَعْظَمُ حَقًّا عَلَى الْمَرْأَةِ قَالَ
زَوْجُهَا قُلْتُ فَأَيُّ النَّاسِ أَعْظَمُ حَقًّا عَلَى
الرَّجُلِ قَالَ أُمُّهُ -

(کشف الغمہ ص ۸۰ جلد ۲، المسند الجامع ص ۸۱۹، جلد ۱۹)

(السنن الکبریٰ نسائی ص ۳۶۳ جلد ۵، الترغیب والترہیب ص ۵۳)

(مجمع الزوائد ص ۳۱۱ جلد ۴)

ام المومنین عائشہ صدیقہ رضی اللہ عنہا نے فرمایا میں نے رسول اللہ صلی اللہ علیہ وسلم کی خدمت میں عرض کیا یا رسول اللہ (صلی اللہ علیہ وآلہ وسلم) عورت پر سب سے زیادہ حق کس کا ہے؟ تو فرمایا سب سے زیادہ حق خاوند کا ہے پھر میں نے عرض کیا یا رسول اللہ (صلی اللہ علیہ وآلہ وسلم) مرد پر سب سے زیادہ حق

کس کا ہے؟ تو فرمایا اس کی ماں کا۔

فائدہ :

جب تک عورت کی شادی نہیں ہوتی اس پر اس کے والدین کا حق زیادہ ہوتا ہے اور شادی کے بعد خاوند کا حق والدین سے مقدم ہو جاتا ہے اور اس حق کو نہ سمجھنے کی وجہ سے کئی گھر اجڑ جاتے ہیں، برباد ہو جاتے ہیں۔ مثلاً خاوند، بیوی کے والدین کی آپس میں کسی لین دین کی وجہ سے ناچاتی ہو جاتی ہے، بیوی کے والدین بیٹی کو اپنے گھر بٹھا لیتے ہیں، آخر کار نوبت طلاق تک پہنچ جاتی ہے۔ اور گھر برباد ہو جاتا ہے۔ لیکن اگر بیوی سیدہ دو عالم صلی اللہ علیہ وآلہ وسلم کے مذکور بالا فرمان کو سمجھے اور خاوند کے کہنے پر اس کے گھر آباد رہے تو گھر برباد نہ ہو۔ ہاں اگر خاوند کسی خلاف شرع امر پر بیوی کو حکم کرتا ہے تو بیوی اس کی بات ہرگز نہ مانے کیونکہ یہ بھی شریعتِ مطہرہ کا حکم ہے۔

لَا طَاعَةَ لِمَخْلُوقٍ فِي مَعْصِيَةِ اللَّهِ عَزَّوَجَلَّ۔

(مسند امام احمد (۱۰۹۵) قال احمد اشكر حديث صحيح الجامع الصغير ۴۹، جلد ۲)

جامع صغیر میں ہے :

لَا طَاعَةَ لِمَخْلُوقٍ فِي مَعْصِيَةِ الْخَالِقِ -

یعنی اللہ تعالیٰ کی نافرمانی ہوتی ہو تو کسی بھی مخلوق کا کہا نہ مانا جائے

اور والدین کو بھی چاہیے کہ جب تک خاوند خلافِ شرع کا حکم نہیں کرتا
بیٹی کو گھر نہ بٹھائیں - وَاللّٰهُ تَعَالٰی الْمَوْفِقُ

حدیث ۲ جَاءَتْ اِمْرَاَةٌ اِلَى رَسُوْلِ اللّٰهِ صَلَّی اللّٰهُ عَلَیْہِ وَاٰلِہٖ وَسَلَّم
فَقَالَ لَهَا اِذَا تَزُوْجِ اَنْتِ قَالَتْ نَعَمْ قَالَ فَاِنْ
اَنْتِ مِنْہٗ قَالَتْ مَا اَلُوْہُ اِلَّا مَا عَجَذْتُ عَنْہُ
قَالَ فَکَیْفَ اَنْتِ لَہٗ فَاِنَّہٗ جَنَّتْکِ وَ نَارُکِ -

المسند الجامع ص ۸۹۸ ، السنن الکبریٰ ص ۳۳۱ جلد ۲ -

الترغیب والترہیب ص ۵۲ جلد ۲ ص ۳۳۵ جلد ۴ ، المستدرک

للحکم ص ۱۸۹ جلد ۲ ، وقال الذہبی فی التخصیص صحیح ص ۱۸۹ جلد ۲

مسند احمد ۱۸۹۰۲ ص ۳۵۰ جلد ۱۲ ص ۲۷۲۲ ، ص ۵۱۹ جلد ۱۸

قال حمزہ احمد اسناد صحیح الجامع الصغیر ص ۷۴۹ جلد ۲ -

ایک عورت نبی اکرم حبیبِ محترم صَلَّی اللّٰہُ عَلَیْہِ وَاٰلِہٖ وَسَلَّم کی خدمت
میں حاضر ہوتی تو سرکار صَلَّی اللّٰہُ عَلَیْہِ وَاٰلِہٖ وَسَلَّم نے اس سے پوچھا کیا تُو
شادی شدہ ہے ؟ اس نے عرض کیا ہاں تو پھر پوچھا تو اپنے خاوند
کے ساتھ کیسی ہے عرض کیا خدمت کے لیے کوشش کرتی ہوں مگر
جو میرے بس میں نہیں ہوتا ، فرمایا تیرا خاوند تیری جنت بھی ہے ،
اور تیرا دوزخ بھی - یعنی اگر تو خاوند کو راضی رکھے گی تو تُو جنت

پہنچ جائے گی اور خاوند ناراض رہا تو تو دوزخ پہنچ جائے گی۔

حدیث ۳ اِذَا صَلَّيْتَ خَمْسَهَا وَصَامْتَ شَهْرَهَا وَحَفِظْتَ فَرْجَهَا وَأَطَاعْتَ بَعْلَهَا دَخَلْتَ مِنْ آيِّ أَبْوَابِ الْجَنَّةِ شَاءَتْ -

(کشف الغمہ ص ۸۰، مشکوٰۃ شریف ص ۲۸۱، الترغیب والترہیب ص ۵۲)

وقال ناصر الدین الالبانی ولہ شواہد برقی بہا
الیٰ درجة الحسن او الصحيح، مسند احمد^{۱۴۴۱}

(مجمع الزوائد ص ۳۰۸ جلد ۴، المعجم الاوسط للطبرانی ص ۳۰۲ ص ۳۶۶)

(الترغیب والترہیب ص ۳۳۵ جلد ۳) -

رسول اللہ صلی اللہ علیہ وآلہ وسلم نے فرمایا، جب عورت پانچ نمازیں پڑھے اور رمضان المبارک کے روزے رکھے اور اپنی حفاظت کرے (بدکاری سے بچے) اور اپنے خاوند کی اطاعت کرے تو ایسی عورت جنت کے دروازوں میں سے جس دروازے سے چاہے جنت جاسکتی ہے۔

حدیث ۴ اَيُّمَا امْرَأَةٍ مَا تَتَّ وَزَوْجُهَا

عَنْهَا رَاضٍ دَخَلَتْ الْجَنَّةَ - (کشف الغمہ^{۸۱}، مشکوٰۃ ص ۲۸۱)

ترمذی ص ۱، الترغیب والترہیب ص ۵۲ جلد ۳، ابن ماجہ ص ۱۳، شعب الایمان^{۲۲۱} سنن ابن ماجہ^{۱۸۵۲}

المستدرک للحاکم ص ۳۷۳ جلد ۴ وقال ہذا حدیث صحیح الاسناد، وقال الذہبی، صحیح -

جو عورت اس حال میں فوت ہوئی کہ اس کا خاوند اس سے راضی تھا
وہ جنت پہنچ گئی۔

واقعہ :

علامہ شہاب الدین قلیوبی رحمۃ اللہ علیہ اپنی کتاب میں لکھتے ہیں ،
ایک عورت کا بیٹا بیمار ہوا تو اس عورت نے نذر مان لی کہ اگر اللہ تعالیٰ
میرے بیٹے کو شفا عطا کرے تو میں سات دن دنیا سے باہر رہ کر آؤں گی۔
اللہ تعالیٰ نے اس کے بیٹے کو شفا دے دی لیکن ماں نے نذر پوری نہ
کی حتیٰ کہ ماں نے اپنی نذر کو بھلا دیا۔ کچھ عرصہ کے بعد ماں کو خواب
میں تنبیہ کی گئی کہ اگر تو اپنی نذر پوری نہ کرے گی تو تجھے نقصان پہنچے
گا۔ وہ گھبرا کر اٹھی اور اپنے لڑکے کو بلایا اور کہا بیٹا جب تو بیمار ہوا
مقا میں نے نذر مان لی تھی ، اگر اللہ تعالیٰ تجھے شفا عطا کر دے تو میں
سات دن دنیا سے باہر رہ کر آؤں گی۔ پھر تجھے اللہ تعالیٰ نے شفا
عطا کر دی مگر میں نے نذر پوری نہ کی۔ اور اب تنبیہ آتی ہے کہ نذر
پوری کرو۔ لہذا بیٹا تو مجھے قبرستان لے چل اور وہاں قبر کو کھود کر
مجھے اس میں دفن کر دے پھر سات دن کے بعد میری قبر کھدائی کرنا
اگر زندہ نکل آئی تو بہتر ورنہ وہیں مٹی ڈال کر قبر برابر کر دینا۔ اور
جب بیٹے نے قبر کھودی اور ماں اس میں لیٹ گئی بیٹے نے اوپر سے

قبر بند کر دی اور واپس آگیا۔ ماں نے قبر میں دیکھا کہ سر کی طرف ایک سوراخ ہے اس میں سے روشنی آرہی ہے، اس نے اُٹھ کر جھانکا تو دیکھا کہ باغ ہے، اس نے باغ کی طرف نکلنے کی کوشش کی تو سوراخ بڑا ہو گیا۔ اور وہ نکل کر باغ میں چلی گئی، وہاں ایک حوض دیکھا جس کے کنارے دو عورتیں بیٹھی ہیں وہ ماں ان کے پاس پہنچ گئی اور سلام کہا مگر ان دونوں میں سے کسی نے جواب نہ دیا پوچھا بہن تم نے میرے سلام کا جواب کیوں نہیں دیا۔ انہوں نے کہا سلام اور اس کا جواب یہ عبادت ہے اور عبادت کا گھر دنیا ہے، یہاں عبادت ختم ہو چکی ہے، پھر ماں نے دیکھا کہ دونوں عورتوں میں سے ایک کو ایک بڑا سا جانور اپنے پردوں کے ساتھ پکھا کر رہا ہے، اور دوسری کو دیکھا کہ اسکے سر پر ایک جانور اپنی بڑی چونچ کے ساتھ ٹھونگے لگا رہا ہے اور جب چونچ مارتا ہے اس عورت کا بھیجا نکال لیتا ہے، جس سے اس عورت کو سخت تکلیف ہوتی ہے۔

یہ منظر دیکھ کر ماں نے پوچھا بہن یہ کیا منظر ہے جو میں دیکھ رہی ہوں۔ پٹکھے والی عورت نے بتایا کہ میں صرف نماز روزہ پابندی سے کرتی تھی اور خاوند کو راضی رکھتی تھی، تو یہ انعام اللہ تعالیٰ نے مجھے خاوند کی رضا کا دیا ہے۔

دوسری نے بتایا کہ میں دُنیا میں نیک عورت تھی مگر خاوند کی خدمت نہ کر سکی جب میں فوت ہوئی تو میرا خاوند مجھ پر راضی نہ تھا اور یہ عذاب خاوند کی ناراضگی کی وجہ سے ہے۔ پھر اس عورت نے کہا میرے خاوند کے ہاں میری سفارش کر دینا شاید وہ راضی ہو جائے اور مجھے اس عذاب سے رہائی مل جائے۔ اس ماں نے اس کے خاوند کا نام پتہ پوچھ لیا اتنے میں ان عورتوں نے کہا اب تو اپنی قبر میں جا کیونکہ سات دن ہو گئے ہیں اور تیرا بیٹا تیری قبر کشائی کر رہا ہے پھر وہ ماں جب اپنی قبر میں آکر لیٹی تو بیٹے نے اینٹیں اٹھائیں، اور ماں کو لے کر گھر پہنچ گیا۔ اور یہ خبر آنا فانا پورے علاقے میں پھیل گئی کہ فلاں عورت سات دن دُنیا سے باہر رہ کر آئی ہے۔ اور لوگ زیارت کے لیے اُمند پڑے اور ان زائرین میں اس عورت کا خاوند بھی آیا اور اس ماں نے اس کے سامنے اس کی بیوی کی حالت بیان کر کے سفارش کر دی خاوند نے سُن کر کہا میں نے اس کو اللہ تعالیٰ کیلئے معاف کر دیا۔ اور پھر جب رات ہوئی تو وہ عورت خواب میں اس ماں کو ملی اور شکریہ ادا کیا کہ خاوند کے راضی ہو جانے سے مجھے عذاب سے رہائی مل گئی ہے۔

وَالْحَمْدُ لِلَّهِ رَبِّ الْعَالَمِينَ -

حدیث ۵ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
 مَسْئَلَةٌ وَاحِدَةٌ يَتَعَلَّمُهَا الْمُؤْمِنُ خَيْرٌ لَهُ
 مِنْ عِبَادَةِ سَنَةٍ وَخَيْرٌ لَهُ مِنْ عِتْقِ رَقَبَةٍ مِنْ
 وَلَدِ إِسْمَاعِيلَ وَإِنَّ طَالِبَ الْعِلْمِ وَالْمَرْأَةَ الْمُطِيعَةَ
 لِرَوْحِهَا وَلَوْلَدُ الْبَارِ بِوَالِدَيْهِ يَدْخُلُونَ الْجَنَّةَ
 بِغَيْرِ حِسَابٍ - (نزہۃ الناظرین ص ۱۴۸، کنز العمال ص ۱۴۸ جلد ۱)

نبی کریم صلی اللہ علیہ وآلہ وسلم نے فرمایا دین کا ایک مسئلہ سیکھنا
 ایک سال کی عبادت اور غلام آزاد کرنے سے بہتر ہے۔ اور بے شک
 دین کا طالب علم (بشرطیکہ وہ نبیوں، ولیوں کی شان میں بے ادبی نہ کہے
 والا نہ ہو) اور وہ عورت جو اپنے خاوند کی فرمانبردار ہو اور وہ لڑکا جو
 اپنے والدین کے ساتھ اچھا سلوک کرنے والا ہے، یہ تینوں جنت میں
 بغیر حساب پہنچ جائیں گے۔

حدیث ۶ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
 اِطْلَعْتُ فِي النَّارِ فَإِذَا أَكْثَرُ أَهْلِهَا النِّسَاءُ فَقُلْتُ
 لِمَ يَا رَسُولَ اللَّهِ قَالَ يَكْثُرُنَ اللَّعْنَ وَ
 يَكْفُرْنَ الْعَشِيرَ - (قوت القلوب ص ۵۱۵، مسند امام احمد (نمبر ۲۰۸۶))

قال احمد اشكنا سادہ صحیح (نزہۃ الناظرین ص ۱۴۸)

رسول اکرم صلی اللہ علیہ وآلہ وسلم نے فرمایا میں نے (شبِ معراج) ،
دوزخ میں جھانکا تو دیکھا کہ وہاں زیادہ تر عورتیں ہیں۔ صحابی نے
عرض کیا یا رسول اللہ (صلی اللہ علیہ وآلہ وسلم) یہ کس وجہ سے ہے ، فرمایا
اس لیے کہ عورتیں لعن طعن زیادہ کرتی ہیں اور خاندن کی ناشکری
کرتی ہیں۔

حدیث ۷ وَرَأَيْتُ النَّارَ فَكَمْ دَارًا كَالْيَوْمِ
مَنْظَرًا أَفْظَعُ وَرَأَيْتُ أَكْثَرَ أَهْلِهَا
النِّسَاءُ قَالُوا لِمَ يَا رَسُولَ اللَّهِ قَالَ يَكْفُرْنَ
قَالَ أَيْ كَفَرْنَ بِاللَّهِ عَزَّ وَجَلَّ قَالَ لَا وَلَكِنْ
يَكْفُرْنَ بِالْإِحْسَانِ كَوَاحِشَتِ الْمَلِكِ
إِحْدَاهُنَّ الدَّهْرَ ثُمَّ رَأَتْ مِنْكَ شَيْئًا
قَالَتْ مَا رَأَيْتُ مِنْكَ خَيْرًا قَطُّ -

(مسند امام احمد ۳۲۷۴)

رسول اللہ صلی اللہ علیہ وآلہ وسلم نے فرمایا میں نے دوزخ کو دیکھا تو
آج جیسا بھیانک منظر کبھی بھی نہیں دیکھا ، اور دیکھا کہ دوزخ میں اکثر
عورتیں ہیں صحابہ کرام رضی اللہ عنہم نے عرض کیا یا رسول اللہ
دوزخ میں زیادہ تر عورتیں کیوں ہیں ، فرمایا کہ عورتیں ناشکری کرتی

ہیں۔ عرض کیا کیا عورتیں اللہ تعالیٰ کی ناشکری کرتی ہیں فرمایا نہیں بلکہ خاوند کی ناشکری کرتی ہیں اور خاوند کے احسان کو فراموش کر دیتی ہیں تو اگر بیوی کے ساتھ زمانہ بھر احسان کرے پھر وہ تجھ سے کوئی ناپسند بات دیکھے تو کہے گی میں نے تجھ سے کبھی کوئی بھلائی کبھی ہی نہیں۔

حدیث ۸ وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تُؤْذِيْ اِمْرَأَةً زَوْجَهَا فِي الدُّنْيَا اِلَّا قَالَتْ زَوْجَتُهُ مِنَ الْحَوْرِ الْعَيْنِ لَا تُؤْذِيْهِ قَاتَلَكُ اللَّهُ فَاِنَّمَا هُوَ عِنْدَكَ دَخِيْلٌ يُّوشِكُ اَنْ يُفَارِقَكَ اِلَيْنَا - (نزہۃ الناظرین ص ۱۴۸) ،

(ترمذی شریف ص ۱۷۴ جلد ۱) (مشکوٰۃ المصابیح ص ۲۸۱)

نبی اکرم جان دو عالم صلی اللہ علیہ وآلہ وسلم نے فرمایا جب دنیا میں بیوی اپنے خاوند کو تکلیف دیتی ہے تو جنتی حور اسے کستی ہے اللہ تجھے تباہ کرے کیوں تو اپنے خاوند کو تکلیف دیتی ہے۔ یہ تو تیرے ہاں مہمان ہے۔ اور یہ جلدی ہی تجھے چھوڑ کر ہمارے پاس آ جائے گا۔

حدیث ۹ اَلَا اُخْبِرُكُمْ بِخَيْرِ مَا يَكْنِزُ الْمَرْءُ الْمَوَاةَ الصَّالِحَةَ اِذَا نَظَرَ اِلَيْهَا سَرَّتْهُ وَاِذَا

أَمَرَهَا أَطَاعَتْهُ وَإِذَا غَابَ عَنْهَا حَفِظَتْهُ
فِي نَفْسِهَا وَمَالِهِ - (قوت القلوب ص ۵۰۱)

(ترغیب ترہیب ص ۶۶۰ جلد ۲) (جامع صغیر ص ۱۷ جلد ۱)
مصطفیٰ اکرم صلی اللہ علیہ وآلہ وسلم نے فرمایا اے اُمّت کیا میں تمہیں
بہترین خزانہ نہ بتاؤں؟ وہ خزانہ نیک بیوی ہے کہ خاوند جب
اسے دیکھے خوش ہو جاتے، اور جب اس کو کوئی حکم کرے وہ خاوند
کی اطاعت کرے، اور جب خاوند کہیں جاتے تو وہ اپنے نفس کی
اور خاوند کے مال کی حفاظت کرے۔

حدیث ۱۰ وَجَاءَتْ امْرَأَةٌ إِلَى
رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَتْ
يَا رَسُولَ اللَّهِ أَنَا وَأَفِئْدَةُ النِّسَاءِ إِلَيْكَ
هَذَا الْجِهَادُ كَتَبَهُ اللَّهُ عَلَى الرَّجَالِ فَإِنْ لَمْ
يُصِيبُوا أُجِرُوا وَإِنْ قُتِلُوا أَحْيَاءُ عِنْدَ
رَبِّهِمْ يُرْزَقُونَ وَمَنْ مَعَاشِرُ النِّسَاءِ
نَقُومُ عَلَيْهِمْ فَمَا لَنَا مِنْ ذَلِكَ فَقَالَ
رَسُولُ اللَّهِ صَلَّى اللَّهُ عَلَيْهِ وَسَلَّمَ أَبْلَغِي مَنْ
لَقِيتِ مِنَ النِّسَاءِ أَنَّ طَاعَةَ الزَّوْجِ وَاعْتِرَافًا

بِحَقِّهِ يَعْدِلُ ذَلِكَ وَقَلِيلٌ مِّنْكُمْ تَفْعَلُهُ -

(کشف الغمہ ص ۸۰، جلد ۱، الترغیب والترہیب ص ۳۳۶ جلد ۳)
 ایک عورت دربار رسالت میں حاضر ہوئی اور عرض کیا یا رسول اللہ ﷺ
 میں عورتوں کی طرف سے آپ کی خدمت میں وفد بن کر یہ پوچھنے حاضر
 ہوئی ہوں کہ اللہ تعالیٰ نے مردوں پر جہاد فرض کیا ہے اور جہاد میں
 اگر مرد شہید نہ بھی ہوں ان کو اجر و ثواب ملتا ہے اور اگر وہ شہید ہو
 جاتیں تو وہ اللہ تعالیٰ کے نزدیک زندہ ہیں ان کو رزق بھی دیا جاتا
 ہے۔ لیکن ہم جو عورتیں ہیں ہم ان کی خدمت کرتی ہیں تو ہمارے
 لیے کیا اجر ہے؟ یہ سن کر اُمت کے والی صلی اللہ علیہ وآلہ وسلم نے
 فرمایا اے بی بی تو جس عورت کو ملے اسے یہ پیغام دے کہ خاوند
 کی اطاعت کرنا اور خاوند کے حق کا اعتراف کرنا یہ اس شہادت کے
 برابر ہے لیکن خاوند کا حق ادا کرنے والی عورتیں بہت کم ہیں۔

حدیث ۱۱ عَنْ عَائِشَةَ رَضِيَ اللَّهُ تَعَالَى عَنْهَا
 قَالَتْ أَتَتْ فَتَاةً إِلَى النَّبِيِّ صَلَّى اللَّهُ عَلَيْهِ وَسَلَّمَ
 فَقَالَتْ يَا رَسُولَ اللَّهِ إِنِّي فَتَاةٌ أُخْطَبُ وَإِنِّي
 أَكْرَهُ التَّرْزُوجَ فَمَا حَقُّ الزَّوْجِ عَلَى الْمَرْأَةِ
 فَقَالَ لَوْ كَانَ مِنْ فَرَقِهِ إِلَى قَدَمِهِ صَدِيدٌ

فَلَحِصَتْهُ مَا آدَّتْ شُكْرَهُ قَالَتْ فَلَا أَنْزَوْجَ
قَالَ بَلَى فَنَزَوَّجِي فَإِنَّهُ خَيْرٌ -

(قرت القلب ص ۵۱۵ ، مسند امام احمد (۱۲۵۵۱) قال حمزہ احمد ،

اسناد صحیح مجمع الزوائد ص ۳۱۰ جلد ۴ بالفاظ مختلفہ

الترغیب والترہیب ص ۳۳۶ جلد ۳)

ام المؤمنین عائشہ صدیقہ رضی اللہ عنہا نے فرمایا ایک نوجوان عورت
نبی اکرم صلی اللہ علیہ وآلہ وسلم کی خدمت میں حاضر ہوئی اور عرض کیا رسول اللہ
میں جوان عورت ہوں میرا رشتہ طلب کیا جا رہا ہے اور میں شادی کو
نا پسند کرتی ہوں لہذا فرمایا جائے کہ خاوند کا بیوی پر کیا حق ہے،
یہ سن کر فرمایا اگر خاوند کے سر سے لے کر پاؤں تک پیپ بہتی ہو اور
بیوی اس کو زبان سے چاٹ لے تو پھر بھی اس نے خاوند کا حق ادا نہیں
کیا یہ سن کر اس عورت نے کہا میں شادی نہیں کروں گی فرمایا ایسا
نہ کہو بلکہ شادی کر کیونکہ یہی تیرے لیے بہتر ہے۔

فائدہ : ﴿﴾

اگر زندگی میں ایک بار بھی بدکاری میں مرد یا عورت مبتلا ہو جائیں
تو زندگی بھر کی نیکیاں برباد ہو جاتی ہیں۔

نیز : خاوند کے حقوق میں یہ ہے کہ بیوی اپنے خاوند کی اجازت
لے کر صلی اللہ علیہ وآلہ وسلم

کے بغیر باہر نہ نکلے حدیث پاک میں ہے :

۱۔ مَنْ خَرَجَتْ مِنْ بَيْتِ زَوْجِهَا لَعَنَهَا
الْمَلَائِكَةُ حَتَّى تَرْجِعَ أَوْ تَتُوبَ -

(نزہۃ الناظرین ص ۱۴۸)

جو عورت اپنے خاوند کے گھر سے نکلی تو جب تک وہ واپس آئے
اور توبہ نہ کرے اس پر فرشتے لعنت بھیجتے ہیں -

۲۔ عَنْ ابْنِ عُمَرَ رَضِيَ اللَّهُ تَعَالَى عَنْهُمَا قَالَ
سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ
إِنَّ الْمَرْأَةَ إِذَا خَرَجَتْ مِنْ بَيْتِهَا وَزَوْجِهَا
كَارِهِ لَذَلِكَ لَعَنَهَا كُلَّ مَلَكٍ فِي السَّمَاءِ وَكُلَّ
شَيْءٍ مَرَّتْ عَلَيْهِ غَيْرَ الْجِنِّ وَالْإِنْسِ حَتَّى تَرْجِعَ

(مجمع الزوائد ص ۲۱۶ جلد ۴ ، المعجم الاوسط ص ۳۱۴) -

(الترغيب والترہیب ص ۳۴۲ جلد ۳)

سیدنا ابن عمر صحابی نے فرمایا میں نے رسول اللہ صلی اللہ علیہ وآلہ وسلم
کو فرماتے سنا ہے کہ جب عورت اپنے گھر سے بے اجازت خاوند کے
نکلتی ہے اور خاوند اس کے باہر جانے کو پسند نہیں کرتا تو اس عورت
پر آسمان کا ہر فرشتہ اور ہر وہ چیز جس کے پاس سے گزری - اس

عورت پر اس کے واپس آنے تک لعنت بھیجتے رہتے ہیں۔

۳۔ وَكَانَتْ عَائِشَةُ تَقُولُ أَيُّمَا امْرَأَةٍ غَابَ عَنْهَا رُوحُهَا فَحَفِظْتُ غَيْبَتَهُ فِي نَفْسِهَا وَطَرَحْتُ زِينَتَهَا وَقَيَّدْتُ رَجُلَهَا وَأَقَامْتُ الصَّلَاةَ فَإِنَّهَا تَحْشُرُ يَوْمَ الْقِيَامَةِ عَذْرَاءَ طِفْلَةٍ فَإِنْ كَانَ زَوْجُهَا مُؤْمِنٌ فَهُوَ زَوْجُهَا فِي الْجَنَّةِ وَإِنْ لَمْ يَكُنْ زَوْجُهَا مُؤْمِنًا زَوْجُهَا اللَّهُ تَعَالَى مِنَ الشُّهَدَاءِ وَإِنْ هِيَ فَشَتَتْ بَطْنَهَا لِغَيْرِهِمْ وَتَزَيَّنَتْ لِغَيْرِهِمْ وَأَفْسَدَتْ فِي بَيْتِهَا وَآخَفَتْ رَجُلَهَا تُرِيدُ الْبَغْيَ نَكَسَتْ عَلَى رَأْسِهَا فِي جَهَنَّمَ -

(کشف الغمہ ص ۸۰ جلد ۲)

ام المومنین عائشہ صدیقہ رضی اللہ عنہا فرمایا کرتی تھیں جس عورت کا خاوند کہیں باہر جائے اور بیوی خاوند کی عدم موجودگی میں اپنی حفاظت کرے، بناؤ سنگھار کرنا چھوڑ دے اور اپنے آپ کو خاوند کے گھر میں محصور کر لے یعنی باہر نہ جائے اور نماز پابندی سے پڑھے، تو ایسی عورت قیامت کے دن نو عمر کنواری اٹھائی جائے گی۔ پھر اگر اس کا خاوند

بھی مومن ہوا تو وہ عورت جنت میں اپنے خاوند کی بیوی رہے گی، اور اگر اس کا خاوند مومن نہیں تو اللہ تعالیٰ اس عورت کا نکاح کسی شہید سے کر دے گا۔

لیکن اگر عورت نے خاوند کے جانے کے بعد اپنی حفاظت نہ کی۔ اور غیر مرد کے لیے بناؤ سنگھار کیا اور گھر میں گم بڑ اور بدکاری کی اور باہر نکلتی رہی تو ایسی عورت کو قیامت کے روز سر کے بل دوزخ میں پھینکا جائے گا۔ (الامان واحفظ)

سبق آموز واقعہ :

ایک صحابی رضی اللہ عنہ سفر پر گئے اور وہ جاتے ہوئے بیوی سے کہہ گئے کہ گھر سے باہر نہیں جانا۔ خاوند کے جانے کے بعد بیوی کو پیغام آیا کہ تیرا باپ بیمار ہے آکر بیمار پرسی کر جا۔ اس بیوی نے رسول اللہ صلی اللہ علیہ وسلم کی خدمت میں کسی کو بھیج کر عرض کیا: یا رسول اللہ (صلی اللہ علیہ وسلم) میرا خاوند مجھ سے کہہ گیا ہے کہ باہر نہیں جانا اور میرا باپ بیمار ہو گیا ہے کیا میں باپ کی بیمار پرسی کے لیے جا سکتی ہوں؟ یہ سن کر رسول کریم صلی اللہ علیہ وسلم نے فرمایا، **أَطِيعِي زَوْجَكَ**۔

یعنی اپنے خاوند کی اطاعت میں رہنا بعد پیغام آیا کہ تیرا باپ فوت ہو گیا ہے پھر کسی کو بھیج کر اجازت مانگی تو فرمان جاری ہوا

اَطِيعِي زَوْجَكَ -

اپنے خاوند کی اطاعت میں رہو۔ بیوی صبر کر کے گھر میں ہی رہی اور جب اس کے باپ کو دفن کر کے آئے تو رسول اللہ صلی اللہ علیہ وآلہ وسلم نے اس بیوی کی طرف پیغام بھیجا کہ تو خاوند کی اطاعت میں رہی اس کی برکت سے اللہ تعالیٰ نے تیرے باپ کو جنت عطا کر دی ہے۔

(وقت القلوب ص ۵۱۳، مجمع الزوائد ص ۳۱۶ جلد ۴، المطالب العالیہ

لابن حجر العسقلانی ص ۴۷ جلد ۲ -

اس واقعہ سے ہمیں یہ سبق ملتا ہے کہ یہ ایمانی جذبہ صحابہ کرام کو عطا ہوا تھا ورنہ اس زمانہ میں کون عورت ہے کہ باپ فوت ہو جاتے اور وہ نہ جانتے بلکہ اس زمانہ میں تو کوئی شریعت کی اجازت لینا ہی گوارا نہ کرے۔ پھر یہ کہ اگر وہ حکم عدولی کرتے ہوتے چلی جاتی تو سوا باپ کا چہرہ دیکھنے کے اور کیا کر لیتی۔ مگر اس بیوی کی نبی اکرم صلی اللہ علیہ وسلم کے فرمانِ ذیشان اور خاوند کی اطاعت کی وجہ سے اللہ تعالیٰ نے اس کے باپ کو جنت عطا کر دی۔

وَعَلَامَ:

یا اللہ ان عورتوں کو ہدایت عطا کر جو خاوند کی اجازت کے بغیر محفلوں اور رشتہ داروں کے ہاں بھاگی پھرتی ہیں۔



خاوند کے حقوق میں سے یہ ہے کہ بغیر خاوند کی اجازت کے نفلی عبادت (نماز، روزہ) نہ کرے۔

۱۔ لَا يَحِلُّ لِمَرْأَةٍ أَنْ تَصُومَ وَزَوْجُهَا شَاهِدٌ إِلَّا بِإِذْنِهِ وَلَا تَأْذَنُ فِي بَيْتِهِ إِلَّا بِإِذْنِهِ - (نزہۃ الناظرین ص ۱۲۷ صحیح بخاری، ۴۸۲)

الترغیب والترہیب ص ۵۷ جلد ۳، ص ۳۴۰ جلد ۳

کسی عورت کو جائز نہیں کہ خاوند کی موجودگی میں خاوند کی اجازت کے بغیر (نفلی) روزہ رکھے اور خاوند کے گھر میں کسی کو خاوند کی اجازت کے بغیر نہ آنے دے

۲۔ وَكَانَ صَلَّى اللَّهُ عَلَيْهِ وَسَلَّمَ يَقُولُ لَا تُؤْدِي الْمَرْأَةُ حَقَّ اللَّهِ عَلَيْهَا حَتَّى تُؤْدِيَ حَقَّ زَوْجِهَا كُلَّهُ وَلَا يَحِلُّ لَهَا أَنْ تَصُومَ تَطَوُّعًا إِلَّا بِإِذْنِهِ فَإِنْ قَعَلَتْ جَاعَتْ وَعَطِشَتْ وَلَا يَقْبَلُ اللَّهُ مِنْهَا -

(کشف الغمہ ص ۸۱، الترغیب والترہیب ص ۳۴۰ بالفاظ مختلفہ)

(صفحہ نمبر ۶۷۶ جلد ۲)

رسول اکرم شفیع اعظم صلی اللہ علیہ وآلہ وسلم فرمایا کرتے تھے کہ کوئی

عورت اللہ تعالیٰ کا حق ادا نہیں کر سکتی جب تک خاوند کے حقوق پورے ادا نہ کرے۔ اور عورت کو یہ جائز نہیں کہ خاوند کی اجازت کے بغیر نفلی روزے رکھے، اور اگر عورت نے بغیر اجازت خاوند کے نفلی روزہ رکھ لیا تو اسے سوا بھوک پیاس کے کچھ حاصل نہ ہوگا۔ اور اس کا روزہ قبول نہ ہوگا۔

واقعہ :

ہمارے ایک دوست تھے مولانا عبد الحمید صاحب ان کی شادی ہوئی تو ان کی بیوی دنیاوی نظریں بڑی نیک تھی، کہ مصلے پر بیٹھے رہنا نفلی عبادت پر بڑا زور مگر خاوند کے حقوق کی پروا نہیں تھی۔ آخر کار معاملہ بگڑتے بگڑتے طلاق تک نوبت پہنچ گئی۔ جذباتی ہو گئی۔ پھر مولانا موصوف نے دوسری شادی کی تو دوسری بیوی صرف فرضی عبادت پوری کرتی تھی اور خاوند کی خدمت میں حاضر رہتی یہ دیکھ کر مولانا نے بتایا کہ مجھے تو اب پتہ چلا ہے کہ شادی اسکو کتنے ہیں پہلے تو نرا وبال ہی تھا۔

اسی لیے رسول اللہ صلی اللہ علیہ وآلہ وسلم فرمایا کرتے تھے :

إِنَّ اللَّهَ عَزَّ وَجَلَّ يُحِبُّ الْمَرْأَةَ الْمَلَكَةَ

الْبِرَّةَ مَعَ زَوْجِهَا الْحَصَانَ عَنْ غَيْرِهِ -

(کشف الغمہ ص ۸۰ جلد ۲ ، قوت القلوب ص ۵۰۱ جلد ۲

(کنز العمال (۴۵۱۳۰) ص ۴۰۶ جلد ۱۴ ، جامع الاحادیث

للسیوطی ص ۳۴۵ جلد ۲)

اللہ تعالیٰ کے نزدیک وہ عورت قدر و منزلت والی ہے جو اپنے خاوند کے ساتھ ہنسی مزاح اور خوش طبعی کرے۔ اور خاوند کے علاوہ غیروں سے اپنے کو بچائے۔



ان مذکورہ بالا فرامین سے یہ نتیجہ نکلا کہ ایک عورت نفلی عبادت بہت زیادہ کرتی ہے ، محفلوں وغیرہ میں بھاگی پھرتی ہے۔ خاوند کی پروا نہیں کرتی اور دوسری عورت نفلی عبادت کی پروا نہیں کرتی مگر خاوند کو خوش رکھتی ہے ، اس کے ساتھ ہنسی کھیل اور خوش طبعی کرتی ہے۔ پہلی عورت سر سر گھاٹے میں ہے اور دوسری عورت خاوند کو خوش رکھنے والی نے اللہ تعالیٰ کو راضی کر لیا اور وہ جنت کی حقدار ہے۔ جیسا کہ شاہ کونین صلی اللہ علیہ وآلہ وسلم کا ارشاد مبارک ہے :

إِذَا صَلَّتْ خَمْسَهَا وَصَامَتْ شَهْرَهَا
وَحَصَتْ فَرَجَهَا وَأَطَاعَتْ بَعْلَهَا دَخَلَتْ

مِنْ آيِ أَبْوَابِ الْجَنَّةِ شَاءَتْ -

(کشف الغمہ ص ۸۰ جلد ۲، ابن حبان ص ۱۸۳ جلد ۶ - ۶) -

(الترغیب والترہیب ص ۵۲ جلد ۵ ص ۳۴۲ جلد ۹، ص ۳۳۵ جلد ۳)

یعنی عورت پانچ نمازیں پڑھے اور رمضان مبارک کے روزے رکھے اور اپنی حفاظت کرے اور اپنے خاوند کی اطاعت کرے ایسی عورت جنت کے دروازوں میں سے جس دروازے سے چاہے داخل ہو جائے -



خاوند کے حقوق میں سے یہ ہے کہ بیوی جنسی تعلق کے مطالبے پر بغیر شرعی عذر کے انکار نہ کرے -

وَعَلَيْهَا أَنْ لَا تَمْنَعَهُ لَيْلًا وَلَا نَهَارًا فِي
كُلِّ وَقْتٍ وَإِنْ كَانَتْ صَائِمَةً فَلَا يَحِلُّ
لَهَا أَنْ تَصُومَ إِلَّا بِإِذْنِهِ -

(وقت القلوب ص ۵۰۵)

بیوی پر لازم ہے کہ وظیفہ زوجیت سے (بغیر عذر شرعی) انکار نہ کرے دن ہو یا رات اگرچہ (نفلی) روزے سے ہو۔ اور وہ بغیر اجازت خاوند کے نفلی روزہ نہ رکھے - اور حدیث پاک میں ہے :

مَنْ بَاتَتْ وَزَوْجُهَا سَاخِطٌ عَلَيْهَا لَمْ تُقْبَلْ لَهَا
صَلَاةٌ وَلَمْ يَصْعَدْ لَهَا إِلَى السَّمَاءِ حَسَنَةٌ
حَتَّى يَرْضَى عَنْهَا نَزْوُجُهَا -

(کشف الغمہ ص ۹۰ جلد ۲)

رسول اکرم حبیب محترم صلی اللہ علیہ وآلہ وسلم فرمایا کہ تے تھے، جس عورت نے رات گزاری اس حال میں کہ اس کا خاوند اس پر ناراض رہا نہ اس عورت کی نماز قبول اور نہ اس کی کوئی نیکی آسمان کی طرف جائے گی۔ تاوقتیکہ اس کا خاوند راضی ہو۔

نیز حدیث پاک میں ہے:

إِذَا دَعَا الرَّجُلُ امْرَأَتَهُ إِلَى فِرَاشِهِ
فَابَتْ أَنْ تَجِيئَ فَبَاتَ غَضْبَانَ عَلَيْهَا
لَعَنَهَا الْمَلَائِكَةُ حَتَّى تُصْبِحَ وَلَوْ كُنْتَ
أَمْرًا أَنْ تَسْجُدَ لِأَحَدٍ لَأَمَرْتُ أَنْ
تَسْجُدَ لَزَوْجِهَا مِنْ عَظْمِ حَقِّهِ عَلَيْهَا - الخ

(کشف الغمہ ص ۸۰ جلد ۲ - ترغیب و ترہیب ص ۴۸۱ جلد ۲)

نبی رحمت صلی اللہ علیہ وآلہ وسلم فرمایا کہ تے تھے جب بیوی کو اس کے خاوند نے اپنے بستر کی طرف بلایا اور بیوی نے آنے سے انکار کر دیا اور

خاوند نے رات نازنگی کی حالت میں گزاری تو ایسی عورت پر صبح تک فرشتے لعنت بھیجتے رہتے ہیں۔ اور اگر میں کسی کو (اللہ تعالیٰ سے) سجدہ کرنا حکم دیتا تو بیوی کو حکم دیتا کہ وہ اپنے خاوند کو سجدہ کرے۔
نیز حدیث پاک میں ہے :

إِذَا دَعَا الرَّجُلُ زَوْجَتَهُ لِحَاجَةٍ فَلْتَارْتَهُ
وَرَأْنُ كَانَتْ عَلَى التَّنَوُّرِ -

(کشف الغمہ ص ۸۰ جلد ۲، السنن البکری ص ۳۱۳ جلد ۵)

(ترمذی شریف ص ۱۷۲ جلد ۱، مشکوٰۃ شریف ص ۲۸۱)

یعنی اگر خاوند اپنی حاجت کے لیے اپنی بیوی کو بلاتے تو بیوی حاضر ہو جاتے۔ اگرچہ تنور پر بیٹھی ہو۔

نیز فرمایا رسول اکرم صلی اللہ علیہ وسلم نے :

لَعَنَ اللَّهُ الْمُتَسَوِّفَاتِ الَّتِي يَدْعُوْنَ زَوْجَهُمَا
إِلَى فَرَاشِهِ فَتَقُولُ سَوْفَ سَوْفَ حَتَّى
تَغْلِبَهُ عَيْنَاهُ - (کشف الغمہ ص ۸۰)

اللہ تعالیٰ کی لعنت ہو ان عورتوں پر جن کو خاوند اپنے بستر کی طرف بلاتے اور وہ حیلے بہانے کرتی رہے کہ آتی ہوں، آتی ہوں حتیٰ کہ خاوند سو گیا۔

نیز فرمایا نبی رحمت صلی اللہ علیہ وآلہ وسلم نے :

خَيْرُ النِّسَاءِ الَّتِي تَسْرُ زَوْجَهَا إِذَا نَظَرَ
إِلَيْهَا وَتُطِيعُهُ إِذَا أَمَرَهَا وَلَا تُخَالِفُهُ
فِي نَفْسِهَا وَلَا مَالِهِ بِمَا يَكْرَهُ -

(کشف الغمہ ص ۸۰ ، مشکوٰۃ شریف ص ۲۸۳) -

اللہ تعالیٰ کے نزدیک بہتر عورت وہ ہے کہ خاوند اسکو دیکھے
تو خوش ہو جائے اور جب بیوی کو حکم کرے تو وہ اسکی اطاعت کرے اور اپنی جان اور خاوند
کے مال میں خاوند کی مخالفت اور خیانت نہ کرے - نیز فرمایا :

وَإِيْمًا امْرَاةٌ سَخَطَ عَلَيْهَا زَوْجُهَا سَخَطَ
اللَّهُ عَلَيْهَا إِلَّا أَنْ يَأْمُرَهَا بِمَا لَا يَحِلُّ -

(کشف الغمہ ص ۸۰ جلد ۲)

جس عورت پر اس کا خاوند ناراض ہوا اس پر رب تعالیٰ بھی
ناراض ہو گیا ہاں اگر خاوند ایسی بات کا حکم کرتا ہے جو شریعت میں
جائز نہیں اس کام میں خاوند کی اطاعت کی ہرگز اجازت نہیں -

تنبیہ :

خاوند کو بھی چاہیے کہ بیوی کی صحت وغیرہ کا خیال رکھے ، اور
جب دیکھے کہ بیوی کو جنسی وظیفہ برداشت کرنا مشکل ہے تو مجبور

نہ کمرے ورنہ وہ حقوق العباد میں جواب دہ ہوگا۔

نیز حدیث پاک میں ہے :

وَالَّذِي نَفْسِي بِيَدِهِ لَا تُؤَدِّي الْمَرْأَةُ حَقَّ رَبِّهَا حَتَّى
تُؤَدِّيَ حَقَّ زَوْجِهَا۔
(ترغیب ترہیب ص ۶۶)

فرمایا رسول اکرم صلی اللہ علیہ وآلہ وسلم نے مجھے قسم ہے اس ذات
کی جس کے قبضہ قدرت میں میری جان ہے جو بیوی اپنے خاوند کا
حق ادا نہیں کرتی اس نے اپنے رب تعالیٰ کا بھی حق ادا نہیں کیا۔

نیز :

خاوند کے حقوق میں سے یہ بھی ہے کہ بیوی خاوند کے مال میں
خیانت نہ کرے جیسے کہ بعض عورتوں کو عادت ہوتی ہے کہ خاوند
کے گھر سے اپنے میکے والوں والدین اور بہن بھائیوں کے لیے خیانت
کی مرتکب ہوتی ہیں اور یہ عادت دین و دنیا میں ذلیل و غوار کر دیتی
ہے دنیا میں یوں کہ آخر کبھی تو یہ راز فاش ہو ہی جاتا ہے تو ایسی
بیوی اپنے خاوند کی نظروں سے گر جاتی ہے اور دینی نقصان یہ ہے
کہ ایسی عورت کی دربارِ الہی میں کوئی قدر و منزلت نہیں ہے :
حدیث پاک میں ہے :

عَنِ ابْنِ عَبَّاسٍ رَحِمَنِي اللَّهُ تَعَالَى عَنْهُ

(ترغیب ترمیب ص ۴۰ جلد ۲، مشکوٰۃ ص ۲۸۳ (قوت القلوب) ۵۰)

(۱) دل شکر گزار (۲) زبان اللہ تعالیٰ کا ذکر کرنے والی

نوٹ :

حدیث ۲ : ثَلَاثَةٌ مِنَ السَّعَادَةِ الْمَرْأَةُ
الْمَالِحَةُ تَرَاهَا تُعْجِبُكَ وَتَغِيبُ فِتْنَتُهَا

عَلَىٰ نَفْسِهَا وَمَا لَكَ - (ترغیب ترہیب ص ۴۲ جلد ۲)

تین چیزیں انسان کی سعادت سے ہیں ان میں سے ایک ایسی نیک بیوی جو کہ اگر تو اسے دیکھے تو خوش ہو جائے اور تو کہیں جاتے تو تو اپنی بیوی کو اس کی ذات پر اور اپنے مال پر امانت دار جانے -

حدیث ۳ خَيْرُ نِسَاءٍ كُمْ مَنْ إِذَا نَظَرَ إِلَيْهَا زَوْجَهَا سَرَّتُّهُ وَإِذَا أَمَرَهَا إِطَاعَتْهُ وَإِذَا غَابَ عَنْهَا حَفِظَتْهُ فِي نَفْسِهَا وَمَالِهِ

(احیاء العلوم ص ۴۱ جلد ۲ - قوت القلوب ص ۵۱)

اے میری اُمت تمہاری وہ بیویاں بہتر ہیں کہ جب تو اس اپنی بیوی کو دیکھے تو تجھے خوش کر دے اور جب تو اُس کو حکم کرے وہ تیرا حکم مانے اور جب تو کہیں جاتے تو وہ اپنی ذات کی اور تیرے مال کی حفاظت کرے -

نوٹ : 

ذات کی حفاظت یہ ہے کہ بدکاری نہ کرے -

اللَّهُمَّ وَفَقْنَا لِمَا تَحِبُّ وَتَرْضَى -

حدیث ۴ عَنْ أَبِي أُمَامَةَ قَالَ سَمِعْتُ

رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ فِي خُطْبَتِهِ عَامَ حَبَّةِ الْوَدَاعِ لَا تُنْفِقُ امْرَأَةً

شَيْئًا مِنْ بَيْتِ زَوْجِهَا إِلَّا بِإِذْنِ زَوْجِهَا
قِيلَ يَا رَسُولَ اللَّهِ وَلَا الطَّلَامَ قَالَ ذَلِكَ
أَفْضَلُ أَمْوَالِنَا -

(رواہ الترمذی ، مشکوٰۃ ص ۱۷۲) -

سیدنا ابوامامہ صحابی نے فرمایا حجۃ الوداع میں جب رسول کریم ﷺ نے خطبہ دیا تو خطبہ کے دوران فرمایا بیوی اپنے خاوند کے گھر سے خاوند کی اجازت کے بغیر کوئی چیز خرچ نہ کرے ، اس پر عرض کیا گیا یا رسول اللہ (صلی اللہ علیہ وآلہ وسلم) کیا بیوی اپنے خاوند کے گھر سے کسی کو کھانا بھی نہیں دے سکتی تو فرمایا کھانا تو بہترین مال ہے -

یعنی جب کھانا افضل مال ثابت ہوا تو بیوی اپنے خاوند کی اجازت کے بغیر کھانا بھی کسی کو نہ دے -

نیز حضرت خواجه ابوطالب مکی رحمۃ اللہ علیہ نے فرمایا :
وَيُقَالُ إِذَا انْفَقَتِ الْمَرْأَةُ مِنْ مَالِ
زَوْجِهَا بِغَيْرِ إِذْنِهِ لَمْ تَزَلْ فِي سَخَطِ
اللَّهِ عَزَّ وَجَلَّ حَتَّى يَأْذَنَ لَهَا -

(توت القلوب ص ۵۱۴)

یعنی فرمایا جاتا ہے کہ جب عورت اپنے خاوند کے مال سے بغیر اجازت سے خرچ کرے تو وہ عورت اللہ تعالیٰ کے غضب میں ہے تا وقتیکہ اس کا خاوند اجازت نہ دے۔

انتباہ :

اگر کسی عورت نے خاوند کی اجازت کے بغیر خرچ کر لیا ہے تو وہ دنیا میں خاوند سے معاف کرا لے ورنہ قیامت کے دن حساب دینا ہوگا۔

حَسْبُنَا اللَّهُ وَنِعْمَ الْوَكِيلُ

اور اگر عورت اپنے خاوند کی اجازت سے اس کے مال سے فی سبیل اللہ خرچ کرے تو دونوں کو اجر و ثواب ملے گا۔

وَإِنْ أَطْعَمْتُمْ وَانْفَقْتُمْ عَنْ إِذْنِهِ وَرِضَاهُ
كَانَ لَهَا مِثْلُ آجِرِهِمْ -

(توَّت القلوب ص ۵۱۴)

یعنی اگر بیوی نے خاوند کی اجازت سے کسی کو کھانا کھلایا یا کوئی اور چیز صدقہ کی تو دونوں کو ثواب عطا ہوگا۔

ابو سعید الخدریؓ

خاوند بیوی کے مشترکہ حقوق



بکاح کے آداب میں سے ایک یہ ہے کہ خاوند بیوی ایک دوسرے کو نام کے ساتھ نہ پکاریں یہ شریعت میں ناپسند ہے۔ اور عموماً خواتین تو اپنے خاوند کو نام کے ساتھ نہیں بلاتیں مگر اکثر طور دیکھا گیا ہے کہ خاوند اپنی بیوی کو اس کے نام کے ساتھ بلاتا ہے، یوں نہیں چاہیے۔

وَاللّٰهُ الْمَوْفُوقُ وَنِعْمَ الْوَكِيْلُ



نیز زوجین کے مشترکہ حقوق میں سے یہ ہے کہ ایک دوسرے کی غیبت نہ کریں، قرآن مجید میں ہے :

وَلَا يَغْتَبِ بَعْضُكُم بَعْضًا -

یعنی کوئی کسی کی غیبت نہ کرے۔

نیز حدیث پاک میں ہے :

الْغَيْبَةُ أَشَدُّ مِنَ الزَّانَا - (مشکوٰۃ شریف ص ۴۱۵)
(ترغیب ترہیب ص ۵۱۱ جلد ۳)

غیبت زنا سے بھی بدتر ہے۔

واقعہ :

ایک بزرگ کی بیوی کی طبیعت کمرخت تھی جس کی بنا پر آپس میں ناچاقی رہتی۔ کسی دوست نے اس بزرگ سے پوچھ لیا کہ آپ کی بیوی کیسی ہے تو فرمایا وہ میری بیوی ہے لہذا میں اس کی غیبت کیوں کروں بعد میں اس بزرگ نے طلاق دیدی تو پھر اسی دوست نے پوچھا اب تو وہ آپ کی بیوی نہیں رہی اب آپ اس کے متعلق کچھ بتائیں یہ سن کر فرمایا اب میرا اس سے کوئی تعلق نہیں رہا لہذا میں کیوں کسی بیگانی عورت کی غیبت کروں۔

الحاصل احتیاط کی جاتے کہ کبھی بھی خاوند بیوی ایک دوسرے کی بُرائی کسی کے سامنے بیان نہ کریں۔ عموماً عورتوں کو عادت ہوتی ہے کہ جگہ جگہ خاوند کی بُرائی بیان کرتی رہتی ہیں۔

حَسْبُنَا اللَّهُ وَنِعْمَ الْوَكِيلُ -

۳

زوجین کے مشترکہ حقوق میں سے یہ بھی ہے کہ ایک دوسرے کو کسی خلافِ شرع کام پر نہ اکسائیں اور اگر بالفرض خاوند بیوی کو یا بیوی خاوند کو کسی خلافِ شرع کام کے متعلق کہے تو وہ بالکل انکار

کر دے۔

حدیث پاک میں ہے :

لَا طَاعَةَ لِمَخْلُوقٍ فِي مَعْصِيَةِ الْخَالِقِ -

(مشکوٰۃ شریف ص ۳۲۱، مسند امام احمد ص ۱۰۹۵، الجامع الصغیر

لسیوطی ص ۴۹، جلد ۲ (۹۹۰۳)

یعنی جہاں اللہ تعالیٰ کی نافرمانی لازم آتی ہو وہاں کسی بھی مخلوق

کا حکم نہ مانا جاتے۔

وَاللّٰهُ الْمَوْفِقُ وَنِعْمَ الْوَكِيلُ -



نیز خاوند بیوی کے حقوق میں سے یہ بھی ہے کہ نیک کام میں ایک
دوسرے کے ساتھ تعاون کریں۔

عَنْ أَبِي هُرَيْرَةَ (رَضِيَ اللَّهُ تَعَالَى عَنْهُ) قَالَ
قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ - رَحِمَهُ اللَّهُ -
رَجُلًا قَامَ مِنَ اللَّيْلِ فَصَلَّى وَآيَقَظَ امْرَأَتَهُ
فَصَلَّتْ فَإِنْ أَبَتْ نَضَحَ فِي وَجْهِهَا الْمَاءَ
رَحِمَهُ اللَّهُ امْرَأَةً قَامَتْ مِنَ اللَّيْلِ فَصَلَّتْ
وَآيَقَظَتْ مَرْوَجَهَا فَصَلَّى فَإِنْ أَبَتْ نَضَحَتْ

فِي وَجْهِهِ الْمَاءُ -

(رواؤ ابو داؤد، مشکوٰۃ ص ۱۹)

سیدنا ابو ہریرہ رضی اللہ عنہ راوی ہیں کہ رسول اللہ صلی اللہ علیہ وسلم نے فرمایا اللہ تعالیٰ اس بندے پر رحمت نازل کرے جو رات کو تہجد کے لیے اٹھا اور نماز تہجد پڑھی اور اپنی بیوی کو بھی اٹھایا اور اس نے بھی نماز تہجد پڑھی اور اگر بیوی نہ اٹھے تو خاوند اپنی بیوی کے منہ پر پانی کا چھینٹا مارے اللہ تعالیٰ رحمت کرے اس عورت پر جو رات کو تہجد کے لیے اٹھی اور تہجد پڑھی اور خاوند کو بھی جگایا اور اگر خاوند نہ اٹھے تو بیوی اپنے خاوند کے منہ پر چھینٹا لگائے (تاکہ وہ اٹھ کر تہجد پڑھ لے) یوں ہی دیگر امور خیر میں ایک دوسرے کے ساتھ تعاون کریں۔

اللہ تعالیٰ کا فرمان ہے :

وَتَعَاوَنُوا عَلَى الْبِرِّ وَالتَّقْوَىٰ -

ایک دوسرے کے ساتھ نیک کام میں تعاون کرو

ہمارے ایک دوست تھے مولانا عطا محمد صاحب ان کا کوئی عزیز تھانیدار تھا، مولانا اس تھانیدار کے گھر کسی کام کو گئے، تو تھانیدار صاحب نے ماحضر (چائے وغیرہ) پیش کی مولانا صاحب

کا بیان ہے کہ میں اس وجہ سے جھجک گیا کہ نامعلوم یہ کیسا مال ہے تو تھانیدار صاحب نے بتایا مولانا آپ بلا جھجک کھائیں یہ حلال و طیب ہے پھر تھانیدار صاحب نے بتایا کہ جب سے میری شادی ہوئی جب میں گھر آتا ہوں تو میری نیک اور خوش نصیب بیوی میری جیب ٹٹولتی ہے اور اگر میری جیب میں سے کچھ نکلے تو پوچھتی ہے کہ یہ کہاں سے آئے ہیں کیا یہ رشوت کے تو نہیں؟ اللہ تعالیٰ کا شکر ہے کہ بیوی کے تعاون سے میری روزی پاک ہو گئی ہے۔



اس دور میں سو بلکہ ہزار میں سے ایک دو ایسی خواتین ہونگی جو حرام سے خود بھی بچتی ہیں اور خاوندوں کو بھی بچا لیتی ہیں۔ ایسی خواتین کے لیے جنت کے دروازے کھلے ہیں اللہ تعالیٰ سب کو توفیق عطا کرے۔



نیز خاوند بیوی کے مشترکہ حقوق میں سے یہ بھی ہے کہ خاوند بیوی جنسی تعلق یعنی آپس کے ملاپ کا کسی کے سامنے ذکر نہ کریں نہ خاوند کسی مرد کے سامنے بیان کرے نہ بیوی کسی عورت کے سامنے بیان کرے حدیث پاک میں اس سے سخت ممانعت آئی ہے اور ایسا کرنا لوگوں

کو بدترین انسان کہا گیا ہے۔

حدیث ۱ عَنْ أَسْمَاءَ بِنْتِ يَزِيدَ أَنَّهَا
كَانَتْ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ
وَالرِّجَالُ وَالنِّسَاءُ قُعُودٌ عِنْدَهُ فَقَالَ لَعَلَّ
رَجُلًا يَقُولُ مَا فَعَلَ بِأَهْلِهِ وَلَعَلَّ امْرَأَةً
تُخْبِرُ مَا فَعَلَتْ مَعَ زَوْجِهَا فَأَرَمَ الْقَوْمُ فَقُلْتُ
إِنِّي وَاللَّهِ يَا رَسُولَ اللَّهِ إِنَّهُمْ يَفْعَلُونَ وَإِنَّهُمْ
يَفْعَلْنَ قَالَ لَا تَفْعَلُوا فَإِنَّمَا مِثْلُ ذَلِكَ مِثْلُ
شَيْطَانٍ لَقِيَ شَيْطَانَةً فَعَشِيَهَا وَالنَّاسُ
يَنْظُرُونَ - (الزواج ص ۲۹ جلد ۲، الترغیب والترہیب ص ۳۸ جلد ۲)

حضرت اسماء بنت یزید صحابیہ رضی اللہ عنہا نے فرمایا ایک وقت میں
دربار رسالت میں حاضر تھی اور کچھ مرد اور عورتیں بھی حاضر تھیں تو
رحمت کائنات صلی اللہ علیہ وآلہ وسلم نے فرمایا شاید کوئی مرد کسی کے
سامنے بیان کر دے جو اس نے اپنی بیوی کے ساتھ کیا ہے اور شاید
کوئی عورت دوسروں کے سامنے بیان کر دے جو اس نے خاوند کے
ساتھ کیا ہے۔ یہ سن کر سب خاموش ہو گئے تو میں نے عرض کیا
ہاں یا رسول اللہ (صلی اللہ علیہ وآلہ وسلم) اللہ کی قسم مرد ایسا کرتے ہیں۔

اور عورتیں بھی ایسا کرتی ہیں۔ تو رسول اکرم صلی اللہ علیہ وآلہ وسلم نے فرمایا
ایسا ہرگز نہ کرو۔ اس کی مثال ایسے ہے جیسے کسی شیطان کی کسی شیطانہ
سے ملاقات ہوتی اور وہ شیطان اس شیطانہ کے ساتھ لوگوں کے
سامنے ہی ہم بستر ہو گیا۔

حدیث ۲ عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ
قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ مِنْ
أَشْرِّ النَّاسِ عِنْدَ اللَّهِ يَوْمَ الْقِيَامَةِ الرَّجُلُ
يُفْضِي إِلَى امْرَأَتِهِ وَتُفْضِي إِلَيْهِ ثُمَّ يُنْشِرُ
أَحَدُهُمَا سِرَّ صَاحِبِهِ -

(الزواجر ص ۲۹ جلد ۲ ، الترغیب والترہیب ص ۸۶ جلد ۳)

رسول اللہ صلی اللہ علیہ وآلہ وسلم نے فرمایا قیامت کے دن لوگوں
میں سے بدترین وہ خاوند اور بیوی ہیں جو آپس میں ہم بستر ہوتے
ہیں اور پھر ایک دوسرے کے کردار کو لوگوں کے سامنے بیان کر دیتے
ہیں۔ نیز مشکوٰۃ شریف ص ۲۷۴ اور مسلم شریف ص ۴۶ جلد ۱ پر بھی اسی
مضمون کی حدیث پاک مرقوم ہے۔



نیز خاوند بیوی کے مشترکہ حقوق میں سے یہ بھی ہے کہ اپنی اولاد کی

کی شادی کسی بد مذہب، کسی بے ادب اور کسی شرابی بدکردار کے ساتھ نہ کریں۔

حدیث پاک میں ہے:

إِيَّاكُمْ وَإِيَّاهُمْ لَا يُضِلُّوكُمْ وَيُفْتِنُوكُمْ

(صحیح مسلم، مشکوٰۃ شریف ص ۲۸)

یعنی اے میری اُمت تم بد عقیدہ لوگوں سے بچو اور ان کو اپنے سے دُور رکھو کہیں تمہیں گمراہ نہ کریں کہیں تمہیں فتنہ میں مبتلا نہ کریں۔

۲۔ سیدنا امام غزالی رحمۃ اللہ علیہ نے فرمایا :

وَمَهْمَا زَوَّجَ ابْنَتَهُ ظَالِمًا أَوْ فَاسِقًا أَوْ مُبْتَدِعًا أَوْ شَارِبَ خَمْرٍ فَقَدْ جَنَى عَلَى دِينِهِ وَتَعَرَّضَ لِسُخْطِ اللَّهِ -

(احیاء العلوم ص ۴۳ جلد ۲)

اور جب کسی نے اپنی بیٹی کا نکاح کسی ظالم یا فاسق یا بد مذہب یا کسی شرابی سے کر دیا تو اس نے اپنے مذہب کا نقصان کیا اور اس نے اپنے آپ کو اللہ تعالیٰ کی ناراضگی (غضب) کے لیے پیش کر دیا۔

- حضرت شیخ ابوطالب مکی رحمۃ اللہ علیہ نے فرمایا :

وَلَا يَنْكِحُ إِلَى مُبْتَدِعٍ وَلَا فَاسِقٍ وَلَا ظَالِمٍ

وَلَا شَارِبِ خَمْرٍ وَلَا أَكِلِ الرِّبَا فَمَنْ فَعَلَ
ذَلِكَ فَقَدْ ثَلَمَ دِينَهُ -

(قوت القلوب ص ۵۱۳)

کوئی مسلمان کسی بد عقیدہ کو رشتہ نہ دے اور نہ ہی کسی ظالم، فاسق
شرابی اور سودخور کو رشتہ دے اور جس مسلمان نے ایسا کیا بے شک
اس نے اپنے دین میں رخنہ ڈالا -

۴ - نیز فرمایا :

وَلَيْسَ هُوَ لَاءٍ أَكْفَاءٍ لِلْحُرَّةِ الْمُسْلِمَةِ
الْعَفِيفَةِ - (قوت القلوب ص ۵۱۳)

اور یہ جن کا ذکر ہوا بد مذہب وغیرہ کسی آزاد مسلمان پاکدامن
عورت کا کفو نہیں ہیں -

۵ - مجمع الفتاویٰ میں ہے :

سُئِلَ الرَّسْتُغْنِيُّ عَنِ الْمُنَاكَحَةِ بَيْتِ
أَهْلِ السُّنَّةِ وَأَهْلِ الْأَعْتِزَالِ فَقَالَ لَا يَجُوزُ

(تفسیر روح البیان ص ۲۲۳ جلد ۵)

علامہ رستغنی سے پوچھا گیا کہ اہل سنت و جماعت کا اور معتزلیوں
کا آپس میں نکاح ہو سکتا ہے یا نہیں آپ نے فرمایا یہ جائز نہیں -

۶ - ذال بعد علامہ حقی رحمۃ اللہ علیہ نے فرمایا :

وَقَسَّ عَلَىٰ هَذَا سَائِرَ الْفِرَقِ الضَّالَّةِ
الَّتِي لَمْ يَكُنْ إِعْتِقَادُهُمْ كإِعْتِقَادِ أَهْلِ
السُّنَّةِ وَلَزِمَ بِذَلِكَ الْإِعْتِقَادِ الْكُفَارُ أَوْ
تَضَلُّلٌ - (تفسیر روح البیان ص ۲۸۳ جلد ۹)

یوں ہی باقی تمام گمراہ فرقوں کے ساتھ نکاح ناجائز ہے جن کے
عقائد اہل سنت و جماعت کے عقائد جیسے نہیں ہیں اور جن فرقوں کی
تکفیر یا تضلیل لازم آتی ہو۔

۷ - وَلَوْ كَانَ مُبْتَدِعًا وَالْمَرْأَةُ سُنِّيَّةً
لَمْ يَكُنْ كُفْرًا لَهَا -

(تفسیر روح البیان ص ۹۰ جلد ۹)

اگر مرد بدعتیہ ہو اور عورت سنی ہو تو ایسا مرد کسی سنی عورت
کا کفو نہیں ہو سکتا۔

۸ - کبیری شرح منیہ میں ہے :

الْمُبْتَدِعُ فَاسِقٌ مِنْ حَيْثُ الْإِعْتِقَادِ وَهُوَ
أَشَدُّ مِنَ الْفَاسِقِ مِنْ حَيْثُ الْعَمَلِ -

یعنی بد مذہب عقیدہ کے لحاظ سے فاسق ہے اور یہ فاسق عملی

سے بدتر ہے۔

۹۔ نیز فتاویٰ شامی (ردالمحتار) میں ہے۔

حُكِيَ أَنَّ رَجُلًا مِنْ أَصْحَابِ أَبِي حَنِيفَةَ
خَطَبَ إِلَى رَجُلٍ مِنْ أَهْلِ الْحَدِيثِ ابْنَتَهُ
فِي عَهْدِ أَبِي بَكْرٍ الْمُجُوزِ جَانِي فَأَبَى إِلَّا أَنْ
يَتْرُكَ مَذْهَبَهُ فَيَقْرَأُ خَلْفَ الْإِمَامِ وَيَرْفَعُ
يَدَيْهِ عِنْدَ الْإِنْخِطَاطِ وَغَيْرِ ذَلِكَ فَأَجَابَهُ
وَرَوَّجَهُ فَقَالَ الشَّيْخُ بَعْدَ مَا سُئِلَ عَنْ
هَذِهِ وَأَطْرَقَ رَأْسُهُ النِّكَاحُ جَائِزٌ وَلَكِنِّي
أَخَافُ عَلَيْهِ أَنْ يَذْهَبَ إِيْمَانُهُ وَقَتَ النَّزْعِ
لِأَنَّهُ اسْتَحَفَّ بِمَذْهَبِهِ الَّذِي هُوَ حَقٌّ
وَتَرَكَهُ لِأَجْلِ جِيفَةٍ مُنْتَنَةٍ -

(ردالمحتار ۷۰۸ جلد ۳ باب التعزیر)

یعنی ایک حنفی مرد نے کسی اہل حدیث سے اس کی بیٹی کا رشتہ
طلب کیا تو اس اہل حدیث نے کہا رشتہ دیتا ہوں لیکن شرط یہ ہے
کہ تو حنفی مذہب چھوڑ دے اور فاتحہ خلف الامام پڑھے اور نماز
میں رفع یدین کرے اس پر اس حنفی نے یہ شرط قبول کر لی اور رشتہ

لے لیا۔ تو یہ مسئلہ حضرت شیخ ابوبکر جوزجانی رحمۃ اللہ علیہ سے پوچھا گیا کہ آیا یہ نکاح جائز ہے یا نہیں اس پر آپ نے سر جھکایا اور سر اٹھا کر فرمایا نکاح تو ہو گیا لیکن مجھے خوف ہے کہ ایسے حنفی کا موت کے وقت ایمان چھین لیا جائے گا۔ کیونکہ اس نے حق مذہب کو معمولی جانا اور اپنا حق مذہب گندے چمڑے کی خاطر چھوڑ دیا ہے۔

انتباہ

موجودہ دور میں کچھ جاہلیت کی بد رسمیں لوٹ آتی ہیں۔ ان میں سے ایک یہ ہے کہ برادری سے رشتہ باہر نہیں کرنا خواہ کسی شرابی بد معاش، کسی سود خوار بلکہ کسی بے ادب بد عقیدہ سے کہ نا پڑے تو رشتہ داری کر لیتے ہیں مگر برادری سے باہر نہیں کرتے حالانکہ حکم یہ ہے کہ کوئی دیندار اچھے خلق والا رشتہ ملے تو اسے ترجیح دو چنانچہ حدیث پاک میں ہے :

۱۔ عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ - تُنْكَحُ الْمَرْأَةُ لِأَرْبَعٍ لِمَالِهَا وَلِحَسَبِهَا وَلِجَمَالِهَا وَلِدِينِهَا فَاظْفَرْ بِذَاتِ الدِّينِ تَرِبَّتْ يَدَاكَ - (متفق علیہ)

(مشکوٰۃ شریف ص ۲۹، الترغیب والترہیب ص ۴۵، ابوداؤد شریف ص ۲۸، نسائی ص ۱۳۶، ابن حبان ص ۱۳۶)

رسول اللہ صلی اللہ علیہ وآلہ وسلم نے فرمایا نکاح میں چار باتوں کا لحاظ کیا جاتا ہے - ۱۔ مال ، ۲۔ برادری ، ۳۔ حسن و جمال - ۴۔ دین
لہذا اے میری اُمت تم دین کو ترجیح دو -

۲ - نیز نبی اکرم صلی اللہ تعالیٰ علیہ وآلہ وسلم نے فرمایا :
**إِذَا خَاطَبَ إِلَيْكُمْ مَن تَرْضَوْنَ دِينَهُ
وَخُلُقَهُ فَرِّجُوهُ وَإِنْ لَا تَفْعَلُوهُ تَكُنْ
فِتْنَةً فِي الْأَرْضِ وَفَسَادٌ عَرِضٌ -**

(رواہ الترمذی ص ۱۶۱ جلد ۱ - مشکوٰۃ مشریف ص ۲۶۷)

یعنی اے میری اُمت جب تم سے کوئی ایسا مرد رشتہ طلب کرے
جس کا تم دین اور خلق پسند کرتے ہو تو اس کو رشتہ دیدو اور اگر
تم نے ایسا نہ کیا تو زمین میں فتنہ اور لمبا چوڑا فساد برپا ہو جائے گا۔
اور یہ فساد جو معاشرے میں برپا ہو چکا ہے اسے ہم اپنی آنکھوں
سے دیکھ رہے ہیں -

فَاللَّهُ خَيْرٌ حَافِظًا وَهُوَ أَرْحَمُ الرَّاحِمِينَ -

لیکن وہ مسلمان جس نے اپنی گردن میں نبی رحمت صلی اللہ علیہ وآلہ وسلم
کی غلامی کا پٹہ ڈالا ہوا ہے وہ تو خوش عقیدہ دیندار کو ہی ترجیح دیگا۔
چنانچہ صاحبِ نزہۃ الناظرین نے اپنی کتاب میں واقعہ لکھا ہے

کہ مرو کے قاضی نوح بن مریم جو کہ اپنے زمانے کے روسا میں سے شمار ہوتے تھے ان کی بیٹی جوان ہوتی تو بڑے بڑے امیروں نے قاضی صاحب سے رشتہ طلب کیا مگر قاضی صاحب نے خاموشی اختیار کیے رکھی پھر قاضی صاحب نے ایک ہندی غلام خرید جس کا نام مبارک تھا اور اس کو اپنے باغ پر باغبانی کے لیے بھیج دیا۔ کچھ عرصہ کے بعد قاضی صاحب اپنے باغ میں گئے اور اپنے غلام مبارک سے فرمایا مجھے کھانے کے لیے انگور دے مبارک نے ایک خوشہ انگوروں کا قاضی صاحب کی خدمت میں پیش کیا قاضی صاحب نے چکھا تو وہ ترش تھا پھر فرمایا کوئی اور خوشہ دے دوسرا خوشہ دیا تو وہ بھی ترش تھا یوں کرتے کرتے قاضی صاحب کو غصہ آگیا اور فرمایا مبارک تو میرے ساتھ ٹھٹھہ کرتا ہے مجھے تو ترش انگور ہی دیتا ہے اس غلام (مبارک) نے عرض کیا جناب مجھے کیا معلوم کہ کونسا انگور ترش ہے اور کونسا میٹھا ہے، اس پر قاضی صاحب نے کہا تجھے اتنا عرصہ ہو گیا ہے باغبانی کرتے تجھے ابھی تک اتنا بھی پتہ نہیں چلا کہ کونسا ترش ہے اور کونسا میٹھا ہے یہ سن کر مبارک نے کہا جناب آپ نے مجھے باغبانی اور نگہبانی کے لیے یہاں بھیجا ہے نہ کہ کھانے کے لیے، میں نے تو آج تک کوئی انگور چکھا ہی نہیں کیوں کہ یہ

خیانت ہے یہ سُن کہ قاضی صاحب حیرت میں گم ہو گئے کہ یہ کتنا امانتدار اور متقی ہے پھر قاضی صاحب نے کہا اے غلام میں تجھے حکم کروں تو مان لے گا عرض کیا میں نیاز مند ہوں میں اللہ تعالیٰ کے فرمان کے مطابق آپ کا حکم بسر و چشم قبول کروں گا قاضی صاحب نے فرمایا میری ایک بیٹی ہے جو کہ صاحب حسن و جمال و کمال ہے عالمہ فاضلہ ہے، اس کا رشتہ مجھ سے بڑے بڑے روسا نے طلب کیا ہے لیکن میں نے آج تک کسی کو ہاں نہیں کی لہذا تو مجھے مشورہ دے کہ میں کیا کروں غلام نے کہا جناب مشورہ تو موجود ہے کہ کافر لوگ جاہلیت کے زمانہ میں حسب و نسب (برادری) کو دیکھتے تھے اور یہود و نصاریٰ حسن و جمال کو دیکھتے ہیں، اور رسول اللہ صلی اللہ علیہ وآلہ وسلم کے ماننے والے دین و تقویٰ کو دیکھتے ہیں اور اب ہمارے دور میں مال کو ترجیح دیتے ہیں اب آپ ان میں سے جسے چاہیں اختیار کر لیں، یہ سُن کہ قاضی صاحب نے کہا اے مبارک میں تو دین و تقویٰ کو ترجیح دوں گا اور میں چاہتا ہوں کہ تیرے ساتھ اپنی بیٹی کا نکاح کر دوں کیوں کہ میں نے تجھ میں دیانت و امانت دین و تقویٰ دیکھ لیا ہے۔ اس پر غلام نے کہا جناب میں آپ کا زر خرید اور ایک ہندی غلام ہوں لہذا آپ کیسے اپنی بیٹی کا میرے ساتھ نکاح

کریں گے قاضی صاحب نے کہا اے مبارک اٹھ میرے ساتھ چل گھر چلیں گھر پہنچ کر قاضی صاحب نے بیوی سے مشورہ کیا بیوی نے کہا جیسے آپ کی مرضی ہے کریں لیکن میں بیٹی سے بھی مشورہ لے لوں اور جب ماں نے بیٹی سے مشورہ لیا تو بیٹی نے کہا امی جی میں نے کبھی بھی آپ کے حکم کی نافرمانی نہیں کی اور اب بھی اللہ تعالیٰ کے فرمان کے مطابق آپ کی حکم عدولی نہ کروں گی جیسے آپ چاہیں کریں۔

قاضی صاحب نے اس مبارک نامی غلام کے ساتھ بیٹی کا نکاح کر دیا تو اللہ تعالیٰ نے اس پیکر صداقت و دیانت تقویٰ دہر ہیز گاری کے جوڑے سے جو لڑکا عطا کیا اس کا نام سیدنا عبد اللہ بن مبارک ہے جو کہ علم و زہد کے آسمان پر ستارہ بن کر چمک رہا ہے ، اور جو کہ رئیس المحدثین تسلیم کیا گیا ہے۔

رحمہم اللہ تعالیٰ وجعل الجنة ما واهم

(نزہۃ الناظرین ص ۱۴۶)

واقعہ ۲ = 

سیدنا سعید بن مسیب افضل التابعین کے ہاں ایک نوجوان تھا اکٹھے ایک مسجد میں نمازیں پڑھا کرتے تھے کچھ عرصہ کے بعد وہ نوجوان مسجد میں نہ آیا غائب رہا پھر جب وہ آیا تو حضرت سیدنا سعید

بن مسیبؓ نے پوچھا اے عزیز تو کہاں رہا عرض کیا حضور میری بوی بیمار ہو گئی تھی پھر وہ فوت ہو گئی ہے اس پریشانی کی وجہ سے حاضر نہ ہو سکا یہ سن کر فرمایا تو نے ہمیں بتایا کیوں نہیں تاکہ ہم بھی تیری امداد کو آتے پھر جب وہ نوجوان اٹھنے لگا تو آپ نے پوچھا کیا کہیں دوسری شادی کی ہے عرض کیا حضور مجھ نادار کو کون رشتہ دیتا ہے فرمایا میں رشتہ دیتا ہوں نوجوان نے عرض کیا کیا حضور واقعی ایسا کریں گے تو آپ نے خطبہ پڑھنا شروع کر دیا اور میرے ساتھ اپنی بیٹی کا نکاح کر دیا، مجھے اتنی خوشی ہوتی کہ میں اپنے میں کھو گیا مجھے پتہ نہ چلے کہ میں کیا کروں میں گھر چلا گیا اور سوچنے لگ گیا کہ کس سے قرضہ لوں کوئی راستہ نہ نظر آیا پھر مغرب کی نماز ادا کی اور گھر جا کر چراغ جلایا اور میں روزہ دار تھا اور گھر میں اکیلا ہی تھا میں نے کھانے کے لیے روٹی اور زیتون رکھا تو اچانک کسی نے دروازہ کھٹکھٹایا میں نے آواز دی کون ہے، جواب ملا میں سعید ہوں میں نے سوچا سوا حضرت سعید بن مسیبؓ کے اور تو کوئی سعید میرا واقف نہیں میں نے دروازہ کھولا تو حضرت سعید بن مسیبؓ تشریف فرما ہیں میں نے دل میں خیال کیا شاید اب ان کو بچھتاوا لگا ہوگا تو یہ جواب دیتے آئے ہوں گے میں نے

عرض کیا حضور آپ نے کیوں تکلیف کی آپ پیغام بھیجتے تو میں خود حاضر ہو جاتا فرمایا نہیں میرا ہی حق ہے کہ میں آؤں عرض کیا حضور کیا حکم ہے فرمایا میں نے اپنی بیٹی کا تیرے ساتھ نکاح تو کر دیا ہے تو میں نے خیال کیا تو گھر میں تنہا ہے لہذا میں تیری بیوی کو ساتھ لے کر آیا ہوں یہ میرے سچھے کھڑی ہے اس کو اندر لے جا یہ فرما کر آپ واپس ہو گئے اور میں اپنی بیوی کو اندر لے گیا تو شرم و حیا کی پیکر شرم کی وجہ سے دروازے کے اندر گر گئی اور میں نے مکان کی چھت پر چڑھ کر ہمسایوں کو اطلاع کر دی اس پر ہمارے کی عورتیں آگئیں اور پھر میری والدہ نے سنا جو کہ اپنے گھر میں مقیم تھی وہ بھی آئی اور کہا میں قربان ہو جاؤں اور وہ میری بیوی حسن و جمال کی پیکر قرآن و سنت کی عالمہ فاضلہ تھی پھر ایک ماہ تک نہ میں حضرت سعید کی خدمت میں حاضر ہوا نہ وہ تشریف لاتے مہینے کے بعد میں حاضر ہوا تو کافی لوگ موجود تھے میں سلام عرض کر کے بیٹھ گیا اور جب لوگ اٹھ کر چلے گئے تو آپ نے پوچھا تیری بیوی کا کیا حال ہے میں نے عرض کیا ہر حیثیت سے بہتر ہے خیریت سے ہے تو فرمایا اگر وہ کسی بات میں نافرمانی

کرے تو لائٹھی سے سیدھا کرو پھر میں واپس آگیا تو بعد
میں آپ نے مجھے بیس ہزار درہم دیے -
(نزہۃ الناطقین ص ۱۴۵)

ان ہر دو مذکورہ بالا واقعات پر وہ حضرات غور کریں
جو ہر جگہ اپنی ناک کو اُونچا رکھنا چاہتے ہیں اور سوچیں
کہ غلامانِ مصطفیٰ صلی اللہ علیہ وآلہ وسلم ہر جگہ غلامی رسول کو
ترجیح دیتے ہیں اور اللہ تعالیٰ ان کی ناک اُونچی رکھتا
ہے انہیں کو دونوں جہان میں عزت عطا کرتا ہے -


اس حاصلِ مسلمان پر لازم ہے کہ کسی بد عقیدہ، بے ادب
بدکردار اور شرابی کبابی کو ہرگز ہرگز رشتہ نہ دے کیا کوئی
عقلمند پسند کرے گا کہ اپنی سخت جگہ اپنی بیٹی کو اپنے
ہاتھوں آگ میں پھینکے اور اگر کوئی بھی اس کو پسند نہیں کرتا
تو کیوں اپنی بیٹیوں کو اپنے ہاتھوں دوزخ میں پھینکتے ہو
کیونکہ بیوی اپنے خاوند کے پیچھے ہی عموماً چلتی ہے اور
جب کسی بے ادب بد عقیدہ کو آپ نے رشتہ دے دیا
تو بیوی بھی بے ادب ہو جاتے گی اور بے ادب کا ٹھکانا
یقیناً دوزخ ہے - اللہ تعالیٰ نے قرآن پاک میں فرمایا :

أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ -
 بے ادبی کی وجہ سے تمہاری ساری نیکیاں ملیا میٹ ہو جاتیں
 گی اور تمہیں پتہ بھی نہ چلے گا -

دُعَاء

یا اللہ ہمیں ہوش عطا کر ہم سمجھیں ، اولاد کو
 دوزخ کا ایندھن نہ بنالیں -

حَسْبُنَا اللَّهُ وَنِعْمَ الْوَكِيلُ وَلَا حَوْلَ
 وَلَا قُوَّةَ إِلَّا بِاللَّهِ الْعَلِيِّ الْعَظِيمِ
 وَصَلَّى اللَّهُ تَعَالَى عَلَى حَبِيبِهِ سَيِّدِ الْمُرْسَلِينَ
 وَعَلَى آلِهِ وَأَصْحَابِهِ أَجْمَعِينَ -



اعلان

مندرجہ ذیل کتب

حضور فقید العصر دامت برکاتہم العالیہ کی مندرجہ ذیل کتب پڑھ کر اپنا ایمان مضبوط کریں۔

آب کوثر | جمال مصطفیٰ ﷺ | بے ادبی کا وبال | عشق مصطفیٰ ﷺ | نظر بد | دو جہاں کی نعمتیں
عذاب الہی کے محرکات | مستقبل | شفاعت | اُمت کی خیر خواہی | صراطِ مستقیم
اسلام میں شراب کی حیثیت | فیضانِ نظر | عظمتِ نامِ مصطفیٰ ﷺ | عورت کا مقام | سنتِ مصطفیٰ ﷺ
حقوق العباد | شیطان کے تھکنڈے | انتباہ | میلادِ سید المرسلین ﷺ | شانِ محبوبی کے پھول

دکھوں مصیبتوں اور پریشانیوں سے نجات اور محبت رسول صلی اللہ علیہ وسلم کے فروغ کے لیے درود پاک کی کثرت کیجئے اور 12 ربیع الاول کی سہانی صبح اپنے کریم آقا صلی اللہ علیہ وسلم کی بارگاہ میں درود پاک کا گلہ دستہ پیش کرنے کے لئے زیادہ سے زیادہ درود پاک پڑھ کر ہمارے پاس جمع کروائیں۔

درود پاک جمع کروانے کے لیے اس نمبر پر SMS کریں 0324-9101192

یا ہماری ویب سائٹ کے ذریعے Online جمع کروائیے www.tablighulislam.com

ضروری گزارش یہ رسالہ پڑھ کر خیر خواہی کی نیت سے کسی دوسرے تک پہنچادیں اور اپنے تاثرات بذریعہ ای میل یا خط ہمیں ارسال فرمائیں اپنے مرحومین کے ایصالِ ثواب کے لئے آب کوثر اور دیگر رسائل تقسیم کرنے کے لئے ہم سے رابطہ فرمائیں۔

انتباہ مکتبہ سلطانیہ محمد پورہ اور مکتبہ صبح نور پبلیز کالونی فیصل آباد کے علاوہ کوئی فرد یا ادارہ اس اشاعت کی قیمت وصول کرنے کا مجاز نہیں ہے اگر کسی کو اس کا مرکتب پائیں تو اس کی اطلاع ہمارے مرکزی دفتر میں ضرور کریں۔

ISBN 978-969-7562-39-8



9 789697 562398 >

تحریک تبلیغ الاسلام



سیکنڈ فلڈر بی، سی ٹاور 54 جناح کالونی فیصل آباد

فون: 2602292-41-92+ www.tablighulislam.com